



# కార్మిక లోకం

మాసపత్రిక

సంచిక : 10

సంపుటి : 33

అక్టోబరు - 2019

రూ. 10/-



## జనవరి 8 దేశవ్యాప్త సమ్మె

జాతీయ కార్మిక సంఘాల సంయుక్త సదస్సు పిలుపు







తూ.గో భవన నిర్మాణ కార్మికుల ఇసుక సమస్యపై ప్రదర్శన



పంచాయితీ కార్మికుల ధర్నా భగ్గం, అరెస్టు చేసిన పోలీసులు



చిత్తూరు జిల్లా డివ ఏఎన్ఎంల ధర్నా



శ్రీకాకుళం జిల్లా అరబిందో కార్మికుల పాదయాత్ర



అనంతపురం జిల్లా అంగన్వాడీ మహాసభకు హాజరైన ప్రతినిధులు



ప్రసంగిస్తున్న సిబిపీయు రాష్ట్ర నాయకులు కా.బి.బులు



కృష్ణాజిల్లా మచిలీ వట్నంలో ఇసుక కోసం జైల్లో కార్మికుల ధర్నా



279 జీడికు వ్యతిరేకంగా పోరాడి విజయం సాధించిన కార్మికులు



# అక్టోబర్ - 2019

## కార్తీక లోకం

సి.ఇ.టి.యు. ఆంధ్రప్రదేశ్ కమిటీ మాసపత్రిక

సంపుటి : 33  
సంచిక : 10  
విడి ప్రతి వెల : రూ. 10/-  
సం॥ చందా : రూ. 100/-

### విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8, 9
అంతర్జాతీయం	10, 11
జాతీయం	12
ఆర్.బి.ఐ. నిధులకు రెక్కలు	13
మోటారు వాహన చట్టసవరణ	14, 15
ఫీల్ గుడ్	16, 17
మధ్యపేజీ కథనం	18, 19
కొత్త తరహా కార్మికులు	20, 21
శ్రామిక మహిళ	22-25
ఉద్యమ వార్తలు	26-32
ఈ మాసం కథ	33
సినిమా సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.పి.గోపూర్

వర్కింగ్ ఎడిటర్ : కె.స్వరూపరాజ్

ఎడిటోరియల్ బోర్డు :

పి. అజయ్ కుమార్,  
కె.ఉమామహేశ్వరరావు,  
ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజిరియల్ బోర్డు

మేనేజర్ : యం.బాలకాశి

సభ్యులు : కె.సురేష్

### సంపాదకీయం

## నియామకాల్లో ప్రస్తుత ఉద్యోగులకు వెయిటేజీ ఇవ్వాలి



రాష్ట్రంలో సుమారు 4 లక్షల మంది గ్రామవాలంటీర్ల నియామకాలు ప్రభుత్వం జరిపింది. ప్రభుత్వ సేవా కార్యక్రమాలన్నీ ప్రజల వద్దకు చేర్చేలా వీరి పని ఉంటుందని ముఖ్యమంత్రిగారు ప్రకటించారు. 50 ఇళ్లకు ఒకరు చొప్పున రోజూ చేయాల్సిన ప్రభుత్వ సేవా కార్యక్రమాలు ఏముంటాయో అర్థం కాక ప్రజలు జుట్టు పీక్కుంటున్నారు. వాలంటీర్లలో 90 శాతం మంది వైయస్సార్ పార్టీ కార్యకర్తలనే ఎంపిక చేశామని పార్టీ ప్రధాన కార్యదర్శి విజయసాయిరెడ్డిగారు ప్రకటించారు. ప్రభుత్వం తరపున ప్రజలకు సేవచేయడానికి ఈ ఉద్యోగులను నియమించారా, లేక ప్రభుత్వ డబ్బుతో వైయస్సార్ పార్టీ సేవచేయడానికా అన్నది అర్థంకాని ప్రశ్నగా మిగిలిపోతోంది.

పై వారికి తోడుగా గ్రామ, వార్డు సచివాలయాలను ఏర్పాటు చేస్తామని ప్రతి చోటా 10 నుంచి 15 మంది సచివాలయ ఉద్యోగులు పనిచేస్తారని, వీరు ప్రభుత్వ శాఖల తరపున గ్రామ స్థాయిలో అన్ని సేవలు చేస్తారని ప్రభుత్వం ప్రకటించింది. గ్రామ వాలంటీర్లు తాత్కాలిక ఉద్యోగులైనా సచివాలయ ఉద్యోగులు పర్మినెంట్ స్టాఫ్ గా ఉంటారని ప్రభుత్వం తెలిపింది. పారదర్శకంగా మెరిట్ ప్రాతిపదికపై ఈ ఎంపికలు పూర్తి చేశామని, అవినీతికి ఎక్కడా తావులేకుండా ఇంత భారీ ఎత్తున రిక్రూట్మెంట్ జరగడం ఈ ప్రభుత్వ గొప్పతనమని ప్రభుత్వ సలహాదారులు ప్రకటించిన రెండో రోజే ఈ సచివాలయ ఉద్యోగుల రిక్రూట్మెంట్ లో ప్రశ్నపత్రం లీక్ అయిన తీరు, ఏ.పి.పి.ఎస్.సి ఉద్యోగుల బంధువులందరూ ఏ రకంగా పై ర్యాంకులకు వచ్చారో ఆధారాలతో ఆంధ్రజ్యోతి దినపత్రిక ప్రచురించింది. ఇంత వరకు ప్రభుత్వం దీనికి సమాధానం చెప్పలేదు. ప్రశ్నపత్రం పరీక్షల కంటే ముందే లీక్ కావడమంటే 19 లక్షల నిరుద్యోగుల జీవితాలతో ఆటలాడుకోవడమే.

సచివాలయ ఉద్యోగులు చేయాలని ప్రతిపాదించిన పనులతో ఇప్పటికే చేస్తున్న లక్షల మంది ఉద్యోగుల భవిష్యత్తు గందరగోళంగా మారింది. భర్తీ చేయబోతున్న ఉద్యోగాల్లో వీరికి ప్రాధాన్యతనిచ్చి భర్తీ చేసి మిగతా పోస్టులకు బయటవారిని తీసుకుంటే ప్రభుత్వానికి మంచి పేరు వచ్చేది. అలాకాకుండా ప్రస్తుత ఉద్యోగులను తొలగిస్తారనే వార్త రావడంతో సుమారు 2 నెలలు అనేక తరగతుల ఉద్యోగుల ఆందోళనలతో ధర్నా చౌక్ లు దద్దరిల్లాయి. ఎవర్నీ తొలగించబోమని తీర్మానం చేసినట్లు కేబినెట్ సమావేశం తర్వాత ముఖ్యమంత్రి ప్రకటించారు. అయితే ప్రస్తుతం పనిచేస్తున్న వారికి సర్వీసు వెయిటేజీ ఇచ్చి నియామకాల్లో ప్రాధాన్యత ఇస్తామన్న ప్రభుత్వ ప్రకటన అనేక తరగతుల కార్మికులకు అమలు కాలేదు. వైద్య రంగంలోని వేలాది మంది ఏఎన్ఎం లకు అటువంటి వెయిటేజీ మార్కులు కలపనందున వారు హైకోర్టును ఆశ్రయించారు. ఆశా, అంగన్ వాడీ, వీఓఏ, విద్యుత్ మీటర్ రీడర్స్ తదితర తరగతుల కార్మికులకు సర్వీసు వెయిటేజీ కలపనందున వారికి తీరని అన్యాయం జరిగింది. పదే పదే ప్రభుత్వం దృష్టికి తీసుకువెళ్లినా ఫలితం లేదు. ఈ ప్రభుత్వంలో ఒకే వ్యక్తి నిర్ణయం తీసుకోవడం తప్ప మంత్రులు, అధికారులు ఏ నిర్ణయం తీసుకోలేని నిస్సహాయులుగా ఉన్నట్లు కనబడుతోంది.

కొత్త ప్రభుత్వం వచ్చినప్పటి నుండీ చిరుద్యోగులను అడ్డగోలుగా తొలగిస్తున్నారు. ఇప్పటికే ముగ్గురు, నలుగురు ఆత్మహత్య చేసుకున్నారు. మరో ఐదారుగురు ఆత్మహత్యాయత్నం చేసుకున్నారు. ఎవర్నీ తొలగించబోమని, ఎవరిపై కక్ష సాధింపు ఉండదని ముఖ్యమంత్రిగారు ప్రకటిస్తున్నా అధికారపార్టీ ఎమ్మెల్యేలు అరాచకంగా వ్యవహరిస్తూ చిరుద్యోగులను తొలగించే ప్రయత్నాలు చేస్తుండటంతో ప్రతి జిల్లాలో తీవ్ర అశాంతి ఏర్పడుతోంది. ఇప్పటికైనా ప్రభుత్వం స్పష్టమైన ఆదేశాలిచ్చి ఎవర్నీ తొలగించకుండా చూడాలి. తొలగించబడిన వారందర్నీ తిరిగి తీసుకోవాలి. అప్పుడే చంద్రబాబు కంటే జగన్మోహన్ రెడ్డి మెరుగైన ముఖ్యమంత్రి అవుతారు. కాకుంటే చంద్రబాబు దారిలో నడుస్తున్న ముఖ్యమంత్రిగా ప్రజల వ్యతిరేకత చూరగొనకతప్పదు.







కుబ్జితే పరిగిత్తు...  
లేకపోతే నడుపు...  
అబీ చేత కాకపోతే...  
పాకుతూ పో....  
అంతే కానీ ఒకే చోట అలా

ఉదయించే సూర్యుడు....  
అనుకున్నది సాధించాలని  
నీలో కనికనిగా ప్రవహిస్తుందే  
ఆ నెత్తురుతో సహా....  
ఏదీ ఏదీ ఆగిపోడానికి వీల్లేదు...

కదలకుండా ఉండిపోకు...  
ఉద్యోగం రాలేదని,  
వ్యాపారం దెబ్బతినిందని,  
స్నేహితుడొకడు మోసం చేశాడని,  
ప్రేమించినవాళ్లు వదిలి వెళ్లి పోయారని...

లే...బయలుదేరు...  
నిన్ను కదలనివ్వకుండా చేసిన  
ఆ మానసిక బాధల  
సంకిర్ణమే తెంచేసుకో....

అలాగే ఉండిపోతే ఎలా?  
దేహానికి తప్పు దాహానికి పనికిరాని  
ఆ సముద్రపు కిరటాలే ఎగిసి ఎగిసి పడుతుంటే...

పడ్డ చోటు నుండే పరుగు మొదలుపెట్టు...  
నువ్వు పడుకునే పరుపు...  
నిన్ను చీదరించుకోకముందే  
బద్ధకాన్ని వదిలేయ్..., నీ అద్దం....


తలుచుకుంటే...  
నీ తలరాత ఇంతే అన్నవాళ్లు కూడా...  
నీ ముందు తలదించుకునేలా  
చేయగల సత్తా నీది,  
అలాంటిది ఇప్పుడొచ్చిన  
ఆ కాస్త కష్టానికి తలొంచేస్తే ఎలా?

నిన్ను ప్రశ్నించకముందే  
సమాధానం వెతుక్కో...,  
నీ నీడ నిన్ను  
వదిలేయకముందే వెలుగులోకి

సృష్టిలో చలనం ఉన్నది  
ఏదీ ఆగిపోకూడదు...,  
పారే నది..., వీచే గాలి..., ఊగే చెట్టు...,

వచ్చేయ్..., మళ్లీ చెబుతున్నా...  
కన్నీళ్లు కాలిస్తే కాదు...,  
చెమట చుక్కని చిందిస్తేనే  
చరిత్రను రాయగలవని తెలుసుకో..  
చదివితే ఇవి పదాలు మాత్రమే,  
ఆచరిస్తే... అస్త్రాలు.





## డాక్టర్... డాక్టర్...

అనారోగ్యాన్ని  
తగ్గించే  
మిరియాలు..

‘క్వీన్ ఆఫ్ ఫ్రైసెస్’గా ఖ్యాతిగాంచిన నల్ల మిరియాలను మన దేశంలో ఒకప్పుడు ఎక్కువగా పండించేవారు. ఆహారంలో రుచిని పెంచడానికి వీటిని వాడతారు. సుస్తీ చేస్తే ఔషధంగా కూడా దీన్ని ఉపయోగిస్తారు. ప్రస్తుతం మిరియాలను వాడుతున్న దేశాల్లో అమెరికా మొదటి స్థానంలో ఉంది. మిరియాలు తెలుపు, ఆకుపచ్చ, ఎరుపు, గులాబీ రంగుల్లో ఇవి లభిస్తున్నాయి. వీటితో ఉపయోగాలు ఏమిటో చూద్దాం.



మిరియాలను నూర్చేప్పుడు వెలువడే పొట్టును ఒక సంచిలో వేసి దాన్ని దిండుగా ఉపయోగిస్తారు. దీంతో తలనొప్పి వంటి దీర్ఘవ్యాధులు నయమవుతాయి.

జీర్ణం కావడానికి అధిక సమయం పట్టడం, ఘాటైన వాసనను కలిగి ఉండడం వంటి గుణాల కారణంగా ఇవి శరీరంలో పేరుకుపోయిన కఫాన్ని కరిగించేందుకు ఉపయోగపడతాయి. ఒక గ్రాము మిరియాలు తీసుకుని దోరగా వేయించి పొడి చేసి, చిటికెడు లవంగాల పొడి, పావు చెంచా వెల్లుల్లి మిశ్రమం తీసుకుని, గ్లాసు నీటిలో మరిగించి వడకట్టి తేనెతో రోజూ రెండు, మూడు సార్లు చొప్పున తీసుకోవాలి. దీంతో జలుబు, దగ్గు వంటి అనారోగ్యాలు దూరమవుతాయి.

లాలాజలం ఎక్కువగా ఊరేట్టు చేసి జీర్ణక్రియ సక్రమంగా జరిగేలా చూస్తాయి. పొట్టలోని వాయువులను బయటికి నెట్టి

వేసే శక్తి మిరియాలకు ఉంది. రక్తప్రసరణ వేగవంతం అయ్యేందుకు కూడా ఇవి తోడ్పడతాయి. కొవ్వు పేరుకోకుండా ఉంటుంది. శరీరంలో స్వేద ప్రక్రియ వేగం పుంజుకుంటుంది. మూత్ర విసర్జన సాఫీగా జరుగుతుంది. కండరాల నొప్పులు దూరమవుతాయి.

అజీర్ణ సమస్యతో బాధపడుతున్న వారు మెత్తగా దంచిన మిరియాల పొడిని తగినంత పాతబెల్లంతో కలిపి చిన్న ఉండల్లా చేసి రోజూ భోజనానికి ముందు తీసుకుంటే ఆహారం త్వరగా జీర్ణమవుతుంది.

ఉదరంలో వాయువులు ఏర్పడినప్పుడు కప్పు మజ్జిగలో పావు చెంచా మిరియాల పొడిని కలిపి తీసుకుంటే ఫలితం ఉంటుంది.

కండరాలు, నరాలు నొప్పిగా అనిపించినప్పుడు చిటికెడు మిరియాల పొడిని బాదంపప్పుతో కలిపి తీసుకోవాలి. అధిక బరువు ఉన్నవారు భోజనానికి గంట ముందు అరగ్రాము మిరియాల పొడిని తేనెతో తీసుకుని వేడి నీళ్లు తాగితే గుణ్ణం కనిపిస్తుంది.

అధిక దప్పిక ఉన్నవారు కాస్త మిరియాల పొడిని నీటితో స్వీకరిస్తే మంచిది. పసుపు, మిరియాల పొడి మిశ్రమాన్ని చిటికెడు చొప్పున నీటిలో మరిగించి రాత్రిళ్లు తాగితే జలుబు, తుమ్ములు తగ్గుతాయి. చిటికెడు రాతి ఉప్పు, మిరియాల పొడి మిశ్రమాన్ని చిగుళ్లకు రాసి, గోరువెచ్చని నీటితో పుక్కిలిస్తే చిగుళ్లవాపు, నోటి నుంచి రక్తం రావడం వంటివి తగ్గుతాయి.

మిరియాలను నువ్వుల నూనెలో వేయించి పొడి చేసి నొప్పి ఉన్న ప్రాంతంలో కట్టు కడితే నొప్పి, వాపు తగ్గుతుంది. చర్మవ్యాధులు, గాయాలు ఉన్నప్పుడు మిరియాల పొడిని నెయ్యితో కలిపి రాసుకుంటే ఎగ్జిమా, స్కేబిస్, ఇతర అలర్జి సమస్యలు తగ్గుముఖం పడతాయి. ఇవే కాకుండా మొటిమలు తగ్గేందుకు, యాంటీ బయోటిక్ గా, ఎసిడిటీ సమస్యకు, శరీరంలో అధిక వేడికి మిరియాలు చక్కని ఔషధంగా పనిచేస్తాయి. అయితే వీటిని తగినంత మోతాదులోనే తీసుకోవాలి. లేదంటే సమస్య తీవ్రతరమయ్యే ప్రమాదం ఉంటుంది.



# వినిమయ ధరల సూచిక (బేస్ 2001=100) 2018

సెంటర్ సిరీస్	మే	జూన్	జూలై	ఆగస్టు
ఆల్ ఇండియా	314	316	319	320
గుంటూరు	293	297	295	294
విశాఖపట్నం	293	297	299	299
విజయవాడ	293	301	303	298
హైదరాబాద్	262	270	270	269
రాష్ట్ర సిరీస్	మార్చి	ఏప్రిల్	మే	జూన్
విజయనగరం	316	318	320	323
రాజమండ్రి	319	321	322	323
జగ్గయ్యపేట	336	338	342	345
తిరుపతి	308	310	311	314
ఏ.పి	305	307	309	312

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

## పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022, 9346569300

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

**9346569300, 9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్. విజయవాడ పేరుతో పంపించగలరు.

**Karmika Lokam A/c No. : 448802010000833**

(IFSC : UBIN0534641), Governorpet Branch, Vijayawada.

## రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తావ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.


- ఎడిటర్

**హిందీని వ్యతిరేకించే వారు భారతీయులు కాదు**

-బిప్లబ్ దేబ్ శివుర ముఖ్యమంత్రి బీజేపీ

**కన్నడ మా మాతృభాష కన్నడిగులు హిందీని ఆమోదించరు**

-యడ్యూ రప్ప కర్ణాటక ముఖ్యమంత్రి బీజేపీ





# జనీవ్ లి రిగే దేశవ్యాప్త సమ్మెను జయప్రదం చేయ్యండి

## జాతీయ కార్మిక సంఘాల సంయుక్త సదస్సు పిలుపు

మోడీ నేతృత్వంలోని బీజేపీ ప్రభుత్వం తన రెండో పదవీకాలంలో 100 రోజులు పూర్తి చేసింది. దేశం, ప్రజలు నిరంతర ఆర్థిక మందగమనం, నిరంతరం ఉద్యోగాలు కోల్పోవడం, నిరుద్యోగం వేగంగా పెరగడం, తీవ్రతరమవుతున్న పేదరికం, సగటు ప్రజల ఆదాయాలు వేగంగా క్షీణించడం, విచ్చల విడిగా జరుగుతున్న ప్రైవేటీకరణ, జాతీయ ఉత్పాదక ఆస్తుల విదేశీకరణ, దేశీయ ఉత్పాదక సామర్థ్యాన్ని నాశనం చేయడం, “సబ్మా సాత్ సబ్మా వికాస్” నినాదాన్ని అపహాస్యం చేస్తూ సమాజంలో ఆర్థిక అసమానత తీవ్ర స్థాయికి పెరగడానికి దారితీసింది. ఇప్పుడు మరింత అహం కారంతో, ప్రజల ప్రజాస్వామ్య హక్కులు జీవనోపాధిని లక్ష్యంగా చేసుకుని అదే విధ్వంసక ఆర్థిక విధానాలు అనుసరించబడుతున్నాయి, ఇది పరిస్థితిని మరింతగా దిగజారుస్తోంది.. మును పెన్నడూ లేనంతగా అప్రజాస్వామికంగా - వేతనాల కోడ్ ను పార్లమెంట్ లో ఆమోదించడం, వృత్తిపరమైన ఆరోగ్యం, భద్రత, పని పరిస్థితులపై కోడ్ ప్రవేశపెట్టడం, దానిని వికలాంగులుగా చేయడానికి సమాచార చట్టాన్ని నీరుగారుస్తూ చేసిన సవరణలు, చట్టవిరుద్ధమైన కార్యకలాపాల నివారణ చట్టానికి చేసిన కఠినమైన సవరణలు, జమ్మూ కాశ్మీర్ రాష్ట్ర ప్రజలతో సంబంధం లేకుండానే ఆర్టికల్ 370 ను రద్దు చేయడం, లక్షలాది మంది ప్రజల నివాస హక్కును, జాతీయతను తొలగించేలా పౌరసత్వ జాబితాను రూపొందించి ఒక తరగతి ప్రజల హక్కులను హరించడం లాంటి చర్యలతో కేంద్ర ప్రభుత్వం యధేచ్ఛగా నియంతృత్వ వైఖరిని అవలంబిస్తోంది. బీజేపీ పాలిత రాష్ట్రాలు కూడా ఇటువంటి పౌరసత్వ జాబితాలు తయారు చేయడం ద్వారా ప్రజల మధ్య మత ఆధారిత విభజనను తేవాలని ప్రయత్నాలు చేస్తున్నాయి.

ఈ రకమైన విధ్వంసకర విధానాలను ప్రజలు ఐక్యంగా ప్రతిఘటించడం తప్పనిసరి. గతంలో కార్మిక సంఘాలు, స్వతంత్ర కార్మిక ఫెడరేషన్లు, రైతు సంఘాలు 12 అంశాల కోర్కెల సాధనకై దేశవ్యాప్తంగా అనేక పోరాటాలు చేశాయి. 2015 సెప్టెంబర్ 2, 2016 సెప్టెంబర్ 2న జరిగిన జాతీయ సమ్మెలు 2017లో జరిగిన మహాపదావ్, 2018 జనవరిలో జరిగిన స్కీమ్ కార్మికుల దేశవ్యాప్త సమ్మె, 2019 జనవరి 8, 9 తేదీల్లో దేశవ్యాప్తంగా జరిగిన సమ్మె,



లోకసభ ఎన్నికల ముందు కార్మిక సంఘాల కోర్కెల వత్తాలను పరిశీలించడానికి, పరిష్కరించడానికి కేంద్ర బీజేపీ ప్రభుత్వం నిరాకరిస్తోంది. దేశంలో కార్మికుల కోర్కెలను ఏ మాత్రం పట్టించుకోకుండా యాజమాన్యాలు కోరినట్లుగా చట్టసవరణలు చేస్తూ కార్మికులను, వారి హక్కులను అణచివేస్తోంది.

కేంద్ర ప్రభుత్వం దేశంలో ద్వైపాక్షిక, త్రైపాక్షిక చర్చలకు స్వస్తి పలికింది. కార్మిక చట్టాలను యజమానులకు అనుకూలంగా మార్చేందుకు అన్ని ప్రయత్నాలు చేస్తున్నారు. బీజేపీ ప్రభుత్వం దేశంలోని పెద్ద కార్మిక సంస్థ ఇండియన్ నేషనల్ ట్రేడ్ యూనియన్ కాంగ్రెస్ (ఐఎన్ టి యు సి) ను అన్ని ప్రాతినిధ్యాల నుండి తొలగించడం ద్వారా ప్రతీకారం తీర్చుకుంటోంది. 2015 జూలై తర్వాత ఒక్కసారి కూడా భారతీయ కార్మిక

మహాసభ జరగలేదు. బడ్జెట్ పూర్వ సంప్రదింపులు ఏకపక్ష మోసపూరితంగా మారాయి.

దేశంలో ఉద్యోగ నష్టాలతో పాటు నిరుద్యోగం అత్యంత వేగంగా పెరుగుతోంది. జాతీయ ఆదాయ పెరుగుదల తగ్గడం, ధనికులు, పేదల మధ్య అంతరాన్ని పెంచడం - ఇవన్నీ జాతీయ ఆర్థికవ్యవస్థలో తీవ్రమైన మందగమనాన్ని బహిర్గతం చేస్తున్నాయి. ఆటోమొబైల్ పరిశ్రమలు, వాటి అనుబంధ పరిశ్రమలు మూతబడుతున్నాయి.

లక్షలాది మంది కార్మికులు ఉపాధి కోల్పోతున్నారు. ఐటీ రంగంతో సహా అన్ని పారిశ్రామిక రంగాల్లో వేగంగా విస్తరిస్తున్న ఆర్థికమాంద్యం భారీ ఎత్తున ఉద్యోగాలు కోల్పోవడానికి కారణమవుతోంది. ప్రజా రవాణా, విద్యుత్, మందులు మొదలైన నిత్యావసర వస్తువుల ధరల పెరుగుదల సాధారణంగా పట్టణ, గ్రామీణ ప్రాంతాల్లో ప్రజల రోజువారీ జీవితాలపై తీవ్రమైన ప్రభావాన్ని కలిగిస్తోంది. కార్పొరేట్ శక్తులకు కల్పిస్తున్న రాయితీల భారం సామాజిక రంగంలో, వివిధ సంక్షేమ పథకాల్లో ప్రభుత్వ వ్యయంపై తీవ్రమైన కోతకు దారితీస్తోంది. ఇది కార్మికుల పరిస్థితులను, ముఖ్యంగా అసంఘటిత రంగంలోని కార్మికుల ఆర్థిక పరిస్థితులను మరింత దిగజారుస్తుంది.

సమాన వనికి సమాన వేతనం తదితర అంశాలపై గతంలో జరిగిన భారతీయ కార్మిక సమావేశాల ఏకాభిప్రాయ సిఫారసులను (ప్రభుత్వం కూడా ఒక పార్టీగా) అమలు చేయడానికి కేంద్ర ప్రభుత్వం నిరాకరించడం దాని వర్గ స్వభావానికి నిదర్శనం.

ట్రేడ్ యూనియన్ చట్టం - 1926ను మార్చడం ద్వారా కార్మికవర్గంపై మౌర్య దాడికి కేంద్ర ప్రభుత్వం సిద్ధపడుతోంది.



కార్పొరేట్ల అభీష్టానుసారం కేంద్ర ట్రేడ్ యూనియన్ల నిర్వచనాన్ని, వాటి గుర్తింపు విధానాన్ని మార్చాలని ప్రభుత్వం భావిస్తోంది. ఈ దురుద్దేశంతోనే కేంద్ర ప్రభుత్వం కార్మిక సంఘాల పనితీరు, అంతర్గత విషయాల్లో కూడా జోక్యం చేసుకునేలా చట్టసవరణకు సిద్ధపడుతోంది.

రక్షణ ఉత్పత్తి, ప్రభుత్వ రంగ బ్యాంకులు, బీమా, రైల్వేలు, ప్రజా రహదారులు, రవాణా, ఓడరేవులు, బొగ్గు, విద్యుత్, ఉక్కు, పెట్రోలియం మొదలైన మార్గాల ద్వారా అన్ని వ్యూహాత్మక ప్రభుత్వ రంగ పరిశ్రమలను ప్రైవేటీకరించడం కోసం చేస్తున్న దూకుడు చర్యలు, ప్రభుత్వ పెట్టుబడులను వ్యూహాత్మకంగా అమ్ముతోంది. ప్రైవేటు రంగానికి అనుకూలంగా రక్షణ, రైల్వే, బొగ్గు, అనేక కీలకమైన, వ్యూహాత్మక రంగాల్లో 100 శాతం విదేశీ పెట్టుబడులను ప్రోత్సహిస్తోంది. ఎయిర్ ఇండియా, బీఎస్ఎన్ఎల్, ఎంటీఎన్ఎల్లకు ఉద్దేశ మార్పకంగా నమాన అవకాశాలను ఇవ్వకపోవడం, దీర్ఘకాలంగా వేతనాలు లేకుండా మానవ బాధలను పూర్తిగా పట్టించుకోకుండా విధ్వంసక విధానాన్ని కొనసాగిస్తున్నారు. కార్పొరేట్లకు పన్ను రాయితీల వల్ల వచ్చే బడ్జెట్ లోటును కలిగి ఉండటానికి ఆర్బిఐ నిల్వలను దోచుకోవడం ద్వారా మన ఆర్థిక వ్యవస్థను మరింత అస్థిరపరుస్తోంది. రక్షణ రంగ ప్రైవేటీకరణ చర్య వాస్తవానికి స్వదేశీ పరిశోధన కార్యక్రమాలు, ఉత్పాదక సామర్థ్యాన్ని నాశనం చేయడానికి రూపొందించబడింది. ఇది జాతీయ ప్రయోజనాలకు ద్రోహం చేయడంగానే విశదమవుతోంది. ఆర్డినెన్స్ నంబర్లచే ఉత్పత్తి చేయబడుతున్న ఆయుధాలు, క్లిష్టమైన పరికరాలతో సహా 50 శాతానికి పైగా ఉత్పత్తులను టెక్సోర్స్ చేసే సందేహస్పదమైన గేమ్ ప్లాన్ చివరకు పూర్తి ప్రైవేటీకరణకు వీలుగా ఆర్డినెన్స్ ఫ్యాక్టరీలను కార్పొరేటైజ్ చేయడమే.

గతంలో జరిగిన విలీనం, బ్యాంకింగ్ సేవలు, ఉపాధిపై ప్రతికూల ప్రభావం ఉన్నప్పటికీ 10 ప్రభుత్వ రంగ బ్యాంకుల విలీనం చేస్తూ మరో నిర్ణయాన్ని కేంద్ర ప్రభుత్వం

ప్రకటించింది. విలీన కారణాలు పూర్తిగా అబద్ధం, అసంబంధం, మోసపూరితమైనవి. సామాన్య ప్రజల డిపాజిట్లపై వడ్డీ రేటును తగ్గించడం వలన ప్రజలకు నష్టం కలుగుతుంది. ప్రత్యేకించి అర్ధవంతమైన పెన్షన్ లేకపోవడంతో దానిపై ఆధారపడే సీనియర్ సిటిజన్లు దారుణంగా నష్టపోతారు. అంతేగాక ఇటీవల ప్రభుత్వం దివాళా తీసిన బ్యాంకుల బాధ్యతలను తగ్గిస్తూ చేసిన చట్టం బ్యాంకుల్లో డిపాజిట్లు పెట్టుకున్న ప్రజలకు నష్టదాయకంగా ఉంది. ఇది మన ఆర్థిక సార్వభౌమత్వానికి తీవ్ర హానికరం.

అసంఘటిత రంగ కార్మికుల దుస్థితి మరింత ఘోరంగా ఉంది. ఎందుకంటే జీడిపీకి గణనీయమైన సహకారం ఉన్నప్పటికీ కొనసాగుతున్న ఆర్థిక మందగమనాన్ని వారు భరిస్తున్నారు. సంఘటిత రంగంలో కార్మికులు ఉపాధి కోల్పోతున్నందున వారి సంఖ్య పెరుగుతోంది. నిర్మాణ కార్మికులు, బీడీ కార్మికులు, వీధి వ్యాపారులు, గృహ కార్మికులు, లోడింగ్, అన్లోడింగ్ కార్మికులకు ప్రత్యేక చట్టాలు - సంక్షేమ బోర్డులు ఉన్నాయి. వాటిని క్రియాత్మకంగా మార్చడానికి బదులుగా, సామాజిక భద్రత కోడ్ ద్వారా అవి రద్దు చేయాలని ప్రభుత్వం ప్రయత్నిస్తోంది. గతంలో అసంఘటిత రంగ కార్మికులకు కేంద్ర ప్రభుత్వం ప్రకటించిన పెన్షన్ పథకం ఆచరణలో పనికిరానిదిగా తేలిపోయింది. ఎన్పీఎస్ను రద్దు చేసి పాత పెన్షన్ పథకాన్ని పునరుద్ధరించాలని ప్రభుత్వ ఉద్యోగులు డిమాండ్ చేస్తున్నారు. ఈ విషయాన్ని నరేంద్ర మోడీ ప్రభుత్వం ఏమాత్రం పట్టించుకోవడం లేదు.

ఈ ప్రభుత్వం స్వదేశీ, విదేశీ వారి ప్రైవేట్ కార్పొరేట్ కంపెనీల యజమానుల బెదిరింపు, ఒత్తిడికి లొంగిపోయి ప్రైవేటు కార్పొరేట్ కంపెనీల మోసాలపై చర్యలు తీసుకునే చట్టాన్ని బలహీనపరచి అన్ని విధాలా దేశ సంపద కొల్లగొట్టేందుకు ప్రైవేటు కంపెనీలకు లెసెన్స్ ఇచ్చింది.

కొత్తగా ఆమోదించిన మోటారు వాహన చట్టం కఠినమైన చర్యలు ఆచరణలో పెట్టడంతో ఇప్పుడు బీజేపీ ప్రభుత్వం సామాన్య ప్రజల ఎదురుదెబ్బలను

ఎదుర్కొంటోంది. రవాణా కార్మికుల సమాఖ్యలు ఈ చర్యలకు వ్యతిరేకంగా పదేపదే బీజేపీ ప్రభుత్వాన్ని వివిధ సామూహిక చర్యల ద్వారా హెచ్చరించాయి.

ఇప్పుడు ఎన్నికల్లో ఒక అద్భుతమైన విజయం ఆనందం క్షీణిస్తోంది, ఆర్థికల్ 370, 35 ఏ ను రద్దు చేయడంపై యుద్ధోన్మాద వాదనలు తగ్గుముఖం పట్టాయి. ఎన్ఆర్సీ ఒక బూటకమని తేలింది. విఫలమైన ఆర్థిక వ్యవస్థ చేదు సత్యాన్ని ప్రజలు గ్రహిస్తున్నారు.

సెంట్రల్ ట్రేడ్ యూనియన్లు, స్వతంత్ర జాతీయ సమాఖ్యలు, సంఘాల జాయింట్ ప్లాట్ఫామ్ ముందున్న కర్తవ్యం వివిధ రంగాల్లో పెరుగుతున్న పోరాటాలను సమైక్య పరచి ఐక్య ఆందోళన, పోరాటాల అభివృద్ధి కోసం అన్ని శక్తులను సమీకరించడం ద్వారా వాటిని మరింత తీవ్రతరం చేయడం. అన్ని రంగాల పోరాటాల ఏకీకరణగా దేశవ్యాప్తంగా సాధారణ సమ్మెకై చర్య తీసుకోవాలని కార్మికుల జాతీయ మాన్ కన్వెన్షన్ పిలుపునిచ్చింది. అందువల్ల ఈ సమావేశం సమ్మె గొప్ప విజయం కోసం కార్మికులను సమీకరించటానికి ఈ క్రింది కార్యక్రమాలను అనుసరిస్తుంది:

### రాబోయే మూడు నెలల్లో కార్యాచరణ ప్రణాళిక

1. 2019 అక్టోబర్, నవంబర్ నెలల్లో సెక్టార్ స్థాయిలో, రాష్ట్ర స్థాయిలో, జిల్లా స్థాయిలో కార్మికుల ఉమ్మడి సమావేశాలు
2. 2019 డిసెంబర్లో పై కార్యకలాపాల ద్వారా ఫ్యాక్టరీ, సంస్థ, బేస్ స్థాయికి డిక్లరేషన్ విస్తృత ప్రచారం.
3. 2020 జనవరి 8 న దేశవ్యాప్తంగా సాధారణ సమ్మె.

సమ్మె చర్యను గొప్పగా విజయవంతం చేయాలని, మా డిమాండ్లను ప్రభుత్వం పట్టించుకోపోతే మరింత పెద్ద పోరాటాలకు సిద్ధం కావాలని నేషనల్ కన్వెన్షన్ రంగాలతో పాటు దేశవ్యాప్తంగా పనిచేసే ప్రజలను అనుబంధాలతో సంబంధం లేకుండా సమావేశం పిలుపునిచ్చింది. సమ్మె చర్యకు మద్దతు ఇవ్వాలని ప్రజలను, ప్రజా సంఘాలను సంయుక్త సదస్సు కోరింది.



# పర్యావరణ పరిరక్షణకు యువత సమర్థ శంఖం

- కె.ఉషారాణి

సెప్టెంబర్ 23 న యునైటెడ్ నేషన్స్ హెడ్క్వార్టర్స్ లో గ్రేటా థంబర్గ్ అనే 16 ఏళ్ల స్వీడన్ బాలిక పర్యావరణం గురించి మాట్లాడింది. “ప్రపంచ నాయకులారా! ప్రపంచం తగలపడి పోతుంటే మీరు నిమ్మకు నీరెత్తినట్టు ఎలా కూర్చో గలిగారు! మీకెంత ధైర్యం? ఈ సమస్య ఇంత తీవ్రంగా ఉంటే ఏదో జూస్తున్నామని మీరు మమ్మల్ని నమ్మించ చూస్తున్నారు. కానీ చెయ్యాల్సిన దానిలో సగం కూడా మీరు చేయలేకపోతున్నారు. మీకు చేతకాక పోవడం వలన అది మాలాంటి చిన్న పిల్లల చేతిలోకి వచ్చింది. కేవలం కొన్ని చిన్న చిన్న నామమాత్రపు మార్పులతో చేయగలం అనుకుంటే పొరపాటే. ఇందుకు ఎవరి లాభాలు కోల్పోతారో మాకనవసరం. ఈ భూమి మనందరిదీ. ఏ కొద్ది మందికో చెందదు. ఈ సమస్యకు పరిష్కారం ఈ వ్యవస్థలో జరగదనుకుంటే అందుకు వ్యవస్థనే మార్చాల్సి వస్తుందంటే అదికూడా చేయక తప్పదు” అని ఆమె పేర్కొంది.

లాభాలవేటలో పర్యావరణ ముప్పును ఏమాత్రం పట్టించుకోపోవడం రోజూ కనపడుతూనే ఉంది. ఫ్రాన్స్ లో జరిగిన శిఖరాగ్ర సభ తీర్మానాలను ఏమాత్రం లెక్క చేయలేదు అభివృద్ధి చెందిన దేశాలు. కాలుష్యాన్ని మూడో ప్రపంచ దేశాలపైకి తోసే ప్రయత్నాలే కాక కాలుష్యనివారణ ఖర్చులు కూడా అందరూ సమానంగా భరించాలని మెలిక పెడుతూ ఒకసారి, అసలు పర్యావరణం కాలుష్యం లేనేలేదని ఒకసారి ఖర్చులను తప్పించుకుంటూనే ఉన్నారు. పర్యావరణ శాస్త్రజ్ఞుల హెచ్చరికలు బేఖాతరు చేస్తున్నారు.

శాస్త్రజ్ఞుల హెచ్చరికలను గమనించిన విద్యార్థులు దీనిని సవాలుగా తీసుకున్నారు. వారు రేపటి పౌరులుకదా! ‘భూమిని

రక్షించుకుందాం’ అనే నినాదం తీసుకుని సెప్టెంబర్ 20 నుండి 27 వరకు సమ్మెకు పిలుపునిచ్చారు. స్వీడన్ దేశానికి చెందిన 16 ఏళ్ల గ్రేటా థంబర్గ్ ఈ ఉద్యమానికి నాయకురాలయింది. విద్యార్థుల సమ్మె పిలుపు నేపథ్యంలో యునెస్కో అత్యవసర సమావేశాన్ని పిలవగా గ్రేటా అక్కడ ఇచ్చిన ఉపన్యాసం ప్రపంచ పర్యావరణ ప్రేమికుల మన్ననలను విశేషంగా అందుకొంది.

ఇప్పుడు పర్యావరణ రక్షణోద్యమానికి



ప్రపంచవ్యాప్తంగా అనేక కార్మిక సంఘాలు కూడా మద్దతిస్తున్నాయి. 163 దేశాల్లో ఈ ఉద్యమం కొనసాగుతోంది. బెర్లిన్ నుండి బోస్టన్ వరకు, కంపాలా నుండి కిరిబాట్ వరకు, సియోల్ నుండి సావోపాలో వరకు అనేక దేశాలు ఈ ఉద్యమంలో భాగస్వాములు అవుతున్నాయి. ఈ ఉద్యమం జరిగే వారం రోజుల్లో దేశ దేశాల్లో 5,800 ప్రదర్శనలు జరుగుతాయని అంచనా వేస్తున్నారు. ఈ వారం రోజుల్లో పర్యావరణ రక్షణ గురించి ప్రజల్ని జాగృతపర్చడం ఈ ఉద్యమ లక్ష్యం.

“భూమి, తరువాతే లాభాలు”, “కార్పొరేట్లు దురాశ, ధరిత్రికి వినాశనం”. “మన భూమి మన భవిత” “ప్రజా ఉద్యమానికి పరాజయంలేదు” వంటి ఆకర్షణీయమైన నినాదాలతో విద్యార్థులు, యువకులు ప్రజలను చైతన్య పరుస్తున్నారు.

సెప్టెంబర్ 20-27 పర్యావరణ రక్షణ

వారంగా ప్రకటించబడింది. ప్రపంచ పర్యావరణ సమ్మెగా పిలవబడుతున్న ఈ సమ్మెకు అమెరికాలోని 56 కార్మిక సంఘాలు, బ్రేడ్ కౌన్సిల్స్, ఫెడరేషన్స్ మద్దతు తెలిపాయి. ఆస్ట్రేలియా, కెనడా, ఫ్రాన్స్, జర్మనీ, సౌత్ ఆఫ్రికా, న్యూజిలాండ్, ఇంగ్లాండ్, ఇటలీ దేశాలను ఇందులో ముఖ్యంగా చెప్పుకోవచ్చు. ఈ ఉద్యమానికి అమెరికాలోని యునైటెడ్ ఎలెక్ట్రికల్, రేడియో అండ్ మెషిన్ వర్కర్స్ ఆఫ్ అమెరికా అధ్యక్షుడు హాప్కిన్స్, 35 వేల మంది సభ్యత్వం గల తమ యూనియన్ ఈ సమ్మెకు మద్దతునిస్తుందని ప్రకటించారు. సభ్యులను సృజనాత్మకంగా ఇందులో మమేకం కావాలని పిలుపు నిచ్చారు. 19 కోట్ల సభ్యత్వం గల మసాచుసెట్స్ టీచర్స్ అసోసియేషన్ కూడా ఇందులో భాగస్వామే. ఫ్లైట్ అటెండెంట్స్-కమ్యూనికేషన్ వర్కర్స్ ఆఫ్ అమెరికా అధ్యక్షులు సారా నెల్సన్, “మార్పుతేవాలంటే ముందుగా ప్రజలకి సమస్యను నిర్దిష్టంగా చెప్పాలి. దాని ఆవశ్యకతను వివరించాలి. సమస్య పరిష్కారానికి అందరూ కలవడం తప్పనిసరి. ప్రజలు స్వచ్ఛందంగా ఉద్యమంలోకి రావాలి. అప్పుడే రాజకీయ శక్తిగా మారి సమస్య పరిష్కరించబడుతుంది అన్నారు క్రిస్ బ్రూక్స్ లేబర్ నోట్స్ సంఘ నిర్మాత. ఆయన “పర్యావరణ మార్పు పెట్టుబడిదారీ వ్యవస్థ వలన ఏర్పడిన సంక్షోభం. దానిని మౌలికంగా పరిగ్గించాలంటే ఆర్థిక రంగంలో తీవ్రమైన మార్పులు చేయవలసి ఉంటుంది. కార్మిక వర్గం ఈ సమస్యను పరిష్కరించాలనుకుంటే ఉన్న నియమాలను తప్పనిసరిగా ఉల్లంఘించవలసి ఉంటుంది” అన్నారు. రోబర్ట్ జీసన్ క్లార్క్, వేర్ హౌస్ వర్కర్స్ ఫర్ జస్టిస్ సంస్థ అసోసియేట్ డైరెక్టర్. ఆయన, “మేము ఈ సమ్మెలో ఎందుకు పాల్గొంటు



న్నామంటే, ఈ ఉద్యమాన్ని మరింతతీవ్ర స్థాయికి తీసుకెళదామ నుకుంటున్నాం. ఇప్పటివరకు కార్మికుల పని ప్రదేశాల్లో పర్యావరణానికి మేము పరిమితమై పనిచేస్తున్నాం” అన్నారు.

ఈ ఉద్యమ ప్రాముఖ్యతను గూర్చి, యు.ఇ 255 నాయకుడు మార్నియేజ్ మాట్లాడుతూ “కార్మికులం నిజమైన మార్పు జరగాలనుకుంటే, అది సాధించేందుకు సాధ్యమయిన అన్ని రకాలుగా డిమాండ్ చేయాలి. జరగబోయే పర్యావరణ సమస్య మామూలు సమ్మెల్లాంటిది కాదు. ఇప్పుడు ఉత్పత్తిని ఆపేదేలేదు. అయితే అటువంటి స్థితిని తేగల సమ్మె ఇది. తెస్తుందని అనుకుంటున్నా. మనందరం కలిసి మార్పును సాధించగలమని గ్రహించిన రోజు మనకు ఇక అడ్డే లేదు” అన్నారు.

కొంతమంది కార్మికులు యజమానులు ఎదిరించి సమ్మెలో పాల్గొనేందుకు సిద్ధంగా ఉన్నారు. గూగుల్ లో 800 మంది టెక్నికల్ కార్మికులు, మైక్రోసాఫ్ట్ లో పని చేసే 1,500 మంది అమెజాన్ లో పనిచేసే

అత్యధిక కార్మికులు సమ్మెకు మద్దతుగా పని మానేయడానికి సిద్ధంగా ఉన్నారు. అందుకే బెజోస్ “పారిస్ ఒప్పందాన్ని పది సంవత్సరాల ముందే అమలు చేయడానికి సిద్ధంగా ఉన్నామని ప్రకటించారు. అమెజాన్ కంపెనీ 2040కి సున్నా కర్బన ఉద్గారాలు, 2030కి 100% పునరుపయోగ ఇంధనం లక్ష్యమని ఉద్ఘాటించింది. కానీ అమెజాన్ కార్మికులు సమ్మెలో పాల్గొంటున్నారని ఆ కార్మిక సంఘం ప్రకటించింది. నిజానికి పారిస్ ఒప్పందం పర్యావరణాన్ని కాపాడానికి ఏమాత్రం సరిపోదు. అది ఈ రోజు మనం జీవించడానికి వీలయిన ప్రపంచాన్ని ఇవ్వలేదు. మళ్ళీ రేపు రోడ్డెక్కవలసిన అవసరాన్ని కల్పిస్తుంది.

పర్యావరణాన్ని రక్షించుకోవాలనుకుంటే కార్మిక వర్గం పెట్టుబడిదారులపై సమర శంఖం పూరించక తప్పదు. యువత చొరవ తీసుకోవడం ఆహ్వానించదగ్గదే. ప్రజల సహకారం తప్పనిసరి. కానీ పర్యావరణ కాలుష్యానికి అసలైన కారణం పెట్టుబడిదారుల లాభాల దురాశ. పెట్టుబడి

దారులను ఎదుర్కొనడం కార్మిక వర్గంవలనే సాధ్యపడుతుంది. కార్మిక వర్గం నాయకత్వం వహిస్తేనే ఉద్యమం ముందుకు సాగుతుంది. అందుకు కార్మికవర్గం చైతన్యం తప్పనిసరి. అందుకే ఈ రోజు చారిత్రాత్మకమైన రోజు.

ఈ రోజు భవితను కాపాడేందుకు శపథం పట్టాల్సిన రోజు, ఈ రోజు నీ గదిలోని పడక కుర్చీలో కునుకు తీయకు, నీ అవసరం ప్రపంచానికుందని విశ్వసించు. ఏ చిన్న మద్దతు చిన్నదికాదు. ఉవ్వెత్తున ఎగసిపడాల్సిన సమయం ఆసన్నమయింది.

ప్రపంచాన్ని పెట్టుబడిదారుల దురాశ కోరల నుండి కాపాడుదాం- రేపుకాదు ఈ రోజే కదలాలి.

చేయి చేయి కలిపి ప్రపంచాన్ని నిలపాలి - ప్రజా ఉద్యమాలకు పరాజయం లేదు. కలిసి సాగుదాం ధరిత్రిని రక్షించుకుందాం.

ప్రపంచ కార్మికులంతా పెట్టుబడిదారుల దురాశలను వ్యతిరేకిస్తున్న ఈ ఉద్యమంలో మనమూ పాత్రధారులం కావాలి.



# ఆకలి తాళలేక ఎనిమిదేళ్ల చిన్నారులు

భోపాల్ : కుటుంబాన్ని ఆకలి బాధ నుండి రక్షించుకునేందుకు దొంగతనానికి పాల్పడి జైలు పాలైన 12 ఏళ్ల బాలిక, ఆకలికి తాళలేక ఎనిమిదేళ్ల చిన్నారి మృత్యువాత పడిన హృదయ విదారక ఘటనలు మధ్య ప్రదేశ్ లోని బార్వాని జిల్లాలో జరిగాయి. ఇదే కుటుంబానికి చెందిన మరో ఐదుగురు వాంతులు విరేచనాలతో ఆస్పత్రిలో చేరినట్లు అధికారులు తెలిపారు. వీరు డయేరియాతో బాధపడుతున్నట్లు ఆయన తెలిపారు. కాగా, అదే కుటుంబానికి చెందిన 12 ఏళ్ల బాలికను ఆలయంలోని హుండీ నుండి నగదును దొంగిలించిందని పేర్కొంటూ రెండు రోజుల క్రితం పోలీసులు అరెస్ట్ చేయడంతో ఈ ఘటన వెలుగులోకి వచ్చింది. బాలికను జువైనల్ హోమ్ కు

తరలించినట్లు పోలీ సులు తెలిపారు. ఆ నగదును గోధుమలు కొనేందుకు



దొంగిలించినట్లు ఆ బాలిక పేర్కొంది. మధ్యప్రదేశ్ బార్వానిలోని సెంద్వా బ్లాక్ లో రోజువారీ వేతనంతో జీవించే రతనకుమార్ కుటుంబం గత కొన్ని రోజు

లుగా ఆహారం ఏమీ తీసుకోలేదని, దీంతో కుటుంబంలోని ఎనిమిదేళ్ల చిన్నారి మృతి చెందినట్లు వైద్యుడు సునీల్ పటేల్ పేర్కొన్నారు. ప్రభుత్వ సంక్షేమ పథకాల ప్రయోజనాలు కూడా వారు పొందడం లేదని స్థాని కులు పేర్కొన్నారు. రేషన్ కార్డు లేకపోవడంతో వారికి నెలవారీ రేషన్ అందడం లేదని అన్నారు. ఈ సంఘటనపై దర్యాప్తు చేపట్టిన సబ్ డివిజనల్ మెజిస్ట్రేట్ కూడా వారికి రేషన్ సరుకులు అందడం లేదని తెలిపారు. కాగా, ఈ ఘటన మీడియా ద్వారా తెలుసుకున్న జిల్లా కలెక్టర్ ప్రీతి మైథిల్ నాయక్ స్పందించారు. బాలిక బెయిల్ కోసం ఏర్పాట్లు చేశామని, తక్షణ సహాయంగా రెడ్ క్రాస్ నుండి ఆకుటుంబానికి రూ. 10వేలు అందిస్తున్నట్లు తెలిపారు.



## హాడీ మోడీ

- సీహెచ్ నర్సింగరావు

‘హాడీ మోడీ’ స్లోగన్ పై భారీ ప్రచారం సాగింది. మనదేశంలో ‘హామ్’ అని పలకరించినట్లే అమెరికా, యూరప్ దేశాల్లో ‘హాడీ’ అంటారు. ప్రాసకుదిరింది కాబట్టి ‘హాడీ మోడీ’ అనే స్లోగన్ మీడియాలో మోతమోగింది.

అమెరికా అధ్యక్షుడు డొనాల్డ్ ట్రంప్, మోడీల జాయింట్ సంబరాలు అంబరాన్ని అంటాయి. అమెరికాలోని బోస్టన్

చేయాలని భావిస్తున్నాడు. ట్రంప్ తమ దేశంలోని ప్రత్యర్థుల రహస్యాలను సంపాదించాలని ఉక్రెయిన్ అధ్యక్షుడు వాలిమీర్ జెలెన్స్కీతో జరిపిన సంభాషణ గుట్టరట్టయ్యింది. దీనిపై అమెరికా ప్రతినిధుల సభ స్పీకర్ నాన్సి పెలోసి ట్రంప్ ను అభిశంసనచేయాలని నోటీసు ఇచ్చారు. ఇది పార్లమెంట్ లో చర్చకు రానుంది. అందుకే రాజకీయ ప్రచారం చేసుకున్నారు. ట్రంప్ మోడీ చేతులు



నగరంలోని భారీ స్టేడియం 50 వేల మందితో కిటకిటలాడింది. భారత ప్రధాని విదేశాలకు వెళ్లినప్పుడు అక్కడ ప్రవాస భారతీయులు మన ప్రధానికి గౌరవంగా సభలు, సమావేశాలు పెట్టడం సహజం. కానీ ట్రంప్ కూడా ఈ సభకు రావడం ప్రత్యేకత.

భారత ప్రధాని మోడీ వాణిజ్య ఒప్పందం కోసం అమెరికా వెళ్లారు. కానీ పరిమితమైన వాణిజ్య ఒప్పందం కూడా జరగలేదు. రాజకీయ ప్రచార ఆర్భాటం మాత్రం భారీగా సాగింది. మోడీ, ట్రంప్ ఇద్దరిదీ మితవాద సిద్ధాంతం. ఇద్దరి మధ్య సిద్ధాంతం, రాజకీయ అవగాహన ఉంది. అవసరాలరీత్యా ఇద్దరూ రేటింగ్ పెంచుకోవాలి. భారత్ లో వెంటనే రెండు రాష్ట్రాల్లో ఎన్నికలు రాబోతున్నాయి. ట్రంప్ మరలా అమెరికా అధ్యక్షుడిగా పోటీ

పట్టుకొని స్టేడియం అంతా తిరిగారు. ఇద్దరూ మహానటులు. స్టేజీని బాగా రక్తికట్టించారు. ట్రంప్ కు ఇది కొత్తకాదు. సింగపూర్ లో ఉత్తర కొరియా అధ్యక్షుడితోనూ, జపాన్, చైనా దేశాధ్యక్షులతోనూ ఇదే విధంగా ఆర్భాటం చేశారు. కానీ ఏ ఒక్కదేశంతోనూ ఒక్క ఒప్పందం కూడా చేయలేకపోయారు. ‘నేను డీల్ మాస్టర్ ను’ అని ప్రకటించుకున్నాడు, కానీ ఒక్క డీల్ కూడా చేయలేదు. ఏ దేశమైనా అమెరికాకు బాగా లాభకరంగా ఒప్పందాలు చేయాలని వారి కోరిక. అమెరికా గొంతెమ్మ కోర్కెల వల్ల వాణిజ్య ఒప్పందాలు రద్దయ్యాయి తప్ప ఒప్పందాలు జరగలేదు. ఒబామా చేసిన పారిస్ పర్యావరణ ఒప్పందాన్ని ట్రంప్ ఏకపక్షంగా రద్దుచేశాడు. అమెరికా

వ్యూహాత్మక మిత్రుడు ఇండియా. ఇలాంటి బిరుదులిచ్చి, భారతదేశాన్ని బాగా ఉపయోగించుకోవాలని ట్రంప్ తాపత్రయం. అడ్డా, ఆపూ లేని కోర్కెల వల్ల ఎటువంటి వాణిజ్య ఒప్పందం జరగకుండా బెడిసి కొట్టింది. ‘మా ఇంటికి వస్తే ఏం తెస్తావ్! మీ ఇంటికి వస్తే ఏమిస్తావ్’ అనేది అమెరికా మౌలిక సిద్ధాంతం.

సోషలిస్టు దేశాలు బలంగా ఉన్నప్పుడు భారతదేశంతో మంచి వాణిజ్య ఒప్పందాలు జరిగాయి. మరీ ముఖ్యంగా నాటి బలీయమైన సోవియట్ యూనియన్ సహాయంతో భారతదేశంలో సుమారు 50 పరిశ్రమలు వెలిశాయి. భారతదేశం స్వయం సంమృద్ధి సాధించడానికి సోషలిస్టు దేశాల, ప్రధానంగా రష్యా సహాయమే కీలకం. ఉక్కు రంగంలో భిలాయ్, బొకారో కర్మాగారాలు, విశ్వాఖ స్టీల్ ప్లాంట్ లోని బ్లాస్ట్ ఫరేస్ లను రష్యా నిర్మించి ఇచ్చింది. మన దేశంలో పెన్సిలిన్ మందు కూడా ఉత్పత్తి చేసుకోలేని కాలంలో ఐడీపీఎల్ అనే మందుల కంపెనీని 7 చోట్ల నిర్మించి పెట్టింది. విద్యుత్, తదితర ఎన్నో కీలకరంగాల్లో అభివృద్ధికి రష్యా, ఇతర సోషలిస్టు దేశాలు ఎంతో సహాయపడ్డాయని చరిత్ర పుటల్లో రికార్డుయిన విషయం. మనదేశంలో విదేశీ మారకద్రవ్యం లేనందువల్ల వస్తుమార్పిడి విధానానికి సోవియట్ యూనియన్ ఆమోదించింది. మన దేశం నుండి ఎగుమతయ్యే పొగాకు, తేయాకు, రబ్బరు లాంటి వస్తువులతో మారకం (బార్టర్ సిస్టం) వల్ల మనకెంతో లాభం కలిగింది. పాలకుల వైఫల్యాలు, కొన్ని మౌలిక తప్పిదాల వల్ల యు.ఎస్.ఎస్.ఆర్ సహా సోషలిస్టు దేశాలు బాగా బలహీనపడిన వర్యవసానంగా భారతదేశమూ వాణిజ్యవరంగా దారుణంగా నష్టపోయింది.



# ఆర్బిఐ నిధులకు రెక్కలు


ఇప్పటికే రూ.1,76,051 కోట్లను రిజర్వ్ బ్యాంకు నుండి తీసుకున్న కేంద్రం తాజాగా మరో రూ.30 వేల కోట్లపై కన్నేసింది. ఈ మొత్తాన్ని మధ్యంతర డివిడెండ్గా ఇవ్వాలని కోరనుందని ఉన్న తస్థాయి అధికారి ఒకరు ధృవీకరించారు. కేంద్రం ఈ దిశలో ఇప్పటికే ఒక నిర్ణయం తీసుకుంది. ద్రవ్యలోటును పూడ్చుకోవడానికి మధ్యంతర డివిడెండ్గా 25 నుండి 30 వేల కోట్ల రూపాయలు ఇవ్వాలని రిజర్వ్ బ్యాంకును కోరనుంది. ఆ మొత్తాన్ని కూడా

రంగంలో ఆ నిర్ణయంపై మిశ్రమ స్పందన వచ్చింది. మరోవైపు ప్రజల కొనుగోలుశక్తి రోజురోజుకీ తగ్గుతుండటం, ఉపాధి అవకాశాలు కుదించుకు పోవడం వంటివి కూడా ద్రవ్య లోటుపై ప్రభావం ప్రభావం చూపాయి. దీంతో కేంద్ర ప్రభుత్వంపై తీవ్ర స్థాయిలో ఒత్తిడి వచ్చినట్లు చెబుతున్నారు. అందుకనే సాధ్యమైనంత త్వరగా 30 వేల కోట్ల రూపాయలను మధ్యంతర డివిడెండ్గా ఇవ్వాలని ఆర్బిఐని కోరాలని కేంద్రం నిర్ణయించినట్లు సమాచారం. అయితే, డివి

కూడా ప్రభుత్వానికి తప్పనిసరన్న అభిప్రాయం వ్యక్తమవుతుంది. ప్రపంచ బ్యాంకు వంటి ఆర్థిక సంస్థల నుండి రుణాలు పొందడానికి ఇదొక షరతుకాగా, దేశీయ కార్పొరేట్ శక్తులు కూడా ద్రవ్యలోటును సాధ్యమైనంత తగ్గించుకోవాలని ఒత్తిడి తీసుకువస్తున్నాయి. ఈ నేపథ్యంలో ఆర్బిఐ నిధులు తీసుకోవడంతో పాటు ప్రభుత్వ రంగ సంస్థల్లో వాటాల విక్రయం, జాతీయ చిన్న మొత్తాల పొదుపు, ఎల్ఐసిల్లోని నిధులను కూడా కేంద్ర సర్కారు వినియోగించుకునే అవకాశం ఉందని సమాచారం.

**మధ్యంతరం ఇదే మొదటిసారి కాదు...**

మధ్యంతర డివిడెండ్ కోసం కేంద్ర ప్రభుత్వం ఆర్బిఐని ఆశ్రయించడం ఇదే మొదటిసారి కాదు. గత ఆర్థిక సంవత్సరంలో రూ.28 వేల కోట్ల రూపాయలను, 2017-18లో రూ.10 వేల కోట్ల రూపాయలను ఈ వద్దతిలో తీసుకుంది. 90 వేల కోట్ల రూపాయల కన్నా ఎక్కువ మొత్తాన్ని రిజర్వ్ బ్యాంకు నుండి తీసుకోవాలని భావిస్తే ఆ మొత్తాన్ని బడ్జెట్లో చూపాలనే బిమల్ జలాన్ కమిటీ గతంలో సూచించింది. ఈ ఏడాది ఇప్పటికే 1.76 లక్షల కోట్ల రూపాయలను రిజర్వ్ బ్యాంకు నుండి కేంద్రం తీసుకున్న సంగతి తెలిసిందే. తాజాగా రూ.30 వేల కోట్ల కోరనున్న నేపథ్యంలో ఆ సిఫార్సును కేంద్రం తుంగలో తొక్కినట్టే!




సాధ్యమైనంత త్వరగా విడుదల చేయాలని అడగనుంది.' అని ఆయన చెప్పారు. ప్రస్తుత ఆర్థిక సంవత్సరంలో ద్రవ్యలోటు 3.3 శాతం దాటరాదని కేంద్ర ప్రభుత్వం నిర్దేశించుకున్న విషయం తెలిసిందే. తాజా పరిణామాల నేపథ్యంలో అది అసాధ్యమని తేలిపోయింది. కార్పొరేట్ ట్యాక్స్ను తగ్గిస్తూ నిర్ణయం తీసుకున్న సమయంలోనే ద్రవ్య లోటు పెరిగే అవకాశం ఉందని సంకేతాలు వచ్చాయి. ఈ కారణంగానే కార్పొరేట్

ఎలా స్పందిస్తుం దన్నది ఆసక్తికరంగా మారింది.

**ఆ నిధులూ చాలవు...!**

కేంద్రం కోరినట్లుగా 30 వేల కోట్ల రూపాయలను ఆర్బిఐ ఇచ్చినప్పటికీ ద్రవ్య లోటు 3.3 శాతం మించ రాదన్న లక్ష్యాన్ని చేరుకోవడం అసాధ్యమనే ఆర్థిక నిపుణులు చెబుతున్నారు. అదే సమయంలో ద్రవ్యలోటును సాధ్యమైనంత తగ్గించుకోవడం



## డాక్టర్ భాస్కరరావుగారికి సిఐటియు నివాళులు

డా॥భాస్కరరావు గారు అనారోగ్యంతో సెప్టెంబర్ 29న మరణించారు. విజయవాడ నగరంలో నాలుగు దశాబ్దాలకు పైగా పేద, మధ్యతరగతి వర్గాలకు వైద్య సేవలందించారు. భాస్కరరావుగారు భౌతికంగా మన మధ్య లేకపోయినా వారు చేసిన సేవలు, త్యాగాలు, పేద ప్రజల పట్ల వారు చూపిన ఆదరణ కమ్యూనిజం పట్ల, సోషలిజం పట్ల ఆయనకు ఉన్న అచింఛల విశ్వాసంతో ఉండేవారు. మాటలకు చేతలకు హస్తమశకాంతరం తేడా వున్న ఈ రోజుల్లో ఇంత కమిట్మెంటుతో, సేవానిరతితో వైద్య రంగంలో ఆయన చేసిన సేవలు చిరస్మరణీయులు. ఆయన మరణానికి సిఐటియు రాష్ట్ర కమిటీ నివాళులర్పిస్తున్నది.



# మోటారు వాహన చట్ట సవరణ - దాగి ఉన్న రహస్య అజెండా

- ఆర్.లక్ష్మయ్య

2014లో ప్రారంభమైన రోడ్డు భద్రతా బిల్లు 2019 జూలై 31న మోటారు వాహన చట్ట సవరణ బిల్లుగా రాజ్యసభ ఆమోదించింది. ఆగస్టు 8న రాష్ట్రపతి ఆమోదం పొందింది. అందులోని కొన్ని అంశాలను సెప్టెంబరు 1 నుండి అమలు చేయాలని కేంద్ర ప్రభుత్వం నోటిఫికేషన్ విడుదల చేసింది. ఇప్పటికే కొన్ని రాష్ట్రాల్లో అమలు ప్రారంభమైంది.

అయితే నూతన చట్ట సవరణలు అమలు చేయబోమని, కేంద్ర ప్రభుత్వంతో చర్చలు జరుపుతామని పశ్చిమ బెంగాల్ రాష్ట్ర రవాణా శాఖామాత్యులు ఇటీవల ఆ రాష్ట్రంలో జరిగిన శాసనసభా సమావేశాల్లో ప్రకటించారు. ఆంధ్రప్రదేశ్, తెలంగాణ, కర్నాటక, మధ్యప్రదేశ్, రాజస్థాన్ రాష్ట్ర ప్రభుత్వాలు కూడా తక్షణ అమలును కొంతకాలం ఆపివేస్తున్నట్లు పత్రికల్లో వార్తలొచ్చాయి.

**అసలు ఈ పరిస్థితి ఎందుకు వచ్చింది?**

రాజ్యసభలో ప్రతిపక్ష పార్టీలన్నీ కలిసికట్టుగా బిల్లుకు వ్యతిరేకంగా ఓటు చేసి ఉంటే బిల్లు ఓడిపోయిందేది. సీపీఐ, సీపీఐ(ఎం), డీఎంకె పార్టీల సభ్యులు 13 మంది మాత్రమే బిల్లుకు వ్యతిరేకంగా రాజ్యసభలో ఓటు వేశారు. ఆ విధంగా వినాశకర బిల్లు పట్ల చివరి వరకు వ్యతిరేకంగా నిలిచి కార్మిక వర్గం పక్షాన నిలబడిన సీపీఎం, సీపీఐ, డి.ఎం.కె పార్టీలకు, వారి యం.పి.లకు నీరాజనాలు.

**లైసెన్స్ కు విద్యార్హత తొలగింపు?**

ఆమోదం పొందిన చట్ట సవరణలో డ్రైవింగ్ లైసెన్స్ పొందడానికి ప్రస్తుతమున్న 8వ తరగతి విద్యార్హత నిబంధనను తొలగించారు. కొంతమంది దీన్ని గొప్ప వరంగా కీర్తిస్తున్నారు. కానీ వాస్తవం ఏంటి? దేశంలో హెవీ లైసెన్స్ దారులు అవసరాని కంటే 30 శాతం తక్కువగా ఉన్నారని గణాంకాలు తెలియజేస్తున్నాయి. దీనికి

కారణం ఏమిటనేది ప్రధాన అంశం. ఎప్పుడు ఎక్కడ ఏ ప్రమాదం జరుగుతుందో, ఇంటికి సక్రమంగా చేరతానో లేదోననే భయాందోళన. రేయనక, పగలనక, ఎండ, వాన, చలి లాంటి వాతావరణ పరిస్థితుల్లో పనిచేయాల్సి రావడం. రహదారుల వెంట విశ్రాంతి, పార్కింగ్ కో కూడిన, అందుబాటు ధరలతో హోటళ్ల ఏర్పాటు లేకపోవడం.

అత్యంత హీనమైన వృత్తిగా డ్రైవింగ్ ను పరిగణించి డ్రైవర్లను చులకనగా చూడటం. అతి తక్కువ వేతనాలు, నియమితి లేని పని గంటలు, చట్టాలు వర్తించక పోవడం, సామాజిక భద్రతా పథకాలు

లేకపోవడం డ్రైవర్ల కొరతకు ప్రధాన కారణాలు.


వీటి పరిష్కారాన్ని గురించిన కనీస ఆలోచన కూడా చేయకుండా, ఎలాంటి చర్యలు, ప్రణాళిక లేకుండా కేవలం విద్యార్హత తొలగించడం మాత్రమే పరిష్కారం కాదు.

**భారీ పెనాల్టీలు, శిక్షలు పరిష్కారమా?**

రహదారి నిబంధనలు ఉల్లంఘించిన వారికి, ప్రమాదాలు జరిగిన సందర్భాల్లో డ్రైవర్లకు భారీగా జరిమానాలు, శిక్షలు పెంచటం చట్ట సవరణలో మరొక ప్రధాన అంశం.

వాహన చోదకులు, రహదారుల వినియోగదారులు రహదారి నిబంధనలను ఉల్లంఘించకుండా చూడటం అవసరం. ఇందులో ఎలాంటి వివాదానికి తావు ఉండకూడదు. అయితే ఉల్లంఘనలు ఎందుకు జరుగుతున్నాయి. అందుకు దారితీస్తున్న కారణాల నివారణకు చర్యలు తీసుకోవడం ప్రాథమికంగా జరగాలి.

ప్రణాళికాబద్ధంగా రహదారుల నిర్మాణం, నిర్వహణ, వాహనాల నియంత్రణ ప్రధానం. ఇలాంటి మౌలిక సదుపాయాలు కల్పించడం ప్రభుత్వ బాధ్యత. దీన్ని గాలికి వదిలేసి బాధ్యతా రహితంగా వాహనాల కొనుగోలుకు విచ్చలవిడి రాయితీలు ఇచ్చి ప్రోత్సహించడం సమస్యకు మొదటి కారణం. వాహన చోదకులు, రహదారుల



వినియోగదారులతో 'రోడ్డు భద్రత-రహదారి నిబంధనలు' పట్ల అవగాహన, చైతన్యం కల్పించడం రెండో ప్రధాన అంశం.

ఈ రెండింటిలో ప్రభుత్వం ఘోషంగా విఫలమైంది. ప్రభుత్వం తన వైఫల్యానికి ప్రజలను బలి పశువులను చేస్తోంది. నిత్యం అమెరికా, ఇతర అభివృద్ధి చెందిన దేశాల గురించి నీతులు వల్లించే ప్రభుత్వం ఆ దేశాల్లో మౌలిక సదుపాయాలు, రహదారి నిబంధనల పాటింపు ఎలా జరుగుతోందో పట్టించుకోదు. పులిని చూసి నక్క వాత పెట్టుకున్నట్లు భారీ జరిమానాలు, శిక్షలు పెంచటం పరిష్కారంగా ఎంచుకోవడం ప్రజలపై దాడి చేయడం తప్ప మరొకటి కాదు.

సంస్కరణల పేరిట జరుగుతున్న సరళీకరణ విధానాలను పొగిడి, బలపరచే దినేష్ మోహన్ (ఫిల్మ్ 117 ప్రొఫెసర్) లాంటి వారు కూడా జరిమానాలు వ్యక్తి ఆదాయం, భరించగలిగే శక్తికి లోబడి ఉండాలని ఘోషిస్తున్నారు. కానీ జరిగిందేంటి? రోజులో 10 నుండి 15 గంటలు నానా అవస్థలు



పడే ఆటో డ్రైవరుకు ఖర్చులు పోను మిగిలేది మహా అయితే ఐదు వందల రూపాయలు. కానీ నూతన చట్ట సవరణ ప్రకారం చిన్న చిన్న పొరపాట్లకు సహితం కనీసం వెయ్యి రూపాయల జరిమానా ఉంది. అది మొదటి సారి. ఆ తర్వాత మళ్లీ జరిగితే జరిమానా మొత్తం పెరుగుతుంది. పైగా లైసెన్స్ సస్పెన్షన్, వాహన స్వాధీనం లాంటివి కూడా ఉంటాయి. దీన్ని ప్రజలపై యుద్ధం కాక ఏమనాలి? ప్రస్తుతమున్న 100, 200 రూపాయల జరిమానాలే చెల్లించలేక పేరుకుపోయిన కేసులు కోర్కొల్లు. ఇలాంటి తరుణంలో జరిమానాలు అనూహ్యంగా పెంచడం అవినీతిని ప్రోత్సహించడానికే దారితీస్తాయనడంలో సందేహం లేదు.

**బిల్లును గురించి ప్రభుత్వం చెప్పేదేంటి?**

ప్రపంచం మొత్తంలోకెల్లా భారతదేశం లోనే అత్యధికంగా రోడ్డు ప్రమాదాలు జరుగుతున్నాయి. వాటిల్లో దాదాపు లక్షా యాభై వేల మంది సాలీనా మరణిస్తున్నారు. వీటిని తగ్గించడమే లక్ష్యమని ప్రభుత్వం విరివిగా ప్రచారం చేస్తోంది.

రోడ్డు ప్రమాదాలు, మరణాలు దేశంలో అత్యధికంగా ఉన్నమాట వాస్తవం. వాటిని తగ్గించడానికి చర్యలు తీసుకోవాలనడంలో ఎలాంటి తప్పు లేదు. అయితే ప్రమాదాలకు కారణాలు ఏంటి? తగ్గించడానికి తీసుకోవలసిన చర్యలపై కాకుండా డ్రైవర్లనే నేరస్తులుగా చూపించి తెరచాటున దాగి ఉన్న దుర్బుద్ధికి నిలువుటద్దమే మోటారు వాహన చట్ట సవరణ.

**ప్రమాదాలు ఎక్కడ, ఎలా జరుగుతున్నాయి?**

ప్రభుత్వ గణాంకాల ప్రకారమే.. కేవలం రెండు శాతంగా ఉన్న జాతీయ రహదారులపై సుమారు 40 శాతం ప్రమాదాలు జరుగుతున్నాయి. భారీ వాహనాలు చిన్న వాహనాల మధ్య జరిగే ప్రమాదాలు అత్యధికం. ఇందుకు అనేక కారణాలున్నా మూడు కారణాలు ప్రధానమైనవి. (1) భారీ, మధ్య తరహా, తేలికపాటి ద్విచక్ర వాహనాలతో సహా అన్నీ

ఒకే రోడ్డులో వెళ్లాల్సి రావటం. ప్రపంచం లోని అనేక దేశాల్లో వాహన శక్తి/వేగాలకు అనుగుణంగా రోడ్డును వివిధ లేన్లుగా విభజిస్తారు. ప్రధానంగా జాతీయ రహదారుల్లో ఇలాంటి ఏర్పాటు తక్షణం జరగాలి. అతి తక్కువ ఖర్చుతోనే లేకుండానే ప్రస్తుత జాతీయ రహదారులపై ఈ ఏర్పాటు చేయొచ్చు. మొట్టమొదటగా కనీసంగా సరకు రవాణా వాహనాలకు ఒక లేన్, ప్రయాణీకుల వాహనాలకు వేరొక లేన్ ఏర్పాటు చేస్తే తక్షణం కొంతమేర ప్రమాదాలు నివారించొచ్చు. (2) అవసరాల మేర పబ్లిక్ ట్రాన్స్పోర్ట్ పెరగకపోవడం, అత్యధిక వేగంతో వెళ్లే అధునాతన వ్యక్తిగత వాహనాలు పెరగడం ప్రమాదాలకు మరో ప్రధాన కారణం. ప్రజలకు అందుబాటు చార్జీలతో పబ్లిక్ ట్రాన్స్పోర్ట్ను విస్తరించాలి. (3) రోడ్ల నిర్మాణం లోని లోపాల వల్ల కూడా అనేక ప్రమాదాలు జరుగుతున్నాయి.

నవరించిన మోటారు వాహన చట్టంలో రహదారుల నిర్మాణ లోపాలకు బాధ్యులైన కాంట్రాక్టర్లు/అధికారులకు జరిమానా లక్ష రూపాయలుగా నిర్ణయించారు. అదే మైనరు వాహనం నడిపి ప్రమాదానికి గురైతే రూ. 3 లక్షల జరిమానా, జైలు శిక్ష, వాహన రిజిస్ట్రేషన్ రద్దు జరిమానాగా నిర్ణయించారు. అంటే భారీ సంఖ్యలో ప్రమాదాలు, మరణాలకు బాధ్యులైన వారికి లక్ష రూపాయలతో సరిపెట్టి, బాధితులకు అంతకు మించి భారీగా జరిమానా వెయ్యడంలో ప్రభుత్వం ఎవరి ప్రయోజనం కోసం ఉందో ఇట్టే అర్థమవుతోంది.

**చట్ట సవరణ వెనుక అసలు రహస్యం?**

ఆర్థిసీలలో అతి తక్కువ ప్రమాదాలు జరుగుతున్నాయని ప్రభుత్వ గణాంకాలే చెబుతున్నాయి. ప్రమాదాలు తగ్గించాలంటే ఆర్థిసీలను బలపరచి విస్తరించాలి. కానీ చట్ట సవరణలో ఆర్థిసీలను నిర్వీర్యం చేసి సమాధి కట్టేందుకు పలు అంశాలు చేర్చారు. మరొక ముఖ్య అంశం 'అగ్రిటేటర్స్' పేర భారీ కంపెనీలను చట్ట సవరణలో చేర్చారు. ఫలితంగా రానున్న రోజుల్లో ఒకటి/రెండు

వాహనాలున్న వారు, డ్రైవరుగా పని చేసే కోట్లాది మంది, ఆటో, టాక్సీ, లారీ, బస్ల చిన్న చిన్న యజమానులు భారీ కంపెనీలకు లొంగిపోవాలి. వాటికి అనుసంధానం చేసి కంపెనీల దయాదాక్షిణ్యాలపై ఆధారపడాలి. మూడో అంశం ప్రభుత్వ రవాణా శాఖను నిర్వీర్యం చేసి అన్నింటినీ ప్రైవేటు ఏజెన్సీలకు అప్పగించడం. ప్రమాదాలను తగ్గించడమే లక్ష్యం అయితే పై మూడు అంశాలు బిల్లులో ఎందుకు వచ్చాయి?

తెరచాటు ఈ మూడు అంశాలే ప్రధానంగా చట్ట సవరణ లక్ష్యాలు తప్ప ప్రమాదాలు తగ్గించటం కాదు. అయితే ప్రమాదాలు ఎక్కువగా జరగడం, ప్రజల్లో వాటి పట్ల వ్యతిరేకత వ్యక్తం కావడంతో ఆ ముసుగులో డ్రైవర్లను ముద్దాయిలుగా నిలిపి ప్రమాదాల నివారణ కోసమే చట్టసవరణ అని నమ్మించి తెరచాటు అసలు వ్యవహారాలు నెరవేర్చుకోవడంలో ప్రభుత్వం విజయం సాధించింది. తమకు పలు విధాలుగా సహకరించిన భారీ కంపెనీల రుణం తీర్చుకొని ప్రజలను బలిపశువులను చేసింది.

**పరిష్కారం**

జరిమానాల భారం ఆచరణలో వాహనదారులు గుర్తించసాగారు. ఇది క్రమంగా అసంతృప్తి వ్యతిరేకతకు దారితీయక తప్పదు. ఇదే సందర్భంలో ప్రమాదాలకు కారణాలు, తగ్గించడానికి తీసుకోవలసిన చర్యలు, చట్ట సవరణ వెనుక దాగివున్న కుట్రలను ప్రజలకు, వాహనదారులకు ఓపిగ్గా తెలియజేయాలి. దేశవ్యాప్తంగా పెద్ద క్యాంపెయిన్ జరగాలి. చట్ట సవరణలకు వ్యతిరేకంగా ప్రత్యామ్నాయాలతో ప్రజలను కదిలించి పెద్ద ఉద్యమానికి సన్నద్ధం కావాలి. మొత్తం రవాణాను స్తంభింప చేయడం ద్వారానే ప్రభుత్వంపై ఒత్తిడి తీసుకురాగలం. ఆవిధంగా చేయటం ద్వారానే బిల్లు లోని ప్రమాదకర అంశాలను ప్రభుత్వం ఉపసంహరించుకునేలా చేయగలం. ఇదే అనివార్యమైన సరైన పరిష్కారం.



# 'ఫీల్ గుడ్' నుండి 'ఫీల్ బ్యాడ్' బాటవైపు జగన్ ప్రభుత్వం

- కె. ఉమామహేశ్వరరావు

రాష్ట్రంలో నూతనంగా వచ్చిన వైయస్సార్ సీపీ ప్రభుత్వం మీద దాదాపు అన్ని వర్గాల ప్రజలు అనేక ఆశలు పెంచు కున్నారు. తెలుగుదేశం ప్రభుత్వం కార్మిక వర్గ సమస్యల పరిష్కారంలో నిర్లక్ష్యంగా వ్యవహరించడమేగాక, ఉద్యమాలపై ఉక్కు పాదం మోవడం, అక్రమ కేసులు బనాయించడం, రాష్ట్రం అంతా రెడ్ అలర్ట్ విధించడంతో ఆ ప్రభుత్వాన్ని సాగనంపి వైయస్సార్ సీపీకి పట్టంగట్టింది. మంత్రివర్గ కూర్పులో విమర్శకు తావివ్వకుండా, అన్ని సామాజిక తరగతులకు ప్రాధాన్యత ఇవ్వడం, మున్సిపల్ కార్మికులకు రూ.18 వేలు వేతనం, ఆశాలకు, యానిమేటర్లకు రూ.10 వేలు జీతం, రైతులకు భరోసా, వృద్ధులు, వితంతువులు, వికలాంగులకు రూ.3 వేలు పెన్షన్, ఆర్టీసీని ప్రభుత్వంలో విలీనం చేయడం, సీపీఎస్ రద్దు వంటి ఆకర్షణీయ వాగ్దానాలు, నవరత్నాల ప్రకటన ప్రజల్లో సానుకూల వాతావరణాన్ని తెచ్చిపెట్టాయి. తెలుగుదేశం 23 అసెంబ్లీ సీట్లకే పరిమితం కావటం, వైఎస్సార్ సీపీ ప్రభుత్వ తొలి మంత్రివర్గ నిర్ణయాల ప్రభావం తెలుగుదేశం శ్రేణులను మరింత నీరసపరిచాయి.

కానీ, ఈ వాతావరణం ఎన్నో రోజులు నిలబడలేదు. వృద్ధాప్య, వితంతు, వికలాంగుల పెన్షన్ను రూ.3 వేలకు పెంచకుండా ఏడాదికి రూ.250/- చొప్పున నాలుగేళ్లలో రూ.3 వేలు ఇచ్చేట్లు ప్రకటించటం పెన్షనర్లలో నిరాశ నింపింది. గ్రామ వాలంటీర్లు, సచివాలయ వ్యవస్థల ఏర్పాటుతో 5 లక్షల ముష్టివేల మందికి కొత్తగా ఉపాధి కల్పిస్తామని ప్రభుత్వం ప్రకటించటంతో నిరుద్యోగ యువత సంబరపడింది. ఉద్యోగాల కోసం లక్షలాది మంది దరఖాస్తు చేశారు. మరోవైపు

వాలంటీర్లు సచివాలయ వ్యవస్థల ద్వారా కొన్ని డిపార్ట్మెంట్స్లో దాదాపు 10 సంవత్సరాలుగా పనిచేస్తున్న కాంట్రాక్ట్, జెబ్సోర్నింగ్ ఉద్యోగుల ఉపాధికి ప్రమాదం ఏర్పడటం వారందరిలో ఆందోళన రేకెత్తించింది.

అభద్రతాభావానికి గురైన సెక్షన్ల ఉద్యోగులంతా గుంపులు గుంపులుగా గుంటూరు జిల్లా తాడేపల్లిలో సీఎం జగన్ మోహన్రెడ్డి ఇంటి వద్ద బారులు తీరారు. గంటల కొద్దీ పడిగాపులు కాచినా పట్టించుకునే నాథుడు లేక ముఖ్యమంత్రిని కలిస్తే పని అవుతుంది, న్యాయం జరుగుతుంది అని ఆశల పల్లకిలో వచ్చిన వారి ఆశలన్నీ అడియాసలయ్యాయి. ఈ ఆశావాదుల ఆరాటాన్ని ఆసరా చేసుకుని కొందరు అధికార పార్టీ చోటా, మోటా నాయకులు, ఇతర దళారీలు, 'ముఖ్య మంత్రిని కలిపిస్తాం' అంటూ ఆశ పెట్టి డబ్బు దండుకోవడం సీఎం ఇంటికి సెక్రటేరి యేట్కు లాడ్జీల చుట్టూ ప్రదక్షిణలు చేయించి చివరకు చేతులెత్తేయడం ఈ ప్రభుత్వ హయాంలో కూడా కొనసాగిం చడం విశేషం.

తిరిగి తిరిగి వేసారి భ్రమల పొరలు తొలగాయి. 'న్యాయం కావాలి, ఉద్యోగ భద్రత కల్పించాలి' అంటూ కొత్త ప్రభుత్వం ఏర్పడిన 30 రోజుల వ్యవధిలోనే వేలాది మంది నిరుద్యోగులు వీధుల్లో కొచ్చి నిరసన గళాలను విప్పుడం ప్రారంభించారు. సి.ఎం. ఇంటి పరిసరాల్లోనే ధర్నాలకు దిగడంతో ఈ ప్రభుత్వం వారిని శాంతింపజేసే పనిగాకుండా అరెస్టు చేయడం, పోలీసులతో బెదిరించి తరిమేయడం వంటి నిరంకుశ చర్యలకు పూనుకుంది. తాడేపల్లిలో సెక్షన్ 30ని అమల్లోకి తెచ్చింది. తాడేపల్లి వచ్చిపోయే

వారిని 'నిఘా' కళ్లతో విచారించడం మొదలెట్టింది.

ఉద్యోగాలకు ఎసరు వార్తలు మీడి యాలో పెద్ద ఎత్తున రావడంతో కలత చెందిన చిరుద్యోగులు రాష్ట్రవ్యాప్తంగా ఉద్యమబాటవట్టారు. వంచాయితీ కంప్యూటర్ ఆపరేటర్లు, 2వ ఏఎన్ఎం, గోపాలమిత్ర, పశుసఖి, పట్టణ ఆర్పీ, వీఓఏలు ఫీల్డ్ అసిస్టెంట్లు వేలాది మంది నిరసన ప్రదర్శనలు, సభలు నిర్వహించారు. ఇదిలావుండగా అనేక జిల్లాల్లో 'టీడీపీ అనుయాయులు' అనే ముద్ర వేసి వందల మందిని ఉద్యోగాల నుండి అక్రమంగా తొలగించడం, ఎవరెవరిని తొలగించాలో, వారి స్థానంలో ఎవరిని నియమించాలో అధికారులకు మంత్రులు, అధికార పార్టీ ఎమ్మెల్యేలు హకుంలు జారీ చేయడం, అధికార పార్టీ నాయకుల వేధింపులు తాళలేక అనంతపురం జిల్లాలో శశికుమార్ అనే వీఓఏ ఆత్మహత్య చేసుకోవడం, గుంటూరు జిల్లాలో అంగన్వాడీ వర్కర్ ఆత్మ హత్యాయత్నం వంటి ఘటనలన్నీ ఆందోళనలో ఉన్న వారిలో ఆగ్రహవేశాలు రగిలించాయి. కలెక్టరేట్లు, మండలాఫీసులు దద్దరిల్లాయి. అయినా ప్రభుత్వం చలించలేదు.

ఈ క్రమంలో జరిగిన 'ఛలో విజయవాడ' కార్యక్రమంలో ఊహించని రీతిలో అన్ని సెక్షన్ల కార్మికుల్లో స్పందన వచ్చింది. ఆ ఉద్యమాలను అణచివేయడానికి గత తెలుగుదేశం ప్రభుత్వం అనుసరించిన నిర్బంధాన్ని ఈ ప్రభుత్వమూ కొనసాగించింది. కార్మికుల విషయంలో తెలుగుదేశానికి ఈ ప్రభుత్వానికి మధ్య తేడా లేదని రుజువయ్యింది. 'మహిళలతో కంటతడిపెట్టించం' అన్న జగన్ గారి హామీ గాలికెగిరిపోయింది. టిక్కెట్లు కొని రైల్వేలో, బస్సుల్లో వచ్చే వారిని పోలీసుబలగాలతో



బలవంతంగా దింపివేయడం, ఇళ్లకు వెళ్లి వార్నింగులు ఇవ్వడం, పోలీసు స్టేషన్లకు రప్పించి బైండోవర్ చేయడం వంటి నిర్బంధ చర్యలను వైయస్సార్ సీపీ ప్రభుత్వం యధేచ్ఛగా కొనసాగించింది.

### పోరాటాలను విజయవంతం చేసిన కార్మికవర్గం

తమ హక్కులను కాలరాస్తే, హామీని తుంగలో తొక్కి 'అధికారమదంతో ఇష్టానుసారంగా' వ్యవహరిస్తే సహించేదిలేదని గత 3 నెలల కాలంలో జరిగిన కార్మిక పోరాటాలు రుజువు చేశాయి. ప్రభుత్వం మాటతప్పి ఆశాలకు రూ.10 వేలు జీతం చెల్లించడానికి పెట్టిన షరతులు, గ్రేడ్స్, పాయింట్స్ పైన ఆశాలు ప్రభుత్వంపైన యుద్ధమే చేశారు. ప్రభుత్వ నిర్బంధాన్ని లెక్కచేయకుండా వేలాది మంది విజయవాడలో బైరాయింబడంతో ప్రభుత్వం దిగివచ్చి 7 నెలల బకాయి వేతనాలు విడుదల చేసింది. గ్రేడ్, పాయింట్స్ ఎత్తి వేయాలని పోలీసు నిర్బంధాన్ని అధిగమించి వేలాది మంది ఆశాలు విజయవాడ చేరుకొని ధర్నాచౌక్లో బైరాయింబడంతో

ధిల్లీలో ఉన్న వైద్య, ఆరోగ్యశాఖ ప్రిన్సిపల్ సెక్రటరీ, మంత్రి స్పందించాల్సి వచ్చింది. బకాయి జీతాల కోసం, రూ.10 వేలు జీతం జీతం కోసం వేలాది మంది వీటఫలు కదిలివచ్చారు. పంచాయితీ కార్మికులు వేలాదిగా పాల్గొన్నారు. ఉద్యోగ భద్రత కోసం 2వ ఏఎన్ఎంలు, గోపాలమిత్రలు, పశు సఖిలు, 'విజయవాడ వదిలి వెళ్లం' అని ప్రకటించి పోరాటాలు కొనసాగించడంతో ప్రభుత్వం కదలక తప్పలేదు. గోపాల మిత్ర శిబిరానికి రాష్ట్ర పశుసంవర్ధకశాఖ మంత్రి మోపిదేవి వెంకటరమణ వచ్చి 'ఎవరినీ తొలగించం' అని ప్రకటించాల్సి వచ్చింది. కొత్త ప్రభుత్వం ఏర్పడి నెల రోజులు తిరగక ముందే ఉద్యోగ భద్రత కోసం వీధుల్లోకి వచ్చిన వారి నిరసనల సెగతో ఆగస్టు 4న జరిగిన మంత్రివర్గ సమావేశంలో వైయస్సార్ సీపీ ప్రభుత్వం ప్రమాణ స్వీకారం (30.5.2019) నాటికి ఉద్యోగాల్లో ఉన్న వారిని ఎవరినీ తొలగించం, ఎవరూ భయపడవద్దు అంటూ తీర్మానించాల్సి వచ్చింది. దీనిని కార్మికవర్గ పోరాటం విజయంగా చెప్పుకోవచ్చు.

మధ్యాహ్నభోజన పథకాన్ని తెలుగు దేశం ప్రభుత్వం ఎవరికైతే కట్టబెట్టాలని చూసిందో ఆ సంస్థలకే వైసీపీ ప్రభుత్వం కట్టబెట్టి పైగా దానికి 'వైఎస్సార్ అక్షయ పాత్ర' అని నామకరణం చేసింది. కొత్త సీసాలో పాత సారాలాగా చేసిందే తప్ప కొత్తదనమేమీ లేదు. పైపెచ్చు గత ప్రభుత్వం 2019 ఫిబ్రవరి నుండి రూ.3 వేలు వేతనం చెల్లించేందుకు జీతం జారీ చేసింది. కొన్ని జిల్లాల్లో రూ.3 వేలు ఇచ్చారు. కానీ వైసీపీ ప్రభుత్వం రూ.3 వేలు వేతనం చెల్లింపు ఆగస్టు నుండి ఇస్తామంటూ కొత్త జీతం జారీ చేసి, ఫిబ్రవరి నుండి పెరిగిన వేతనాలను రికవరీ చేయాలని జీతం జారీ చేయడం ఈ ప్రభుత్వ కార్మిక వ్యతిరేక వైఖరికి అద్దంపడుతోంది.

వైసీపీ ప్రభుత్వం మాట నిలబెట్టుకోవాలని కార్మిక రంగం వ్యవస్థ కోరుకుంటోంది. కొన్ని జిల్లాల్లో ఇంకా అక్రమ తొలిగింపులు, వేధింపులు కొనసాగుతూనే ఉన్నాయి. హామీని నిలబెట్టుకోపోతే గత తెలుగుదేశం ప్రభుత్వంలాగే ఈ ప్రభుత్వం కార్మికవర్గకోపాగ్నికి గురికాక తప్పదు.

వీశాఖలో లేబర్ కమీషనర్ ఆఫీసు ముందు ఉత్తరాంధ్ర జిల్లాల  
హైర్ బస్ డ్రైవర్ల ముట్టడి



స్కూల్ స్వీపర్లు 28 నెలల బకాయి వేతనాలు విడుదల చేయాలని,  
ఉద్యోగ భద్రతకై విజయవాడ ధర్నాచౌక్లో ధర్నా



నెల్లూరు జిల్లా హైర్బస్ డ్రైవర్లు ఆర్ఎం ఆఫీసు ముందు  
ప్రదర్శన, ధర్నా



హమాళీ కార్మికులకు సమగ్ర చట్టం కొరకు విశాఖ మహాసభలు  
సందర్భంగా హమాళీ కార్మికుల భారీ ప్రదర్శన





# నెమ్మదిస్తున్న భారతీ ఆర్థికాభివృద్ధి - పర్యవేసాగాలు

- పి.అజయకుమార్

దేశంలో ఒక సంవత్సరంలో వ్యవసాయ, పారిశ్రామిక రంగాల్లో జరిగిన ఉత్పత్తి, సేవారంగంలో చేసిన సేవల విలువల మొత్తాన్ని, గత సంవత్సరంలో ఈ మూడు రంగాల్లో జరిగిన ఉత్పత్తి, సేవల విలువ మొత్తంతో పోల్చినప్పుడు గత సంవత్సరం కంటే ఈ సంవత్సరం విలువల మొత్తం పెరిగితే ఆర్థికాభివృద్ధి జరిగిందంటారు. ప్రజలకు పెరుగుతున్న అవసరాలు, జనాభా పెరుగుదలకు తగినంతగా అభివృద్ధి జరగకపోతే దేశం ముందుకు పోదు. ప్రజలకు కొనుగోలు శక్తి లేకపోతే కూడా సరుకులు, సేవల ఉత్పత్తి తగ్గుతుంది. ఆ రకంగా చూసినప్పుడు ఇటీవల కాలంలో మనదేశ ఆర్థికాభివృద్ధి క్రమేపీ పడిపోతోంది. ధనికులకు అనుకూలంగా, ప్రజలకు వ్యతిరేకంగా కేంద్ర, రాష్ట్ర ప్రభుత్వాల విధానాలే దీనికి కారణం.

మన దేశ ఆర్థికాభివృద్ధి నత్తనడకలో ఉంది. 2018-2019 ఆర్థిక సంవత్సరం మొదటి మూడు నెలల్లో ఉన్న 8 శాతం ఆర్థికాభివృద్ధి ఆఖరి మూడు నెలలకొచ్చేప్పటికి 5.8 శాతానికి పడిపోయింది. మరలా అది 2019-2020 ఆర్థిక సంవత్సరం మొదటి 3 నెలల్లో 4.9 శాతానికి దిగజారింది. సంవత్సరాల వారీగా చూసినా 2015-2016 లో ఉన్న 8 శాతం నుండి 2018-2019లో 6.6 శాతానికి పడిపోయింది. ఈ అభివృద్ధి లెక్కలు కూడా పెద్ద వివాదంగా మారాయి. 2015లో మోడీ ప్రభుత్వం అభివృద్ధి లెక్కల్లో తెచ్చిన మార్పుల వలన వాస్తవ అభివృద్ధి కంటే 2.5 శాతం ఎక్కువ అభివృద్ధి కనిపిస్తుందని మోడీ ప్రభుత్వ ఆర్థిక మాజీ సలహాదారు అరవింద సుబ్రమణ్యన్ బాంబు పేల్చారు. దాంతో ప్రభుత్వం చెప్పే దాని కంటే కూడా ఆర్థికాభివృద్ధి అతి తక్కువని తేలుతోంది.

మోడీ ప్రభుత్వ హయాంలో ఆర్థిక అభివృద్ధి దిగజారుతున్న కారణంగా నిరు


ద్యోగం గత 45 సంవత్సరాల కాలంలో ఎప్పుడూ లేనంతగా 2017-2018 ఆఖరుకు హనుమంతుని తోకలాగా పెరిగింది. కొత్త ఉద్యోగాలు, ఉపాధి దొర కనబుడు ఈ పరిణామం వస్తుంది. కొత్త ఉద్యోగాలు దొరక్క పోగా పెద్ద నోట్ల రద్దు, వస్తూ సేవలపన్ను (జి.ఎస్.టీ) వలన 2017-2018 ఆఖరుకల్లా కోటిన్నర మంది ఉద్యోగాలు కోల్పోయారు. ఈ రెండు విధానాలు చిన్న, సన్నకారు పరిశ్రమలు, వ్యాపారాలను కోలుకోలేనంతగా దెబ్బ తీశాయి. వీటి చెడు ప్రభావం ఇప్పటికీ కొనసాగుతోంది.

రోజురోజుకీ దిగజారుతున్న ఆర్థిక అభివృద్ధి వలన తాజాగా లక్షలాది మంది ఉపాధి కోల్పోయారని వార్తలు వస్తున్నాయి. మోటారు రవాణా రంగం తీవ్రంగా దెబ్బ తింది. కార్లు, మోటారు సైకిళ్లు, లారీలు వంటి మోటారు వాహనాలు అమ్ముడుపోక 3.5 లక్షల మందిని తగ్గించామని మోటారు వాహనాల ఉత్పత్తిదారుల సంఘాలు చెబుతున్నాయి. మరో పది లక్షల మంది ఉపాధికి కూడా ప్రమాదం ఉందని ఆ వర్గాల అంచనా. మోటారు వాహనాలు అమ్ముడు పోనప్పుడు వాటి ఉత్పత్తి తగ్గుతుంది. దీని ప్రభావం వాహనాల ఉత్పత్తికి ముడి సరుకుగా ఉండే స్టీలు, రబ్బరు, ఇంజనీరింగ్, ఎలక్ట్రానిక్ పరిశ్రమల మీద పడింది. వీటిన్నిటిలో కూడా ఉద్యోగాలు పోతున్నాయి.

రాబోయే కొద్ది నెలల్లో డిమాండ్ కొరత వలన గనుల రంగంలో 2 లక్షల నుంచి 3 లక్షల మందికి ఉపాధిపోతుంది. స్టీలు పరిశ్రమ ప్రభావం నిర్మాణ రంగం మీద కూడా పడింది. స్టీలు అనుబంధ పరిశ్రమల్లో జార్జంట్, ఒడిశా రాష్ట్రాల్లో లక్షల మందికి పైగా

ఉపాధి కోల్పోయారు. 10 కోట్ల మందికి ఉపాధి కల్పించే వస్త్ర పరిశ్రమ పెద్ద సంక్షోభంలో ఉంది. నూలుకు దేశంలో, విదేశాల్లో డిమాండ్ లేక మూడింట రెండు వంతుల సామర్థ్యంతోనే మిల్లులు నడుస్తున్నాయి. పత్తి పంట బాగా పండినా కొనేవారు లేరు. 80 వేల కోట్ల రూపాయల పత్తి కొనుగోలు కోసం ఎదురుచూస్తోంది.

పరిశ్రమల్లో ఉత్పత్తి నెమ్మదించటాన రోడ్డు రవాణా రంగం, ప్రత్యేకించి లారీలకు బాడుగలు లేవు. దేశంలో కోటి లారీల్లో 60 శాతం పనిలేక నిలిచి పోయాయి. లారీల్లో పని చేసే డ్రైవర్లు, క్లీనర్లు, వాటిని రిపేరు చేసేవారు, సరుకులు ఎత్తుడు, దింపుడు కూలీలకు పని లేదు. ఆదాయం లేదు.



దిగజారుతున్న ఆర్థిక అభివృద్ధి

మోటారు రవాణా చట్టంలో తెచ్చిన కొత్త మార్పులు ఈ రంగంపై అదనపు భారాన్ని మోపాయి. భారీ పెనాల్టీలతో ఈ రంగం కుదేలవుతోంది. కొత్త రూల్స్ చిన్న ఆపరేటర్లను రంగం నుండి తప్పించి పెద్ద కంపెనీలకు ప్రవేశం కల్పించాయి. ఎగుమతి ఆధారిత ఐ.టి (సమాచార సాంకేతిక) రంగం మీద ఇతర రంగాల ప్రభావం ఫడి ఒక్క బెంగళూరులో ఉన్న కంపెనీల్లోనే 65 వేల మందికి ఉద్యోగాలు పోయాయి. పార్లె గ్లూకోజ్ బిస్కెట్లు రూ. 5/- ప్యాకెట్లు కూడా అమ్ముడుపోవటం లేదు. పదివేల మందిని ఉద్యోగాల నుండి తొలగించాల్సిస్తుందని పార్లె కంపెనీ ప్రకటించింది.

ఎందుకు ఇలా జరుగుతోంది?



ఆర్థికాభివృద్ధి ఎందుకు దిగజారు తోంది? సరుకులు ఎందుకు అమ్ముడు పోవటం లేదు? దీనికి మొదటి కారణం వ్యవసాయ రంగంలో ఉంది. ఇప్పటికీ మన దేశ జనాభాలో 50 శాతం మందికి పైగా ఆధారపడి జీవించే వ్యవసాయ రంగం తీవ్రమైన ఒడిదుడుకుల్లో ఉంది. వరుస వారీగా కేంద్రంలో, రాష్ట్రంలో వస్తున్న ప్రభుత్వాలు రైతు, కూలీ వ్యతిరేక విధానాలను అమలుచేస్తున్నాయి. పంటలకు గిట్టుబాటు ధరలు లేకుండా చేసి దళారీ బడా వ్యాపారులకు, కార్పొరేట్ కంపెనీలకు లాభాలు పండిస్తున్నాయి. చిన్న, సన్నకారు రైతులు, కౌలురైతులు ప్రైవేటు వడ్డీ వ్యాపారుల వలలో చిక్కుకుని ఆత్మహత్య చేసుకుంటున్నారు. రైతులకు అమ్మబోతే అడవి, కొనబోతే కొరివిలాగా తయారైంది. ఆత్మహత్యలకు ఇది కూడా ఓ కారణం.

వ్యాపార పంటలు, యాంత్రికరణ వచ్చిన తరువాత వ్యవసాయ కార్మికులకు పని లేకుండా పోయింది. వ్యవసాయం గిట్టక, కూలి దొరక్క 2011-2012 2017- 2018 మధ్య 2 కోట్ల 70 లక్షల మంది వ్యవసాయ రంగాన్ని విడిచిపెట్టారు. ఒక ప్రక్క వ్యవసాయ రంగంలో ఉపాధిలేదు. వేతనాలు తగ్గిపోతున్నాయి. గ్రామీణ ఉపాధి హామీ పథకంలో కూడా రెక్కలు ముక్కలు చేసుకున్నా ప్రభుత్వం నిర్ణయించిన వేతనం కూడా అతి తక్కువ. అది కూడా రాదు. బకాయిలు పెరిగిపోతున్నాయి. వ్యవసాయ రంగంలో కొనుగోలు శక్తి పడిపోయింది. పరిశ్రమల్లో ఉత్పత్తి తగ్గి అభివృద్ధి మందగించటానికి గ్రామీణ ప్రజలకు కొనుగోలు శక్తి లేకపోవడమూ ఓ ప్రధాన కారణమే.

వ్యవసాయరంగం నుండి పట్టణాలకు వలసలు పెరగటాన పరిశ్రమలు, సర్వీసు రంగాల్లో పనికి పోటీ పెరిగి వేతనాలు పడి పోతున్నాయి. పెట్టుబడిదారీ ఆర్థిక వ్యవస్థ అభివృద్ధి అయ్యే కొద్దీ వ్యవసాయ రంగం నాశనం అవుతుంది. ఇతర రంగాలకు కార్మికులు చౌకగా దొరుకుతారు. మరో పక్క పరిశ్రమల్లో యాంత్రికరణ, ఆటోమేషన్

పెరిగి కార్మికుల అవసరం తగ్గిపోతుంది. ఇది కూడా పోటీకి దారి తీసి కార్మికులు చౌకగా దొరికేలా చేస్తుంది. వేతనాలు లేక, పని లేక కార్మికుల కొనుగోలు శక్తి పడి పోతుంది.

వీటన్నింటి కారణంగా పెట్టుబడిదారులకు లాభాలు, కార్మికులకు కష్టాలు మిగులుతున్నాయి. పెట్టుబడిదారీ ఆర్థిక వ్యవస్థలో ఎడతెరిపిలేకుండా ఆర్థిక అసమానతలు పెరుగుతాయి. 2018లో మన దేశంలో ఒక శాతం అత్యంత ధనవంతుల చేతుల్లో 51 శాతం సంపద పోగుపడింది. ముఖేష్ అంబానీ వంటి 9 మంది అపరకు బేరుల వద్ద ఉన్న సంపద మొత్తం దేశ జనాభాలో 50 శాతానికి అంటే 65 కోట్ల మందికి ఉన్న సంపదతో సమానం. ధనవంతులకు అనుకూలమయిన ప్రైవేటీ కరణ, సరళీకరణ విధానాలు కేంద్ర, రాష్ట్ర ప్రభుత్వాలు అమలు చేయటమే దీనికి కారణం.

ఉత్పత్తి జరుగుతున్న స్థాయిలో ప్రజలకు కొనుగోలు శక్తి లేకపోవటమే ఆర్థిక అభివృద్ధి నెమ్మదించటానికి, సంక్షోభంలోకి పోవటానికి కారణం. ఆర్థిక వ్యవస్థ నెమ్మదించటం, సంక్షోభంలోకి పోవటం, తిరిగి కోలుకోవటం, మరలా ఆర్థిక సంక్షోభంలోకి పోవటం పెట్టుబడిదారీ ఆర్థిక వ్యవస్థలో ఉన్న విష వలయం. ఈ వలయం చుట్టూ ఆర్థిక వ్యవస్థ నడుస్తుంది. ఆర్థిక వ్యవస్థ బాగున్నా, లేకపోయినా పెట్టుబడిదారులకు లాభాలు గ్యారంటీ చేయటం, కార్మికులకు, ప్రజలకు కడగండ్లు మిగల్చడం పాలకుల విధానాల లక్ష్యం.

అందుకే కేంద్రంలో బీజేపీ ఉన్నా, కాంగ్రెస్ ఉన్నా, రాష్ట్రంలో టీడీపీ, వైసీపీలు ఉన్నా ఆర్థిక విధానాల్లో వీటి బాట ఒక్కటే. ఆర్థిక అభివృద్ధి నెమ్మదించటానికి పరిష్కారంగా పెట్టుబడిదారులకు అనుకూలమైన ఆర్థిక సంస్కరణలు కొనసాగించాలని కాంగ్రెస్ మాజీ ప్రధాని మన్మోహన్ సింగ్ బీజేపీ ప్రభుత్వానికి సలహా ఇచ్చారు. కార్పొరేట్ కంపెనీలకు వందల, వేల కోట్ల

రూపాయల స్థాయిలో అప్పులు ఇవ్వడానికి వీలుగా ప్రభుత్వ రంగ బ్యాంకుల విలీనాన్ని చంద్రబాబునాయుడు సమర్థించారు. ప్రజలకు ప్రభుత్వ బ్యాంకింగ్ రంగం దూరమవుతున్నా వారికి అనవసరం. మోడీ ప్రభుత్వ విధానాలన్నిటికీ వైసీపీ ప్రభుత్వం మౌనంగా అంగీకారం తెలుపు తోంది.

### పరిష్కారం ఏమిటి?

ప్రజలకు కొనుగోలు శక్తి లేక పోవటమే, ఆదాయాల పెరుగుదల లేకపోవటమే ఆర్థిక సంక్షోభానికి కారణమయినపుడు ప్రజల కొనుగోలు శక్తి పెంచటమే దీనికి పరిష్కారం. కార్మికుల వేతనాలు పెంచాలి. ఆర్థిక అసమానతలు తగ్గించే పన్నుల విధానం ఉండాలి. ధనికుల మీద, కార్పొరేట్ కంపెనీల మీద ఎక్కువ పన్ను, సామాన్య ప్రజలపై నామమాత్రపు పన్ను ఉండాలి. కార్పొరేట్ కంపెనీలకు ఇస్తున్న పన్ను రాయితీలు ఉపసంహరించాలి. ప్రభుత్వ విద్య, ప్రభుత్వ వైద్యం పై అధికంగా ఖర్చు పెట్టాలి. ఉచిత విద్య, వైద్య సౌకర్యాలు పెంచాలి. రోడ్లు, రైలు, ఇంధనం తదితర మౌలిక సౌకర్యాలపై ప్రభుత్వం అధిక పెట్టుబడులు పెట్టాలి. గిట్టుబాటు ధరలు ఇవ్వటం ద్వారా ఆహార ఉత్పత్తులను పెంచాలి. ప్రభుత్వ రంగాన్ని బలోపేతం చేసి వాటి వద్ద ఉన్న నగదు నిల్వలతో ఉత్పత్తి కార్యకలాపాలను విస్తృతం చేసి ఉపాధి అవకాశాలు పెంచాలి. ఉపాధి కల్పనకు పెద్ద పీట వేయాలి. భూ సంస్కరణలు అమలు చేయాలి. ప్రజలకు కనీస సామాజిక పెన్షన్ సౌకర్యాలు కల్పించాలి.

ఈ ప్రత్యామ్నాయ విధానాలను పాలక వర్గాలు అమలు చేయవు. ఇటువంటి ప్రత్యామ్నాయాలు అమలు కాకుండా దేశం సూపర్ పవర్ గా ఎదగాలనే పాలకులు, వారిని సమర్థించే ఉన్నత వర్గాల కలలు నెరవేరవు. ప్రత్యామ్నాయాల అమలుకు ప్రజలు ఒత్తిడి తేవాలి. సకల సంపదల సృష్టికి శ్రమే మూలకారణమన్న అసలుసినలు వాస్తవాన్ని గుర్తించి కార్మికులు, ప్రజలు తమ సౌభాగ్యం కోసం పోరాడాలి.



# కొత్త తరహా కార్మికులు - మోడీ 'స్మైలి'

మన కార్మిక చట్టాలు పాతబడి పోయాయని, గత ముప్పై సంవత్సరాల్లో ఆర్థిక వ్యవస్థలో పెనుమార్పులు వచ్చాయని, నూతనంగా వినియోగిస్తున్న టెక్నాలజీ పని పరిస్థితులనెంతగానో మార్చివేసిందని, అందుకే తాము ఈ పాత కార్మిక చట్టాలన న్నింటినీ 'సంస్కరించి' కొత్త కోడ్లు రూపొందించామని మోడీ ప్రభుత్వం చెప్పుకుంటోంది.

**ఎవరు యజమాని? ఎవరు కార్మికులు?**

ఆర్థిక వ్యవస్థలో పెను మార్పుల కారణంగా యజమాని-కార్మికుడు లేదా యజమాని-ఉద్యోగి సంబంధం అనేదే మారి పోయింది. సొంతకారును 'ఓలా' నెట్వర్క్తో అనుసంధానించి నడిపే వ్యక్తి 'కార్మికుడు' అవుతాడా? లేదా? కొరియర్ సర్వీసులో పని చేసే వ్యక్తి సొంత బైక్ మీద డెలివరీ ఇస్తూ ఆదాయం పొందుతాడు. అతడు కొరియర్ సర్వీస్ కంపెనీ ఉద్యోగి అవుతాడా? లేదా? ఇంటి దగ్గర నుండి సాఫ్ట్వేర్ సేవలను ఒకటి లేదా రెండు కంపెనీలకు అందించే వ్యక్తి ఉద్యోగి అవుతాడా? అవడా? ఇంటి వద్దే బట్టలు కుట్టి పీస్ రేట్ లెక్కన కంపెనీకి ఇచ్చి కుట్టు కూలి తీసుకునే మహిళ సదరు కంపెనీలో వర్కరుగా పరిగణించబడు తుందా? లేదా?

ఇప్పటి వరకు ఉన్న చట్టాల్లో ఈ విషయంలో తగినంత స్పష్టత లేదు. పైగా 'మీరంతా స్వతంత్రంగా వ్యవహరించే వారు, మీకు మీరే యజమానులు. మీరు కష్టపడితే ఎంతైనా సంపాదించుకోవచ్చు. జీవితంలో పైపైకి రావొచ్చు' అంటూ ఊదరగొట్టడం చూస్తున్నాం. 'మీకు తీరుబాటు ఉన్నప్పుడే పని చెయ్యవచ్చు'నని పని గంటలు ఇన్ని అని గానీ పలానా టైమ్కి కచ్చితంగా రావాలి అని గాని నిబంధనలు ఉండవని, 'మీరు స్వేచ్ఛా జీవులు' అని 'ఇంటి నుంచే పని చక్కగా చేసుకోవచ్చు'నని ప్రచారం చేశారు, చేస్తున్నారు. వాస్తవం ఏంటి? పైన పేర్కొన్న ఓలా కారు డ్రైవరు, కొరియర్ బోయ్, రెడీమేడ్ దుస్తులు కుట్టే మహిళ-ఇటువంటి తరహా కార్మికు

లందరికీ చాలా తక్కువ ప్రతిఫలం ముడు తోంది. పైగా వారికి పర్మినెంట్ ఉద్యోగులకుండే రక్షణ ఏ కోశానా లేదు. 'నువ్వు కార్మికుడివే కాదు, నీకు నువ్వే యజమానివి' అని చెప్పడం వెనక అసలు ఉద్దేశం ఆ కార్మికుడికి ఎటువంటి రక్షణ లేకుండా చేయడమే. ఇటువంటి తరహా కార్మికులకు, 'వర్క్ ఎట్ హోమ్' చేసే వారికి ఎప్పుడూ యజమాని కనపడదు. ఆన్లైన్లో యజమాని ఆదేశాలు మాత్రమే తెలుస్తాయి. ప్రపంచం అంతటా ఎక్కడికైనా ఆదేశాలు అదృశ్యంగా జారీ చేసే శక్తి గల యజమాని ఒకవైపు. ఇతరు లెవరితోనూ సంబంధం లేకుండా, ఎటువంటి హక్కులు గానీ రక్షణ చట్టాలు గానీ లేకుండా నిస్సహాయంగా, కనీసం తానొక కార్మికుడిని అన్న స్పృహ కూడా లేకుండా ఉన్న కార్మికుడు రెండో వైపు. ఈ తరహా ఉద్యోగాల్లో (వాటిని ఉద్యోగాలు అనవచ్చో లేదో తెలియదు) లక్షల సంఖ్యలో ఉన్నారు.

**గతానుభవాలు**

ఇళ్ల దగ్గరే బీడీలు చుట్టి కూలి సంపాదించే మహిళా కార్మికులు దీర్ఘకాలం పోరాడితే మొత్తానికి బీడీ కార్మికులకు ఇ.పి.ఎఫ్ వర్తిస్తుందని, వారిని పనుల్లో పెట్టుకునే బీడీ కంపెనీల యజమానులు ఈపీఎఫ్ చెల్లించాలని న్యాయస్థానం 1986లో తీర్పు ఇచ్చింది.

1992లో ఇంకో కేసులో తీర్పు కార్మికులకు ప్రతికూలంగా వచ్చింది. ఒక కంపెనీ తన పనులను కాంట్రాక్టు కింద అప్పజెప్పినప్పుడు ఆ కాంట్రాక్టరు పర్యవేక్షణలో పని చేసే వర్కర్లకు కంపెనీ యజమాని కాజాలదు అన్నది ఆ తీర్పు సారాంశం. యజమాని పర్యవేక్షణలో పని చేసే వారే ఆ యజమాని కింది పని వారుగా పరిగణించబడతారు గనుకను, సదరు కార్మికులు కంపెనీ పర్యవేక్షణలో గాక కాంట్రాక్టరు పర్యవేక్షణలో పనిచేస్తున్నందు వల్లను, ఆ కార్మికులకు కంపెనీకి యజమాని-కార్మికులు అనే సంబంధం వర్తించదని, ఆ కార్మికుల సంక్షే

మానికి, కంపెనీకి ఎలాంటి సంబంధమూ లేదని కోర్టు తీర్పు ఇచ్చింది.

గోదావరి గార్మెంట్స్కి పని చేసే పీస్ రేటు మహిళా కార్మికులు 30 సంవత్సరాలు పోరాడి 2019లో సానుకూలమైన తీర్పు పొందారు. నేరుగా కంపెనీతో వారికి ఎటువంటి కాంట్రాక్టు లేకపోయినా ఈపీఎఫ్ విషయంలో మాత్రం వారందరూ గోదావరి గార్మెంట్స్ కంపెనీ వర్కర్లు గానే పరిగణించబడతారని సుప్రీంకోర్టు స్పష్టం చేసింది. అయితే ఈ పాటి విజయానికి వారు ఏకంగా 30 సంవత్సరాలు కోర్టు చుట్టూ తిరగాల్సి వచ్చింది.

**సంక్షోభ కాలం రక్షణ చట్టాల అవశ్యకత**

ప్రస్తుతం ప్రపంచం తీవ్ర ఆర్థిక సంక్షోభం దిశగా నడుస్తోంది. ఆ ప్రభావం మన దేశంపై కూడా పడుతోంది. భవన నిర్మాణం, ఆటో మొబైల్, ఐ.టి, ఫాస్ట్ఫుడ్స్ తదితర రంగాల్లో పెద్ద సంఖ్యలో పనులు పోతున్నాయి. నేరుగా 'యజమాని-కార్మికులు' అనే సంబంధం ధృవపడి ఉన్న చోట కొంత మేరకైనా నష్టపరిహారం వంటివి రావచ్చేమో. మరి మనం ఈ వ్యాసంలో చర్చిస్తున్న తరహా ఉద్యోగుల పరిస్థితి ఏంటి?

మోడీ ప్రభుత్వం వేతనాల కోడ్ తెచ్చింది. పీస్ రేటులో పని చేసే వారికి కనీస వేతనం వర్తిస్తుందని అందులో చెప్పారు. అయితే అప్పజెప్పిన పని పూర్తి చేసినందుకు వేరువేరు మొత్తాల చెల్లింపులు పొందే క్యాబ్ డ్రైవర్లకు, డెలివరీ బోయ్కు, హోమ్ బేస్డ్ వర్కర్లకు కనీస వేతనం గ్యారంటీ అక్కర్లేదా? యజమాని ఎవరు కార్మికుడు ఎవరు? అన్నది నిర్వచించవలసిన అవసరం లేదా?

మోడీ ప్రభుత్వం తెచ్చిన లేబర్ కోడ్లో ఇటువంటి ప్రశ్నలకు సమాధానం లేదు. ప్రకటించిన ఉద్దేశానికీ, చట్టంలో ఉన్న అంశాలకీ పొంతనే లేదు. 'కాలం చెల్లిన' ఫాత చట్టాల కంటే ఇంకా వెనక్కి పోయి, అప్పటి దాకా ఉన్న రక్షణలను, కనీస వేతనం నిర్ణ



యించే ప్రాతిపదికను తొలగించారు. యజమానులెంత ఘోరంగా నిబంధనలను ఉల్లంఘించినా వారిపై చర్యలు ఏవీ లేకుండా ఉండే విధంగా ఏర్పాటు చేశారు.

‘చలిగా ఉంది, ఉన్ని వస్త్రాలిప్పించండి మహాప్రభో’ అని వేడుకుంటే తన్ని ఉన్న వస్త్రాలను కూడా ఊడలాక్కున్న చందాన మోడీ కార్మిక కోడ్లు ఉన్నాయి. కార్మిక

సంఘాలు అన్ని తరహాల కార్మికులనూ సమీకరించి ఐక్య పరిచి ఈ మోడీ ‘స్మృతి’ని భూస్థాపితం చేయడానికి పూనుకోవడం తక్షణ కర్తవ్యం.

## చిన్మయానంద ‘సిగ్గు’ కథ

‘సిగ్గుతో చితికిపోతున్నాను, ఇంకేమీ అడగకండి’ అన్నారట స్వామి చిన్మయానంద. లైంగిక వేధింపుల కేసు ఎదుర్కొంటున్న ఈ ఉత్తర్ప్రదేశ్ బీజేపీ నాయకుడు, మాజీ కేంద్రమంత్రిని ప్రత్యేక దర్యాప్తు బృందం (సిట్) అరెస్టు చేసింది. షహజన్పూర్లో తన ఆధ్వర్యంలో నడుస్తున్న న్యాయ కళాశాలలో విద్యార్థినిని లైంగికంగా వేధించినట్లు చిన్మయ అంగీకరించారనీ, ఆమె ఆరోపణలన్నింటినీ ఒప్పుకున్నారని సిట్ అధికారి ప్రకటించారు. ఈ ఆరోపణలన్నీ అసత్యాలేననీ, డబ్బుకోసం ఆమె తనను బెదిరిస్తున్నదనీ మొన్నటివరకూ దబాయించిన చిన్మయ హఠాత్తుగా నేరాన్ని ఒప్పుకోవడంలో ఆశ్చర్యపడాల్సిందేమీ లేదు. సుప్రీంకోర్టు ఆమె కేసును సూమోటోగా స్వీకరించడం, న్యాయమూర్తి సమక్షంలో ఆమె తన గోడు వినిపించడం, సిట్ ఏర్పడటం, ఆమె వీడియో సాక్ష్యాలు చూపడం వంటివి జరిగిన తరువాతే చిన్మయ గత్యంతరం లేక ఈ పరివర్తనకు లోనయ్యారు.

మూడుసార్లు ఎంపీగా గెలిచిన ఈ స్వామి మీద ఏ చర్యా తీసుకోకుంటే తనకు ఆత్మహత్యే శరణ్యమని బాధితురాలు వాపోయింది. ఆగస్టు 24న ఆమె యూపీ ముఖ్యమంత్రి ఆదిత్యనాథ్ను, ప్రధాని మోదీని ఉద్దేశించి ఒక వీడియోలో కన్నీటి పర్యంతమవుతూ చిన్మయానంద్ నుంచి తనను కాపాడాల్సిందిగా కోరింది. తరువాత ఆరురోజుల పాటు కనిపించకుండాపోయి తీవ్ర సంచలనం రేపింది. సుప్రీంకోర్టు ఆదేశాల మేరకు యూపీ పోలీసులు గాలింపు జరిపి ఆమెను రాజస్థాన్లో గుర్తించారు. జస్టిస్ భానుమతి ముందు ఆమె తన వేదన చెప్పుకుంది. చిన్మయానంద

తనను ఏడాదికాలంగా వేధిస్తున్న విషయాన్ని తరువాత మీడియా సమావేశంలో వివరించింది. తాను స్నానం చేస్తుండగా తీసిన ఓ వీడియో చూపి చిన్మయానంద వేధింపుల పర్వాన్ని ఆరంభించాడనీ, రేప్ చేయడం సహా అన్ని అభ్యంతరకరమైన పనులకూ వాడుకున్నాడని తెలిపింది. రహస్య కెమెరా ఉన్న కళ్లజోడుతో ఆమె తీసిన నలభై వీడియోలు కేసుకు బలమైన సాక్ష్యాల్నేనాయి. ఈ వీడియోలు నిజమైనవేనని ఫోరెన్సిక్ పరీక్షల్లో నిర్ధారణ



కావడంతో, అందులో ఉన్నది తానేనని చిన్మయ అంగీకరించక తప్పలేదు. చిన్మయమీద గతంలోనూ ఈ తరహా ఆరోపణలున్నాయి. హరిద్వార్ ఆశ్రమంలోని ఓ శిష్యురాలు వదకొండేళ్లపాటు చిన్మయానంద తనను నిర్బంధించి అత్యాచారం చేశాడని 2011లో ఆరోపించింది.

ఆశ్రమంలోని ఒక రహస్య గదిలో నగ్నంగా ఉన్న చిన్మయానందకు బాధితురాలు మర్దన చేయడం, మధ్యమధ్యలో అతడు బెదిరింపులు, అశ్లీల సంభాషణలు చేయడంతో పాటు ఈ వీడియోల్లో మరికొందరు యువతుల పేర్లు ప్రస్తావనలు కూడా ఉన్నట్లు సిట్ అధికారులు

చెబుతున్నారు. తనబోటివారు అనేకులు ఉన్నారనీ, చిన్మయకు భయపడి వారు బయటకు రావడం లేదని గతంలో బాధితురాలు చెప్పిన విషయం తెలిసిందే. సుప్రీంకోర్టు పట్టించుకోకుంటే ఈ కేసు కూడా ఏళ్లతరబడి సాగేదేమో. గతంలో మాదిరిగానే ఈ ఆరోపణలు కూడా గాలికి కొట్టుకుపోతాయని చిన్మయానంద అనుకున్నారు. ఆగస్టు 23 వీడియోలో ఆమె తనపై ఆరోపణలు చేసిన వెంటనే ఆశ్రమానికి చెందిన మనుషులతో ఆమె రూ.

ఐదుకోట్లు డిమాండ్ చేసినట్లుగా కేసు పెట్టించి, ఆమెను బెదిరించే ప్రయత్నం చేశాడు. ఆమె కనిపించకుండా పోగానే తండ్రి మిస్సింగ్ కేసు పెట్టడం, సుప్రీంకోర్టు ఆదేశాల మేరకు సిట్ ఏర్పాటు, కీలకమైన వీడియోలు, మేసేజ్లు ఆమె తరువాత బయటపెట్టడం వంటివి చిన్మయ ఊహించలేదు. బీజేపీ నేత కుల్చీప్ సింగ్ సెన్గార్ నిందితుడిగా ఉన్న ఉన్నావో కేసు యూపీలో రెండేళ్లు ఉలుకూ పలుకూ లేకుండా ఉంది. బాధితురాలి తండ్రిని సదరు ఎమ్మెల్యే మనుషులు, పోలీసులు కలసి కస్టడీలో కొట్టిచంపేయడం, ఆ తరువాత ఆమె, ఆమె తరపు న్యాయవాది ఘోరమైన రోడ్డుప్రమాదానికి గురికావడం వంటి పరిణామాలు ఎరిగినవే. చిన్మయానంద వంటి శక్తిమంతమైన నాయకుడిని ఢీ కొట్టిన ఈ బాధితురాలికి అటువంటి దురవస్థ కలగకుండా అడుగుడుగునా ఆమెను రక్షించినందుకు ఉన్నత న్యాయస్థానాన్నీ వ్యూహాత్మకంగా వ్యవహరిస్తూ ఎప్పటికప్పుడు కొత్త ఆధారాలతో సిట్ను ముందుకు కదిలించినందుకు ఆమెనూ అభినందించి తీరాలి.



## ఐసీడిఎస్ ను సంస్థాగతం చేయాలి అంగన్ వాడీ 9వ రాష్ట్ర మహాసభ డిమాండ్

ఎ.పి. అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర తొమ్మిదో మహాసభలు సెప్టెంబర్ 14, 15 తేదీల్లో గుంటూరు జిల్లా సత్తెనపల్లి కాకతీయ కళ్యాణమండపంలో అత్యంత ఉత్సాహ పూరితంగా జరిగాయి. రాష్ట్ర వ్యాప్తంగా 13 జిల్లాల నుండి 345 మంది ప్రతినిధులు హాజరైనారు. ముఖ్య అతిథులుగా అఖిల భారత ఫెడరేషన్ ప్రధాన కార్యదర్శి ఏ.ఆర్ సింధూతో పాటు పీడిఎఫ్ ఎమ్మెల్సీ

జి.బేబీరాణి ప్రవేశపెట్టారు. దేశ వ్యాప్తంగా ఐ.సి.డి.ఎస్ కి బి.జె.పి ప్రభుత్వం నిధులు తగ్గించి, ప్రైవేటు స్వచ్ఛంద సంస్థలకు అప్పగిస్తున్నారు. నూతన విద్యా విధానంలో భాగంగా 3-6 సం॥ పిల్లలను ప్రాథమిక పాఠశాలలకు పంపాలనే ప్రయత్నాలు జరుగుతున్నాయి. దీనికి వ్యతిరేకంగా, అంగన్ వాడీలను ప్రభుత్వ ఉద్యోగులుగా గుర్తించాలని, పెన్షన్ తో కూడిన రిటైర్మెంటు బెనిఫిట్, సామాజిక భద్రత

4. అర్హులైన హెల్పర్స్ కు ప్రమోషన్ అమల్ చేసి వారి సమస్యలు పరిష్కరించాలి.

5. మినీ వర్కర్స్ సమస్యలు పరిష్కరించాలి, వర్కర్స్ కు సమాన వేతనం ఇవ్వాలి. ప్రమోషన్ కు 10 సం॥ సీనియర్టీని రద్దు చేయాలి.

6. అంగన్ వాడీలకు వేతనంతో కూడిన మెడికల్ లీవ్ సౌకర్యం కల్పించాలి.

7. మహిళలపై జరుగుతున్న లైంగిక వేధింపులను అరికట్టాలి. పని ప్రదేశాల్లో లైంగిక వేధింపుల నిరోధక కమిటీలు వేయాలి.

ఈ తీర్మానాలను మహాసభ ఏకగ్రీవంగా ఆమోదించింది. అనంతరం 13 జిల్లాల నుండి 53 మందితో నూతన రాష్ట్ర కమిటీని ఎన్నుకున్నారు. అధ్యక్ష, ప్రధాన కార్యదర్శులుగా జి.బేబీరాణి, కె.నుబ్బరావమ్మ, కోశాధికారిగా ఎస్.వాణిశ్రీతో పాటు 21 మందిని ఆఫీసు బేరర్లుగా ఎన్నుకున్నారు. శ్రామిక మహిళ సమన్వయ కమిటీ, మధ్యాహ్న భోజనపథకం, 'ఐదావా', బిల్డింగ్, మున్సిపల్ రంగాల నుండి సౌహార్ద సందేశాలు ఇచ్చారు.

అనంతరం సత్తెనపల్లిలో ప్రదర్శన, బహిరంగ సభ జరిగాయి. తూర్పుగోదావరి జిల్లా అంగన్ వాడీలు, సత్తెనపల్లి ప్రజానాట్యమండలి కళాకారుల నాటికలు, పాటలు అంగన్ వాడీ మహిళలను ఉత్సాహపరిచాయి. సి.ఐ.టి.యు జిల్లా నాయకులు కాకుమాను నాగేశ్వరరావు, జి.విజయ్ కుమార్, అంగన్ వాడీ యూనియన్ నాయకులు ఐ.వేమేశ్వరి, మల్లేశ్వరి, మెటిల్లాదేవి, రాధతోపాటు గుంటూరుజిల్లా అన్ని ప్రాజెక్ట్లు నుండి అంగన్ వాడీలు పెద్ద సంఖ్యలో పాల్గొని జయప్రదం చేశారు.



కె.ఎస్.లక్ష్మణరావుగారు, నరసరావుపేట పార్లమెంట్ సభ్యులు కృష్ణదేవ రాయలుగారు, సత్తెనపల్లి ఎమ్మెల్యే అంబటి రాంబాబుగారు, సి.ఐ.టి.యు రాష్ట్ర కార్యదర్శి ఎం.ఎ.గౌర పాల్గొన్నారు.

మహాసభల నిర్వహణకు 4 కమిటీలు వేశారు. 1) అధ్యక్ష వర్గంగా జి.బేబీరాణి, జి.షీబారాణి, కె.కుమారి, ఎస్.కె.బీబి 2) తీర్మానాల కమిటీ ఎన్.సీ.హెచ్.సుప్రజ, కె వీరలక్ష్మితో పాటు మరో నలుగురు, 3) అర్హతల కమిటీ పి.భారతి, వి.వనజ మరో 7 గురు 4) మినిట్స్ కమిటీ ఎన్.హిమప్రభ కె.కృష్ణకుమారి, ఉషారాణి, కృష్ణవేణితో ఏర్పడ్డాయి.

సంతాప తీర్మానాన్ని అధ్యక్షులు

సౌకర్యాల కొరకు పోరాడాలని కె.ఎస్.లక్ష్మణరావు, సింధుగార్లు పిలుపు నిచ్చారు.

**ప్రతినిధులు 7 తీర్మానాలు ప్రవేశపెట్టారు**

1. ఐ.సి.డి.ఎస్.ను సంస్థాగతం చేయాలి. అంగన్ వాడీలను ప్రభుత్వ ఉద్యోగులుగా గుర్తించాలి. అప్పటి వరకు అంగన్ వాడీలకు కనీస వేతనం రూ.26 వేలు ఇవ్వాలి, సామాజిక భద్రత సౌకర్యం కల్పించాలి.

2. అంగన్ వాడీలకు అదనపు పనులు అప్పగించకూడదు. రాజకీయ వేధింపులు అరికట్టాలి.

3. అంగన్ వాడీలకు రేషన్ కార్డులు తొలగించకూడదు. అంగన్ వాడీ సెంటర్లకు అమ్మఒడి వర్తింపజేయాలి.



# బీఎల్ఓ డ్యూటీలకు వ్యతిరేకంగా అంగన్వాడీల ఆందోళన

బూత్ లెవెల్ అధికారి డ్యూటీల పేరుతో మండలాల్లో అధికారులు అంగన్వాడీలను తీవ్రంగా వేధిస్తున్నారని,

గర్భిణులకు అంగన్వాడీ కేంద్రాల్లో భోజనాలు పెట్టాలని ఒక్కరూపాయి కూడా ఇవ్వకుండా వేధించడం

సబబు కాదన్నారు. తక్షణం బీఎల్ఓ డ్యూటీలను నిలుపుదల చేయాలన్న డిమాండ్లతో శ్రీకాకుళం, విశాఖ, పశ్చిమగోదావరి, చిత్తూరు, కడప జిల్లా కలెక్టరేట్ల వద్ద భారీ ఎత్తున అంగన్వాడీ కార్మికులు ఆందోళన నిర్వహించారు. అంగన్వాడీ వర్కర్లకు బీఎల్ఓ డ్యూటీలు



మినహాయించాలని రాష్ట్ర సెంటర్ నుంచి ఎన్నికల కమీషనర్ కు వినతిపత్రం ఇచ్చారు.

ఈ డ్యూటీల వల్ల అంగన్వాడీలు కేంద్రాలను వదిలి వెళ్లాల్సి వస్తుంది. నాలుగు సంవత్సరాలుగా వీరితో బీఎల్ఓ డ్యూటీలు చేయించుకుని వేతనాలు ఇవ్వలేదని, తక్షణం బకాయిలు చెల్లించాలని, ప్రతినెలా తొమ్మిదో తేదీన



**అనంతపురం అంగన్వాడీ 6వ మహాసభ సందర్భంగా ప్రదర్శన**



## సూతీగే విద్యా విధానాలకు వ్యతిరేకంగా ధర్నా

సెప్టెంబర్ 5న నూతన విద్యా విధానాన్ని వ్యతిరేకిస్తూ విజయవాడ అలంకార్ సెంటర్ లో ధర్నా జరిగింది. ప్రీ స్కూలును అంగన్వాడీ సెంటర్ నుండి ప్రారంభించాలి, అంగన్వాడీ సెంటర్లను

క్రెచ్ లుగా మార్చాలని, కనీస వేతనం, సామాజిక భద్రతా సౌకర్యాలు కల్పించాలని, పెండింగ్ వేతనాలు, బకాయిలు వెంటనే ఇవ్వాలని డిమాండ్ చేశారు. ఈ ధర్నాలో ముఖ్య వక్తలుగా సిఐటియు రాష్ట్ర ఉపాధ్యక్షులు పి.అజయకుమార్ మాట్లాడుతూ

బీజేపీ ప్రభుత్వం వచ్చిన తర్వాత కార్మిక చట్టాలను మార్పు చేసి 4 కోడ్లుగా మార్చిందని గర్హించారు. దీని వలన రాబోయే కాలంలో కార్మికులు తమ సమస్యలను డిమాండ్ చేయడానికి కూడా అవకాశం ఉండదన్నారు. ఐసీడీఎస్ కు బడ్జెట్



తగ్గించి ప్రైవేటు వారికి అప్పగించడాన్ని నిరసించారు. ఈ ప్రయత్నాన్ని తిప్పికొట్టే విధంగా అంగన్వాడీలు ఐక్యంగా ఉద్యమించాలని పిలుపు నిచ్చారు. కార్యక్రమంలో అంగన్వాడీ యూనియన్ నాయకులు కె.సుబ్బరావమ్మ, ఎన్.సీ.హెచ్.సుప్రజ, ఏ.కమల, జైనీ, గజలక్ష్మి తదితరులు పాల్గొన్నారు.



# బకాయి వేతనాలకై ఆశా వర్కర్స్ ధర్మా

చింతూరు (తూర్పుగోదావరి): వేతన బకాయిలను చెల్లించాలని కోరుతూ సిఐటియు అధ్యక్షులలో ఆశా వర్కర్లు తూర్పుగోదావరి జిల్లా చింతూరులోని డివ్యూటీ డిఎంఅండ్ హెచ్ఓ కార్యాలయాన్ని ముట్టడించారు. ఈ సందర్భంగా సిఐటియు జిల్లా అధ్యక్షులు పూనెం సత్యనారాయణ, ఉపాధ్యక్షులు వల్లభ వెంకట్ మాట్లాడారు. తూర్పుగోదావరి జిల్లాలో కూడా రంవచోడవరం వరకూ వేతన

బకాయిలు, పారితోషికాలు చెల్లించి విలీన మండలాల్లోని ఆశాలకు చెల్లించకపోవడం




దుర్మార్గమన్నారు. ఈ విషయంపై కాకినాడ జిల్లా అధికారులతో మాట్లాడితే రిపోర్టు లేటుగా పంపారని, ఇక్కడి అధికారులను అడిగితే తాము సరైన సమయంలోనే పంపామని, వాళ్లు వేయలేదని మాయ మాటలు చెప్పి తప్పించుకుంటున్నారని విమర్శించారు. అనంతరం వినతిపత్రాన్ని, సమ్మె నోటీస్ను డిఎంహెచ్ఓ పద్మజకు అందించారు. దీనిపై ఆమె స్పందిస్తూ ఈనెల చివరికల్లా వేతనాలు, పారితోషికాలు చెల్లిస్తామని హామీ ఇవ్వడంతో ఆందోళన విరమించారు.

## ఎటపాక మండల ఆశా వర్కర్స్ మహాసభ



## గుంటూరు జిల్లా ఆశా వర్కర్స్ మహాసభ





# మధ్యాహ్నభోజన పథకం కార్మికుల మహాసభలు

శ్రీకాకుళం, నెల్లూరు, గుంటూరు, తగ్గిస్తూ రాష్ట్రాల మీద భారం వేస్తున్నారని వేతనాలు పెండింగ్లో ఉన్నాయి. పశ్చిమగోదావరి జిల్లా మధ్యాహ్నభోజన విమర్శించారు. 90-10 శాతం అక్షయపాత్రకు పథకాన్ని రాష్ట్ర

ఉన్న కేంద్ర, రాష్ట్రంలో అధికారంలోకి వచ్చిన జగన్మోహన్ రెడ్డి ఎన్నికలకు ముందు ప్రైవేటీకరణ నిలుపుదల చేస్తామని, వేతనాలు పెంచుతామని వాగ్దానం చేసి తర్వాత గత ప్రభుత్వం పెంచిన



శ్రీకాకుళం జిల్లాలోని సందర్భంగా ప్రదర్శన



పశ్చిమగోదావరి జిల్లా మధ్యాహ్నభోజన విమర్శ చేస్తున్న బిడ్డ దళి


పథకం కార్మికుల మహాసభలు జరిగాయి. ఈ సభలకు రాష్ట్ర ప్రధానకార్యదర్శి కె.స్వరూపరాణి, రాష్ట్ర కార్యదర్శి దయారమాదేవి హాజరయ్యారు. సెప్టెంబర్ 15న యూటీఎఫ్ ఆఫీస్లో నాగమణి అధ్యక్షతన జరిగింది. బస్టాండ్ సెంటర్ నుండి మహా సభ ప్రాంగణం వరకు ప్రదర్శన, అనంతరం జెండా ఆవిష్కరణ జరిగాయి. మోడీ సర్కార్ పేదల సంక్షేమ పథకాలపై కోత విధిస్తోందన్నారు. మధ్యాహ్నభోజన పథకం బడ్జెట్ ను క్రమేణా



వేతనాలను ఫిబ్రవరి నుండి అమలు చేయకుండా జీతను రద్దు చేసి ఆగస్టు నుండి అమలు చేస్తామని చెబుతున్నారు. 4 నెలల

వ్యాప్తంగా ఇస్తామని ప్రకటన చేసిన ముఖ్యమంత్రి యూనియన్ పెద్ద ఎత్తున ఉద్యమాలు చేసిన ఫలితంగా ఒక అడుగు వెనక్కి వేసి అర్బన్ ప్రాంతం మాత్రమే అక్షయపాత్రకు ఇస్తామని, రూరల్లో వర్కర్స్ కోనసాగిస్తామని ప్రకటన చేశారు. శ్రీకాకుళం జిల్లా కమిటీ 31 మందితో కమిటీని, అధ్యక్ష కార్యదర్శులుగా బి.ఉత్తర, మహాలక్ష్మి ఎన్నికయ్యారు. నెల్లూరు జిల్లా 25 మందితో కమిటీ ఏర్పడింది. గుంటూరు జిల్లా 25 మందితో కమిటీ ఏర్పడింది.

## కాకినాడలో బజినెసి కరస్పాండెంట్స్ జిల్లా సదస్సు





# ప్రభుత్వ అనాలోచిత నిర్ణయం పై భవన నిర్మాణ కార్మికుల పోరాటం

ప్రభుత్వ అనాలోచిత నిర్ణయం వల్ల భవన నిర్మాణ కార్మికులకు 4 నెలల పాటు పనులు పోయాయి. ప్రభుత్వం ఆర్థికంగా ప్రకటించిన నూతన ఇసుక పాలసీ కూడా కార్మికులకు పనులు కల్పించలేకపోయింది. తగినన్ని ఇసుక క్వారీలు, వాహనాలు ఏర్పాటు చేయలేదు. తక్షణమే ప్రభుత్వం ప్రకటించిన ఇసుక ధరను తగ్గించాలని, ఇసుక క్వారీలు, స్టాక్ పాయింట్ల సంఖ్య పెంచాలని, ప్రభుత్వ విధాన ఫలితంగా పని

ముందు వేలాది మంది కార్మికులతో ధర్నాలు చేశారు. కృష్ణాజిల్లా వ్యాప్తంగా మండల కార్యాలయాలతో సహా కలెక్టరేట్ ముందు మరియు విజయవాడ ధర్నాచౌక్లో వేలాది మందితో ధర్నాలు నిర్వహించారు. గుంటూరు జిల్లా వ్యాప్తంగా గుంటూరు, మంగళగిరి, తెనాలి, రేపల్లె తదితర నియోజకవర్గ కేంద్రాల్లో వేలాది మంది భవన నిర్మాణకార్మికులు ధర్నాల్లో పాల్గొన్నారు. ప్రకాశం జిల్లా కలెక్టరేట్ ముందు ధర్నా జరిగింది. నెల్లూరు నగరంలో వేలాది మందితో ప్రదర్శన నిర్వహించి కలెక్టరేట్ ముందు ధర్నా చేశారు. చిత్తూరు జిల్లాలో పుంగనూరు, శ్రీకాళహస్తి, తిరుపతితో సహా అనేక చోట్ల జరిగిన ధర్నాల్లో వందలాది మంది కార్మికులు పాల్గొన్నారు. కడప కలెక్టరేట్ ముందు ధర్నా జరిగింది.

ట్రాక్టర్ ఇసుక 1600-1800 రూపాయలతో వచ్చేది. ఇప్పుడు అదే ట్రాక్టర్ ఇసుక రూ. 2,500 నుండి రూ. 3,000 లు



దినాలు నష్టపోయిన ప్రతి కార్మికుడికి రూ. 10 వేలు చెల్లించాలని డిమాండ్తో సెప్టెంబర్ 27వ తేదీన రాష్ట్రవ్యాప్తంగా వేలాది మంది కార్మికులు జిల్లాల కలెక్టరేట్ల ముందు ధర్నాలు నిర్వహించారు.

విజయనగరం జిల్లాలోని పార్వతీపురంలో ధర్నా చేస్తున్న కార్మికులపై 180 మందిపైన నాన్ బెయిలబుల్ కేసులతో పాటు సుమారు 40 మందిని 4 రోజుల పాటు జైల్లో నిర్బంధించారు. ఈ నిర్బంధానికి వ్యతిరేకంగా వేలాది మంది కార్మికులతో విజయనగరం కలెక్టరేట్ని దిగ్బంధించారు. విశాఖపట్టణంలో 8 ఎమ్మార్వో ఆఫీసుల దగ్గర సుమారు 4,500 మంది ధర్నాలు చేశారు. తూర్పుగోదావరి కలెక్టరేట్ వద్ద 1,500 మంది ర్యాలీ, ధర్నా నిర్వహించారు. పశ్చిమగోదావరి జిల్లా వ్యాప్తంగా 36 మండల కేంద్రాల్లో ఎమ్మార్వో ఆఫీసు

అనంతపురం, కర్నూలు జిల్లాల కలెక్టరేట్ల ముందు జరిగిన ధర్నాల్లో కార్మికులు పెద్ద సంఖ్యలో పాల్గొన్నారు.

సెప్టెంబర్ 5 నుండి రాష్ట్ర ప్రభుత్వం నూతన ఇసుక విధానం ప్రకటించింది. ఒక టన్ను ఇసుకకు రూ. 375 లుగా ధర నిర్ణయించారు. ఒక ట్రాక్టర్లో 4 టన్నులు ఇసుక తెప్పించుకోవాలంటే రూ. 1,500/-



కొనుగోలు ధర అవుతుంది. రవాణా ఖర్చులు దీనికి అదనం. గతంలో ఒక



అవుతుంది. దూరం ఎక్కువైతే ఈ రేటు ఇంకా పెరుగుతుంది. కావున ప్రభుత్వం ఇసుక ధరను టన్నుకు రూ. 150/- మించకుండా నిర్ణయించాలని, ఇసుక రేవులు, స్టాక్ పాయింట్ల సంఖ్యను పెంచాలని కలెక్టరేట్ల వద్ద జరిగిన ధర్నా



సందర్భంగా భవన నిర్మాణ కార్మికులు పెద్ద ఎత్తున నినాదాలు చేశారు.

ఇప్పటికైనా ప్రభుత్వం భవన నిర్మాణ కార్మికుల ఉపాధిని దృష్టిలో ఉంచుకొని ఇసుక సమస్యను తక్షణమే పరిష్కరిస్తే మంచిది. ఇసుక ధర వినియోగదారులు భరించలేనంతగా ఉన్నది. ఇనుక అవసరమైనవారికి వెంటనే అందించే ఏర్పాటు ప్రభుత్వం చేయాలని భవన నిర్మాణ కార్మికులు ప్రభుత్వాన్ని డిమాండ్ చేస్తున్నారు.



# రైల్వేలు, ప్రభుత్వరంగ సంస్థల ప్రైవేటీకరణకు వ్యతిరేకంగా పోరాడండి

## లోకో రన్నింగ్ స్టాఫ్ అసోసియేషన్ విజయవాడ డివిజన్ మహాసభ పిలుపు

ఆల్ ఇండియా లోకో రన్నింగ్ స్టాఫ్ అసోసియేషన్ (ఏ.ఐ.ఎల్.ఆర్.ఎస్.ఏ.) విజయవాడ డివిజన్ 19వ మహాసభ సెప్టెంబర్ 13న రాజమండ్రిలో జరిగిన సందర్భంగా ముఖ్య అతిథులుగా హాజరైన

సంస్థలు, స్వదేశీ, విదేశీ పెట్టుబడిదారులకు మన దేశ వనరులను, ప్రభుత్వరంగ సంస్థలైన రైల్వే, డిఫెన్స్ తదితరలన్నింటినీ వారి గరిష్ట లాభాలకై అమ్మివేస్తోందన్నారు. ప్రైవేటీకరిస్తున్నది. నిరుద్యోగాన్ని పెంచుతూ, ఆర్థిక సంక్షోభాన్ని సృష్టించి ప్రజలపై అనేక భారాలు వేస్తున్న ఈ ప్రభుత్వ విధానాలను ఐక్యంగా అందరూ ఎదిరించి పోరాడాలని పిలుపునిచ్చారు.

సభలో ఏ.ఐ.ఎల్.ఆర్. ఎస్.ఏ ఆలిండియా నాయకులు టి.హనుమయ్య, మూర్తి,

విజయవాడ డివిజన్ అధ్యక్షు, కార్యదర్శులు కె.రామకృష్ణ, వెంకటేశ్, రైల్వే యూనియన్ నాయకులు వి.వి.ఎల్.నర్సింహులు

తదితరులు మాట్లాడారు. ఈ కింది తీర్మానాలను మహాసభ ఆమోదించింది.

1) రైల్వేల ప్రైవేటీకరణను వెంటనే ఆపు చేయాలి. రైల్వేలో ఖాళీగా ఉన్న 2.50 లక్షల పోస్టులను వెంటనే భర్తీ చేయాలి.

2) లోకో రన్నింగ్ స్టాఫ్ కు 1980 వ సం॥ రన్నింగ్ అలవెన్స్ కమీషన్ రికమండేషన్ ప్రకారం మైలేజిరేట్లను సవరించి పెంచి ఇవ్వాలి.

3) ఏడో వేతన సంఘం సిఫార్సుల్లో లోకో రన్నింగ్ స్టాఫ్ కు పే ఫిక్సేషన్ లో జరిగిన అవకతవకులను సరిదిద్దాలి. న్యూ పెన్షన్ స్కీమ్ రద్దు చేసి పాత పెన్షన్ నే పునరుద్ధరించాలి. మరికొన్ని తీర్మానాలను మహాసభ ఆమోదించింది.



మిరియం బాబూరావు (మాజీ పార్లమెంట్ సభ్యులు) మాట్లాడుతూ బీజేపీ ప్రభుత్వం రెండోసారి వచ్చిన వెంటనే కార్పొరేట్

## వేతనాల తగ్గింపు, కార్మిక చట్టాల రద్దుకు వ్యతిరేకంగా నిరసన

కనీస వేతనాల తగ్గింపు, కార్మిక చట్టాలను మార్చి లేబర్ కోడ్ పేరుతో కార్మికుల జీవనోపాధిని దెబ్బతీసే బీజేపీ ప్రభుత్వ విధానాలకు వ్యతిరేకంగా రైల్వే కార్మికుల నిరసన ప్రదర్శనలు-సభలు విజయవాడ, కాకినాడ, తిరుపతి, విశాఖపట్టణం తదితర చోట్ల గేట్ మీటింగ్స్, ర్యాలీలు జరిగాయి.

కేంద్రంలో రెండోసారి అధికారం చేపట్టిన బీజేపీ కాంట్రాక్టు కార్మికుల జీవితాలతో చెలగాట మాడుతోంది. ఇంతవరకు పొందుతున్న కనీస వేతనం రోజుకు రూ.447/- (అన్ స్క్వెల్డ్) కు ఉంటే దాని కన్నా తక్కువగా ఇప్పుడు కనీస వేతనం రూ.178/- (రోజుకు)గా ప్రతిపాదించడం చాలా దుర్మార్గం. డా॥ఆక్టావియడ్ ఫార్ములా ప్రకారంగా 15వ లేబర్ కాన్ఫరెన్స్ కనీస వేతనం రూ. 18 వేలుగా ఇవ్వాలని మరియు సుప్రీంకోర్టు తీర్పు కూడా కనీస వేతనాలు రూ. 18 వేలు చెల్లించాలి. వాటి ప్రకారంగానే కేంద్ర

ప్రభుత్వ ఉద్యోగస్తులకు ఏడో పే కమీషన్ లో నెలకు కనీస వేతనం రూ. 18 వేలు నిర్ణయించబడి అమలవుతోంది. కాంట్రాక్టు కార్మికులకు కూడా నెలకు రూ.18 వేలు కనీస వేతనం ఇవ్వాలని సిఐటియు సహా పలు కార్మిక సంఘాలు డిమాండ్ చేసినా



వాటిని తోసిపుచ్చి మోడీ ప్రభుత్వం రోజుకు రూ.178/- చొప్పున కనీస వేతనాలను చెల్లించాలని తీర్మానించడం కార్మికులను పేదరికంలోకి నెట్టడమే. కార్పొరేట్

సంస్థలకు, స్వదేశీ, విదేశీ పెట్టుబడిదార్లకు అధిక లాభాలు గుంజుకోవడానికి, వారి ప్రయోజనాలు కాపాడటానికే ఈ వేతనాల తగ్గింపు. పైగా ఇప్పుడు అమల్లో ఉన్న కార్మిక చట్టాలన్నింటినీ కుదించి 4 లేబర్ కోడ్లుగా మార్చి కార్మికులకు ఎటువంటి హక్కులు లేకుండా కట్టుబానిసలుగా ఉండేట్లు ఈ బీజేపీ ప్రభుత్వ విధానాలున్నాయి. కనీస వేతనాల తగ్గింపు, కార్మిక చట్టాల రద్దుకు వ్యతిరేకంగా రైల్వే కాంట్రాక్టు కార్మికులందరూ ఐక్యంగా పోరాడాలని, రాబోవు రోజుల్లో అన్ని కార్మిక సంఘాల, ప్రజా సంఘాలు తలపెట్టే ఆందోళనా పోరాటాల్లో పాల్గొనాలని ఈ సభల్లో పిలుపునిచ్చారు. రైల్వే కాంట్రాక్టు వర్కర్స్ యూనియన్ సిఐటియు రాష్ట్ర అధ్యక్షులు వీవీఎల్ నర్సింహులు, రాష్ట్ర కార్యదర్శి ఎస్.ఎం.సుభాని, కాకినాడ సిఐటియు నాయకులు అజయ్ కుమార్ తదితరులు మాట్లాడారు.



# పంచాయతీ కార్మికుల ఆందోళనలతో దద్దరిల్లిన కలెక్టరేట్లు

గ్రామపంచాయతీ కార్మికులకు, గ్రీన్ అంబాసిడర్లకు బకాయి జీతాలు వెంటనే చెల్లించాలని హైకోర్టు తీర్పు మేరకు టెండర్ల తో సంబంధం లేకుండా కార్మికులను ఉద్యోగాల్లో కొనసాగించాలని 142, 132 జీఓలను తక్షణమే అమలుచేయాలని రాష్ట్ర ముఖ్యమంత్రి వైఎస్ జగన్మోహన్ రెడ్డి గారు ఇచ్చిన హామీ మేరకు రూ.18 వేల వేతనం చెల్లించాలని పార్ట్ టైం ఎన్.ఎం.ఆర్, కాంట్రాక్ట్ ఔట్సోర్సింగ్ కార్మికులందరినీ పర్మినెంట్ చేయాలని తదితర డిమాండ్ల పరిష్కారం కోసం ఏపీ గ్రామపంచాయతీ ఎంప్లాయిస్ అండ్ వర్కర్స్ యూనియన్



పిలుపు మేరకు సెప్టెంబర్ 13న నిర్వహించిన 'చలో కలెక్టరేట్' కార్యక్రమాలతో అన్ని కలెక్టరేట్లు దద్దరిల్లాయి. సమస్యలు పరిష్కరించకపోతే సెప్టెంబర్ 30న చలో కమిషనరేట్ కార్యక్రమం నిర్వహిస్తామని యూనియన్ నాయకులు రాష్ట్ర ప్రభుత్వాన్ని హెచ్చరించారు.

ప్రభుత్వాలు ఎన్ని మారుతున్నా గ్రామపంచాయతీ కార్మికులకు ఇచ్చిన హామీలను అమలు చేయడం లేదు జీవోల మీద జీవోలు జారీ చేస్తున్నా ఒక్కటి కూడా 20 ఏళ్లుగా అమలుకు నోచుకోవడం లేదు. గుర్తింపు కార్డులు, పీఎఫ్, ఈఎస్ఐ కార్మికులందరికీ ఇవ్వాలని 1999లోనే జీవో జారీ చేసినా నేటికీ అతీగతీ లేదు. టెండర్ లేకుండా కార్మికులను విధుల్లో కొనసాగించాలని 2015లో హైకోర్టు ఆదేశాలు ఇచ్చినా ప్రభుత్వాలు వాటిని బుట్టదాఖలు చేస్తున్నాయి. కనీస వేతనాలు అమలుకు నోచుకోవడం లేదు. నామ మాత్రపు వేతనాలు సైతం ప్రతినెలా చెల్లించడం లేదు. రెండునెల్ల నుంచి

24 నెలలు బకాయిలు పెట్టి కార్మికులను పస్తులు పెడుతున్నారు.

గ్రామపంచాయతీ కార్మికుల్లో అత్యధికులు దళితులు, గిరిజనులు, బలహీన వర్గాలు, మైనార్టీలకు సంబంధించిన పేదలు. రాష్ట్ర వ్యాప్తంగా ఒకే విధమైన వేతనం అమలు కావడం లేదు. 1,500 నుంచి 14 వేల రూపాయలు లోపు జీతాలు చెల్లిస్తున్నారు. పాలకులు మారినప్పుడల్లా కార్మికులకు ఉద్యోగాల నుండి తొలగిస్తామని బెదిరిస్తున్నారు. గ్రామీణ ప్రాంతాల్లో పారిశుద్ధ్యాన్ని పర్యావరణాన్ని పరిరక్షించి ప్రజల ప్రాణాలు కాపాడుతున్న కార్మికుల పట్ల ప్రభుత్వాలు నిర్దయగా వ్యవహరిస్తున్నాయి. కేంద్ర ప్రభుత్వం స్వచ్ఛభారత్ ప్రచారం కోసం 18 వందల కోట్ల రూపాయలు ఖర్చు చేసింది కానీ కార్మికులకు మాత్రం కనీస వేతనాలు అమలు చేయడానికి మనసొప్పడం లేదు. జగన్మోహన్ రెడ్డి పాదయాత్ర సందర్భంగా అన్ని జిల్లాల్లో కార్మికులు సమస్యలు పరిష్కరించాలని విన్నపాలు చేశారు. గద్దెనెక్కి మూడు నెలలు దాటినా పంచాయతీ కార్మికుల సమస్యల పరిష్కారానికి ఆయన చొరవ తీసుకోవడం లేదు. కార్మికులు జీతాలు లేక పస్తులుంటుంటే పట్టించుకునే నాథుడు లేడు. జగన్ మోహన్ రెడ్డి ప్రభుత్వం మాట నిలబెట్టుకుని కార్మికులకు ఇవ్వాలన్న బకాయి వేతనాలు, టెండర్లు రద్దు వంటి సమస్యలను తక్షణం పరిష్కారం చేయకపోతే రాష్ట్ర వ్యాప్తంగా నిరవధిక సమ్మెకు కూడా కార్మికులు వెనుకాడబోమని నాయకులు హెచ్చరించారు.

గ్రామ సచివాలయాలు వార్డుల్లో లక్షలాది ఉద్యోగాలు ఇస్తామని ఊరిస్తున్న రాష్ట్ర ప్రభుత్వం పరీక్షలు రాసిన పంచాయతీ కార్మికులకు మాత్రం వెయిటేజీ మార్కులు ఇవ్వకపోవడం అన్యాయం. 142 జీవో ప్రకారం పార్ట్ టైం కార్మికులందరికీ టైం స్కేల్ అమలు చేస్తామని గత ప్రభుత్వం హామీ ఇచ్చింది. ఈ ప్రభుత్వం దాని ఊసే ఎత్తడం లేదు వైయస్సార్సీపీ ప్రభుత్వం మాటలు తప్పు చేతల్లో కార్మికుల సమస్యల పరిష్కారానికి కృషి

చేయడం లేదు. ముఖ్యమంత్రి స్పందించి వెంటనే పంచాయతీ కార్మికుల న్యాయమైన డిమాండ్లను పరిష్కరించాలి. లేకుంటే రాష్ట్ర వ్యాప్తంగా నిరవధిక సమ్మెకు పూనుకోగలమని రాష్ట్ర ప్రభుత్వాన్ని హెచ్చరించారు. సిఐటియు రాష్ట్ర కార్యదర్శి, గ్రామపంచాయతీ ఎంప్లాయిస్ అండ్ వర్కర్స్ యూనియన్ రాష్ట్ర ప్రధాన కార్యదర్శి కె.ఉమామహేశ్వరరావు గుంటూరు జిల్లాలో జరిగిన కలెక్టరేట్ కార్యక్రమంలో పాల్గొని కార్మికులను ఉద్దేశించి ప్రసంగించారు. సెప్టెంబర్ 30వ తేదీన గుంటూరు జిల్లా తాడేపల్లిలో గల పంచాయతీ



రాజ్ రాష్ట్ర కమిషనర్ ఆఫీస్ ముట్టడి కార్యక్రమాన్ని నిర్వహిస్తామని ప్రకటించారు. కర్నూలులో జరిగిన కార్యక్రమంలో సిఐటియు రాష్ట్ర కార్యదర్శి పి.రాధాకృష్ణ, చిత్తూరు జిల్లాలో సంఘం రాష్ట్ర అధ్యక్షులు డి.వెంకట్రామయ్య, సిఐటియు జిల్లా కార్యదర్శి చైతన్య నెల్లూరు కలెక్టరేట్ దగ్గర జరిగిన కార్యక్రమంలో సిఐటియు నాయకులు అజయ్ కుమార్, రాష్ట్ర నాయకులు డి.నాగేశ్వరరావు, ఏలూరు కలెక్టరేట్ దగ్గర జరిగిన కార్యక్రమంలో సోమయ్య, సంఘం రాష్ట్ర వర్కింగ్ ప్రెసిడెంట్ ఇంటి వెంకటేశ్వరరావు, కాకినాడ కలెక్టరేట్ దగ్గర జరిగిన కార్యక్రమంలో సిఐటియు జిల్లా కార్యదర్శి రాజ్ కుమార్, అనంతపురం జిల్లాలో జరిగిన కార్యక్రమంలో సిఐటియు నాయకులు ఎస్.వెంకటేశ్, శ్రీనివాస్, ఎస్.ప్రసాద్; ప్రకాశం జిల్లాలో జరిగిన కార్యక్రమంలో సిఐటియు నాయకులు సీహెచ్ మజుందార్, కొమ్మినేని శ్రీనివాసరావు తదితరులు ప్రసంగించారు. వివిధ జిల్లాల్లో జరిగిన కార్యక్రమాల్లో బాబు ప్రసాద్, జి.పుల్లారావు, జి.రామాంజనేయులు ప్రభుత్వం పాల్గొన్నారు.



# కేంద్ర ప్రభుత్వం ప్రజా వ్యతిరేక విధానాలను ఉపసంహరించుకోవాలి

విజయవాడ: కేంద్ర ప్రభుత్వం రైతాంగ, కార్మిక, ప్రజా వ్యతిరేక విధానాలను ఉపసంహరించాలని కార్మిక, రైతు, వ్యవసాయ కార్మిక సంఘాలు డిమాండ్ చేశాయి. విజయవాడ ధర్మా చౌక్లో సిఐటియు, ఏపీ రైతు సంఘం, కౌలురైతు సంఘం, వ్యవసాయ కార్మిక సంఘాల ఆధ్వర్యంలో ధర్మా జరిగింది. అనంతరం రైతు సంఘం కృష్ణాజిల్లా (పశ్చిమ) కార్యదర్శి పి.వి. ఆంజనేయులు అధ్యక్షతన సభ జరిగింది. వ్యవసాయ కార్మిక సంఘం రాష్ట్ర ప్రధాన కార్యదర్శి వి.వెంకటేశ్వర్లు మాట్లాడుతూ ప్రపంచబ్యాంకు విధానాలను దూకుడుగా

రాష్ట్ర కార్యదర్శి పి.పెద్దిరెడ్డి మాట్లాడుతూ రైతులకు రూ. 2 వేల కోట్లు ఇన్పుట్ సబ్సిడీ చెల్లించాలన్నాడు. రైతాంగాన్ని మోడి ప్రభుత్వం రైతాంగాన్ని సంక్షోభంలోకి నెట్టిందన్నారు. సిఐటియు రాష్ట్ర ఉపాధ్యక్షులు పి.అజయ్ కుమార్ మాట్లాడుతూ ప్రభుత్వం కార్మికుల చట్టాలన్నింటినీ కార్పొరేట్లకు ఉ

కనీస వేతనం రూ. 178/-గా నిర్ణయించి బీజేపీ ప్రభుత్వం కార్మికుల పొట్టకొడు తోందన్నారు. కార్మిక చట్టాలు మార్పు చేయొద్దని డిమాండ్ చేశారు. త్యాగాలతో, రక్త తర్పణతో కార్మికవర్గం సాధించుకున్న చట్టాలను కాపాడుకునేందుకు ఉద్యోగ, కార్మికులు, రైతులు, కౌలు రైతులు, వ్యవసాయ కూలీలు ఐక్యంగా పోరాడాలన్నారు.

ఈ ధర్మాలో సిఐటియు కృష్ణాజిల్లా (పశ్చిమ) కమిటీ అధ్యక్ష, ప్రధాన కార్యదర్శులు ఎ.వెంకటేశ్వరరావు, ఎన్.సీ.హెచ్.శ్రీనివాస్, వ్యవసాయ కార్మిక సంఘం జిల్లా అధ్యక్ష, కార్యదర్శులు

వి.నాగరాజు, కోట కళ్యాణ్, సిఐటియు నాయకులు కె.దుర్గా రావు, ఇ.వి.నారాయణ, వి.గురుమూర్తి, ఎం.సీతారాములు, టి.ప్రభుదాస్, ఎం.ఎన్. పాత్రుడు, ఎం.శ్రీనివాస్, పి.శంకర్ తదితరులు పాల్గొన్నారు.



మోడి ప్రభుత్వం అమలు చేస్తోందని నిరసించారు. దేశంలో ప్రతి 20 నిమిషాలకు ఓ రైతు ఆత్మహత్య చేసుకుంటున్నాడని చెప్పారు. రైతాంగాన్ని సంక్షోభం నుండి బయట పడేసే చర్యలు లేవు. ఉపాధి హామీ పథకాన్ని నిర్వీర్యం చేస్తోంది. రైతు సంఘం

వయో గపడేలా మారుస్తోందన్నారు. కార్మికవర్గం సంఘటితపడే హక్కు సమ్మే చేసే హక్కులను కాలరాస్తోందన్నారు. వర్షాకాల సమావేశాల్లో 2 లేబర్కోడ్లు పెట్టిందని తద్వారా 17 కార్మిక చట్టాలు రద్దు కానున్నాయని తెలిపారు. రోజుకు

## అరబిందో కార్మికుల సమస్యలపై సమ్మే శంఖారావం

శ్రీకాకుళం : అరబిందో కార్మికుల సమస్యలను పరిష్కరించకపోతే అక్టోబర్ 15 న ఒక రోజు సమ్మే చేపడతామని సిఐటియు రాష్ట్ర అధ్యక్షులు సీ.హెచ్.నర్సింగరావు

పరిష్కరించాలని, తొలగించిన కార్మికులను విధుల్లోకి తీసుకోవాలని, స్థానికులకు ఉద్యోగాలు ఇవ్వాలని సిఐటియు ఆధ్వర్యంలో పైడి భీమవరంలో అరబిందో కార్మికులు సమ్మే శంఖారావం పాదయాత్ర చేపట్టారు.

ఈ సందర్భంగా సిఐటియు రాష్ట్ర అధ్యక్షులు సీ.హెచ్.నర్సింగరావు మాట్లాడుతూ అరబిందో కార్మికులు అతి తక్కువ వేతనాలతో దుర్భర జీవితాలు అనుభవిస్తున్నారని ఆవేదన వ్యక్తం చేశారు. 15 సంవత్సరాలుగా పనిచేస్తున్న కార్మికులను రెగ్యులర్ చేయకుండా, అరబిందో యాజమా

నిమర్శించారు. 17 నెలలుగా చార్జర్ ఆఫ్ డిమాండ్స్ పరిష్కరించకుండా యాజమాన్యం మొండిగా వ్యవహరిస్తోందన్నారు. అరబిందో యాజమాన్యం సంవత్సరానికి 1800 కోట్ల రూపాయలు లాభాలు ఆర్జిస్తోందన్నారు. అరబిందో కార్మికులు యాజమాన్యానికి వస్తున్న లాభాల్లో వాటా అడగడం లేదని, తాము కష్టపడుతున్నదానికి బతకడానికి తగిన వేతనం అడుగుతున్నామని అన్నారు. కార్మికుల వేతనాలు పెంచుకుండా, కార్మికుల సమస్యలను పరిష్కరించకుండా పారిశ్రామిక అశాంతికి యాజమాన్యం కారణమవుతోందని, వెంటనే సమస్యలు పరిష్కరించాలని నర్సింగరావు డిమాండ్ చేశారు.



అరబిందో యాజమాన్యాన్ని హెచ్చరించారు. అరబిందో కార్మికుల చార్జర్ ఆఫ్ డిమాండ్స్

న్యం కాంట్రాక్టు కార్మికుల పేరుతో తీవ్ర శ్రమ దోపిడీకి పాల్పడుతోందని





పశుసఖలకు ఉద్యోగ భద్రత కల్పించాలని, 6 నెలల వేతన బకాయాలు చెల్లించాలని, కనీస వేతనాలు రూ. 18 వేలు చెల్లించాలని కోరుతూ కాకినాడ కలెక్టరేట్ వద్ద సిఐటియూ ఆధ్వర్యంలో ధర్నా నిర్వహించిన దృశ్యం



ప్లాగ్ డిస్టిలరీని ఫ్యాక్టరీ ప్రారంభించి కార్మికులకు ఉపాధి కల్పించాలని కోరుతూ తూర్పుగోదావరి జిల్లా రంగంపేట మండల తహశీల్దార్ కార్యాలయం వద్ద ధర్నా నిర్వహిస్తున్న కార్మికులు

## డీఎంహెచ్ఓ కార్యాలయం వద్ద రెండో ఏఎన్ఎంల ధర్నా

విజయనగరం: ఇటీవల జరిగిన గ్రామ, వార్డు సచివాలయ ఏఎన్ఎం ఉద్యోగాల్లో రెండో ఏఎన్ఎంలకు సీనియారిటీ మార్కులు కలవకపోవడంతో సుమారు 200 మందికి పైగా తీవ్ర నష్టం వాటిల్లుతోందని, వెయిటేజీ మార్కులు కలిపేవరకూ మెరిట్ లిస్టును నిలుపుదల చేయాలని డిమాండ్ చేస్తూ

ఆవేదన చెందారు. ఫలితాలు విడుదలైన సెప్టెంబర్ 18 నుంచి వారం రోజులుగా తమకు సీనియారిటీ మార్కులు కలపాలంటూ, అప్పటివరకు మెరిట్ లిస్ట్ ఆపాలంటూ ఆందోళన చేస్తున్నా అధికారులు స్పందించడం లేదన్నారు. జిల్లాకు ఇప్పటికే మెరిట్ లిస్టు వచ్చిందని, దాని



సిఐటియూ ఆధ్వర్యం విజయనగరంలోని డీఎంహెచ్ఓ కార్యాలయం వద్ద అభ్యర్థులు ధర్నా చేశారు. అక్కడి నుంచి వర్షాన్ని సైతం లెక్కచేయకుండా ధ్రువపత్రాల పరిశీలన జరుగుతున్న జెడ్పీ కార్యాలయం వరకూ నిరసన ర్యాలీ చేశారు. ఈ సందర్భంగా అర్బన్ హెల్త్ సెంటర్ల ఏఎన్ఎంల సంఘం జిల్లా కార్యదర్శి ఇ.గౌరి మాట్లాడుతూ తమకు సీనియారిటీ మార్కులు కలుపు తామని చెప్పిన ప్రభుత్వం ఆ విధంగా కలపకపోవడం వల్ల నష్టపోతున్నామని

ప్రకారం సర్టిఫికేట్ల వెరిఫికేషన్ జరిగితే తామంతా నష్టపోతామని తెలిపారు. అనంతరం డీఎంహెచ్ఓ డాక్టర్ కె.విజయ లక్ష్మిని కలిసి వినతిపత్రం అందజేశారు. డీఎంహెచ్ఓ స్పందిస్తూ సమస్యను రాష్ట్ర అధికారుల దృష్టికి తీసుకెళ్లామని, వారి నుంచి సమాచారం రాలేదని తెలిపారు.

సిఐటియూ నాయకులు టి.వి.రమణ, జి.అప్పలసూరి, పద్మావతి, విజయ, లక్ష్మి, రాధ, యూనియన్ నాయకులు జి.అప్పలసూరి పాల్గొన్నారు.

డి.టి.డి ఎంప్లాయీస్ కో-ఆపరేటివ్ క్రెడిట్ సొసైటీ ఎన్నికల్లో గెలిచిన డైరెక్టర్లు



**గుణశేఖర్ కాటా**

ప్రధాన కార్యదర్శి  
టిటిడి ఆఫీస్ సబార్డినేట్స్ &  
డఫీడార్ల యూనియన్



**గోల్కొండ వెంకటేశం**

మెకానిక్, వాటర్ వర్క్, టిటిడి.  
గౌరవ అధ్యక్షులు,  
టిటిడి స్టాఫ్ & వర్కర్స్ యూనైటెడ్ ఫ్రంట్



# బ్యాంకుల విలీనం - కాకుల్నికొట్టి గద్దెలకేసేందుకే

- పి.చైతన్య

ఆగస్టు 30వ తేదీన పది ప్రభుత్వ రంగ బ్యాంకులను నాలుగు పెద్ద బ్యాంకుల్లో విలీనం చేస్తున్నట్లు ఆర్థికశాఖ మంత్రి నిర్మలా సీతారామన్ ప్రకటించారు. 27 ప్రభుత్వ బ్యాంకులు తాజా విలీనంతో 12కు తగ్గాయి. గత ఏడాది దేనా బ్యాంకు, విజయ బ్యాంకులను బ్యాంక్ ఆఫ్ బరోడాలో విలీనం చేశారు. ఆంధ్ర బ్యాంకు, కార్పొరేషన్ బ్యాంకు, యూనియన్ బ్యాంకులో విలీనం అవుతాయి. పంజాబ్ నేషనల్ బ్యాంకు, ఓరియంటల్ బ్యాంకు ఆఫ్ కామర్స్ యూనియన్ బ్యాంక్లో విలీనం అవుతుంది. కెనరా బ్యాంకులో సిండికేట్ బ్యాంకు, ఇండియన్ బ్యాంకులో అలహాబాద్ బ్యాంకు విలీనమవుతుంది.

బ్యాంకుల విలీనం నిర్ణయంతో కోట్లకు కోట్లు రూపాయలు అప్పులు తీసుకుని చేతులెత్తేసిన బడా ప్రాజెక్టులకు బెయిల్ అవుట్ ఇవ్వడమే కాకుండా ప్రభుత్వ బ్యాంకులను బలహీనపరచి కార్పొరేట్ కంపెనీలకు అప్పుజేప్పే కుట్రను కేంద్రంలోని బీజేపీ నాయకత్వంలోని మోడీ ప్రభుత్వం చేస్తోంది. బ్యాంకులు, బ్యాంకు ఉద్యోగుల ప్రయోజనాలను కేంద్ర ప్రభుత్వం కాలరాస్తోంది. బ్యాంకుల విలీనాలతో బ్రాంచీలను మూసివేయాల్సి వస్తుంది. స్టేట్ బ్యాంక్ ఆఫ్ ఇండియాలో 5 అనుబంధ బ్యాంకులు విలీనం అయ్యాక దాదాపు వెయ్యి బ్రాంచీలు మూసివేతకు గురయ్యాయి. బ్యాంక్ ఆఫ్ బరోడాలో విజయ బ్యాంకు, దేనా బ్యాంకు విలీనం తర్వాత 800 బ్రాంచీలను మూసివేశారు. కేంద్ర ప్రభుత్వం నిర్ణయానికి వ్యతిరేకంగా బ్యాంకు ఉద్యోగులు ఉద్యమ బాట పట్టారు.

తాజాగా బ్యాంకుల విలీన ప్రకటనతో తెలుగు రాష్ట్రాల్లో మిగిలిన ఒకే ఒక జాతీయ బ్యాంకు ఆంధ్ర బ్యాంకు సైతం అదృశ్యం కానుంది. ఆంధ్ర బ్యాంకుకు 96

సంవత్సరాలు చరిత్ర ఉంది. స్వాతంత్ర్య ఉద్యమంలోకి అడుగుపెట్టిన డాక్టర్ భోగరాజు పట్టాభి సీతారామయ్య ఆంధ్ర బ్యాంకును 1923లో స్థాపించారు. ఆ రోజుల్లో ఆర్థిక వ్యవహారాలన్నీ దేశవ్యాప్తంగా బ్రిటీష్ వారికి చెందిన ఇంపీరియల్ బ్యాంకు నిర్వహించేది. స్వదేశీ బ్యాంకు రావడం బ్రిటీష్ వారికి ఇష్టం లేదు. ఆంధ్ర బ్యాంకులో వాటాదారులుగా, డైరెక్టర్లుగా ఎవ్వరూ చేరవద్దని వ్యాపారుల మీద వారు ఒత్తిడి తెచ్చారు. వ్యాపారులకు, రైతులకు సమతుల్యంగా రుణాలు ఇవ్వాలని బ్యాంకు నిబంధనలో చేర్చిన ఘనత సీతారామయ్యగారిదే.



దేశ బ్యాంకింగ్ చరిత్రలో అటువంటి నిబంధన చేర్చిన ఒకే ఒక్కటి ఆంధ్రా బ్యాంకు. బ్యాంకుల విలీన ప్రకటనతో తెలుగురాష్ట్రాల ప్రజల్లో ఆందోళన చోటు చేసుకుంది. నిజాం నవాబు స్థాపించిన స్టేట్ బ్యాంక్ ఆఫ్ హైదరాబాద్ను స్టేట్ బ్యాంక్ ఆఫ్ ఇండియాలో విలీనం చేశారు. దీంతో హైదరాబాద్లోని ఆ బ్యాంకు ప్రధాన కార్యాలయం కనుమరుగయ్యింది. దాదాపు మూడు వేల శాఖలు 21 వేల మందికి పైగా ఉద్యోగులతో ఆంధ్రాబ్యాంకు అభివృద్ధి చెందింది. ప్రస్తుతం ఆంధ్రప్రదేశ్లో సుమారు వెయ్యి, తెలంగాణలో 600 పైగా శాఖలు ఉన్నాయి.

ఉమ్మడి ఆంధ్రప్రదేశ్కు సంబంధించిన రాష్ట్ర స్థాయి బ్యాంకర్ల కమిటీకి 1984 నుండి ఆంధ్రబ్యాంకు కన్వీనర్గా ఉంటూ ప్రభుత్వ రుణ ప్రణాళికను రూపొందిస్తూ బ్యాంకులకు, ప్రభుత్వానికి సంధానకర్తగా వ్యవహరిస్తూ వచ్చింది. రెండు రాష్ట్రాలుగా విడిపోయిన తర్వాత ఆంధ్రప్రదేశ్ బ్యాంకర్ల స్థాయి సంఘానికి సంధానకర్తగా వ్యవహరిస్తోంది. ఆంధ్రప్రదేశ్లో నాలుగు జిల్లాలకు లీడ్ బ్యాంకుగా బాధ్యతలు నెరవేరుస్తోంది.

ఆంధ్ర బ్యాంకు, కార్పొరేషన్ బ్యాంకులను యూనియన్ బ్యాంకులో విలీనం చేస్తున్నట్లు ఆగస్టు 30న కేంద్ర ఆర్థిక శాఖ మంత్రి నిర్మలా సీతారామన్ ప్రకటించారు. దక్షిణాన ఇండియన్ ఓవర్సీస్ బ్యాంకు, పశ్చిమాన బ్యాంక్ ఆఫ్ మహారాష్ట్రను, తూర్పున యూకో బ్యాంకు, ఉత్తరాన పంజాబ్ సింధు బ్యాంకులను ప్రాంతీయ అస్థిత్వానికి గుర్తింపుగా వాటిని ఇతర ఏ బ్యాంకుల్లో కలవకుండా యధాతథంగా ఉంచుతున్నామని

ఆర్థిక మంత్రి ప్రకటించారు. మరి ఈ సూత్రం ఆంధ్రప్రదేశ్కు ఎందుకు వర్తించదని వామపక్ష పార్టీలు, బ్యాంకు ఉద్యోగులు ప్రశ్నిస్తున్నారు. ఆర్థికంగా చూస్తే ఆంధ్ర బ్యాంకు పైన పేర్కొన్న బ్యాంకుల కంటే మెరుగైన స్థితిలో ఉంది.

1980లో ఇందిరాగాంధీ ప్రభుత్వం ఆంధ్రాబ్యాంకును జాతీయం చేశారు. దీంతో ఇది ప్రభుత్వ రంగ బ్యాంకుగా అవతరించింది. భారతదేశానికి క్రెడిట్ కార్డులను పరిచయం చేసింది ఆంధ్రాబ్యాంకే. ప్రస్తుతం దేశవ్యాప్తంగా 2,904 శాఖలు ఉన్నాయి. 2018 సెప్టెంబర్ చివరి నాటికి 21 వేల 740 మంది ఉద్యోగులు పని చేస్తున్నారు.



ఎన్నో రికార్డులు ఎంతో మందికి సేవలు చేస్తున్న ఆంధ్ర బ్యాంకు కనుమరుగు కాబోతోంది. బ్యాంకుల విలీనం ఆంధ్రా బ్యాంకు పాలిట శాపంగా మారింది.

### కేంద్రానికి రిజర్వ్ బ్యాంకు నుండి అదనపు నిధులు బదలాయింపు

ఆర్థిక వ్యవస్థలో స్థిరత్వం, విదేశీ అనిశ్చిత పరిస్థితుల నుంచి దేశ ఆర్థిక వ్యవస్థ రక్షణ, ద్రవ్య స్థిరత్వం, ద్రవ్య లభ్యత, సరఫరాలో ఇబ్బందులు లేకుండా చూడటం వంటివి రిజర్వ్ బ్యాంకు ఆఫ్ ఇండియా ప్రధాన లక్ష్యాలు. రిజర్వ్ బ్యాంక్ మిగులు నిధులను కేంద్ర బీజేపీ ప్రభుత్వానికి బదలాయింపుపై ఏర్పాటైన బిమల్ జలాన్ కమిటీ సిఫార్సులను రిజర్వ్ బ్యాంక్ బోర్డు ఆమోదించింది. ప్రస్తుత ఆర్థిక సంవత్సరంలో 2019-2020, 1,23,441 కోట్ల రూపాయలు మిగులు మరో 52,637 కోట్లు మిగులు మొత్తం 1,76,051 కోట్లను కేంద్రంలోని బీజేపీ ప్రభుత్వానికి

బదలాయించాలని రిజర్వ్ బ్యాంక్ ఆగస్టు 26న తీసుకున్న నిర్ణయం చాలా ఆందోళనకరం. బీజేపీ ప్రభుత్వ కోర్కెలకు బలవంతంగా తలొగ్గే సంస్థగా రిజర్వ్ బ్యాంక్ మారుతోంది. రిజర్వ్ బ్యాంక్ ఇప్పుడు తీసుకున్న నిర్ణయానికి సంబంధించి ఇంతకు క్రితం గవర్నర్లు తీవ్ర అభ్యంతరం వ్యక్తం చేశారు. వీరిలో గత బీజేపీ ప్రభుత్వ హయాంలో రిజర్వ్ బ్యాంక్ గవర్నర్ గా పనిచేసిన ఉర్జిత పటేల్ తన ఉద్యోగాన్ని వదిలి వేసిన వారిలో ఒకరు. రిజర్వ్ బ్యాంక్ వద్ద 2019 జూన్ నాటికి రూ.9.43 లక్షల కోట్లు అదనపు నిల్వలు ఉన్నాయి. రిజర్వ్ బ్యాంక్ పూర్తి స్వతంత్ర సంస్థ. దీనిలో ఎవరి జోక్యమూ ఉండకూడదు.

ప్రభుత్వ ద్రవ్య లోటును పూడ్చడానికి తన నిధులు ఇవ్వాలని రిజర్వ్ బ్యాంక్ నిర్ణయించడం సరైనది కాదు. భారత ఆర్థిక వ్యవస్థ ఇప్పటికే తీవ్ర ప్రతికూలతను ఎదుర్కొంటోంది. మందగమనంలో ఉంది.

రిజర్వ్ బ్యాంక్ స్వతంత్రతను దెబ్బతీస్తే ఆర్థిక స్థిరత్వం మరింత దెబ్బతింటుంది. భారీ నిధులను కేటాయించడంతో అత్యవసర ఆర్థిక ఇబ్బందులను ఎదుర్కొనడం రిజర్వ్ బ్యాంక్ కి కష్టం అయ్యే అవకాశాలు ఉన్నాయి. రిజర్వ్ బ్యాంక్ నుండి బదలాయించుకున్న రూ.1,76,057 కోట్లు కేవలం కార్పొరేట్లకు సహాయం చేయడానికేనని అర్థమవుతోంది. ఇప్పటికే బడ్జెట్లో కార్పొరేట్లకు ఎన్నో రాయితీలు ఇచ్చారు. అదేమంటే వారిని సంపద సృష్టికర్తలు అంటున్నారు. నిజానికి వాస్తవిక సంపద సృష్టికర్తలు ఫ్యాక్టరీల్లో, తయారీ రంగంలో పనిచేసే కార్మికులే. వ్యవసాయ రంగంలో ఉన్న పేద రైతులే. ఈ వాస్తవిక సంపద సృష్టికర్తలకు ఎటువంటి ప్రయోజనాలు లభించడంలేదు. ఇప్పటికే బ్యాంకులు కార్పొరేట్ల భారీ మొండి బకాయిల సమస్యలను ఎదుర్కొంటున్నాయి. వారికి మరిన్ని అప్పులు ఇచ్చేలా ఒత్తిడి బ్యాంకులకు తీవ్ర కష్టాలను తెచ్చిపెడతాయి.

## స్వార్థం రాజ్యమేలుతోంది

బంధం, అనుబంధాల విలువ మంట గలిసింది. అప్పుడు అసహ్యంగా ఉందని కన్నతల్లిని ఇంట్లో నుంచి గెంటేసిన కూతురు.

ఇప్పుడు తాను భారతదేశం మొత్తం ప్రశంసించిన తర్వాత ప్రేమగా చూసుకుంటానని ముందుకు రావడం ఆలోచించాల్సిన విషయం.

మనిషులు ఎంత స్వార్థపరుల య్యారో చెప్పడానికి ఇది ఒక మంచి ఉదాహరణ..

ఈ వృద్ధురాలు రేణు మండల్. ఈమె కుమార్తె పెరిగి పెద్దదయిన తరువాత తల్లి వికారంగా ఉందని సిగ్గుపడి ఇంట్లో నుండి గెంటేసింది.

రేణు మండల్ 7 సంవత్సరాలు రైల్వే ప్లాట్ ఫాంపై దేవుడిచ్చిన అద్భుతమైన

గొంతుతో పాడుతూ బిక్షాటన చేస్తూ బ్రతికింది.

ఒక యువకుడు ఆమె పాట వీడియోను తయారు చేసి సోషల్



మీడియాలో ఉంచారు, సోషల్ మీడియాలో వైరల్ కావడంతో.. సోనీ ఛానెల్ నుండి

పిలుపు రావడంతో రాత్రి రాత్రికి స్టార్ అయ్యింది.

ఏ కూతురైతే తల్లి ముసలిదైంది అని ఇంట్లో నుండి గెంటేసిందో ఆమె వచ్చి మొఖాన నవ్వు పులుముకోని తల్లిని హత్తుకుంది.

ఆధునిక యుగంలో పిల్లలకు తల్లిదండ్రులు బోధించాల్సిన విషయాలు ఏమిటంటే!

ఇతరుల పట్ల దయ, కరుణ, జాలి కలిగి ఉంటూ అపాయిత అనురాగాలను పంచాలి.

ఆ క్షణంలో ఎదుటి వ్యక్తి యొక్క శరీర సౌందర్యం లేదా కుల మాత ప్రాంతాలకు ప్రాధాన్యత ఇవ్వకూడదని.

- వాట్సాప్ నుంచి సేకరణ



# దెబ్బలకు తట్టుకున్న రాయే శిలవృతుంది...

ఇది ఒక మధ్య తరగతి కుటుంబంలో జరిగిన కథ. ఒక కొడుక్కి తన ఇంట్లో ఉండటం ఇష్టం లేదు. అతని తండ్రి తనని ఎప్పుడూ నువ్వు ఫ్యాన్ స్విచ్ ఆఫ్ చేసి వెళ్లు, టి.వి స్విచ్ ఆఫ్ చేసి వెళ్లు, టేబుల్, ఇల్లు శుభ్రంగా ఉంచుకో అని పదే పదే చెబుతూ ఉండేవాడు. ఆ మాటలు ఆ కొడుక్కి నచ్చేవి కావు. ఇంట్లో ఉండటానికి ఇష్టం ఉండేది కాదు.

నిన్నటి వరకు ఆ తండ్రి మాటలు ఇష్టం లేక పోయినా వినేవాడు. కానీ ఈ రోజు అతనికి ఒక ఉద్యోగానికి పిలుపు వచ్చింది. ఉద్యోగం రాగానే వేరే చోటుకి వెళ్లిపోవాలి అని మనసులో అనుకున్నాడు.

ఇంటర్వ్యూకి బయలుదేరాడు. ఇంటర్వ్యూకి వెళ్తున్న కొడుక్కి వాళ్లు అడిగే ప్రశ్నలన్నిటికీ ధైర్యంగా సమాధానం చెప్పు. తెలియకపోతే ఆ ప్రశ్నలని కూడా ధైర్యంగా ఎదుర్కో అని చెప్పి ఖర్చులకు కొంచెం ఎక్కువగానే డబ్బులు ఇచ్చి పంపాడు తండ్రి.

ఆ కొడుకు ఇంటర్వ్యూ జరుగుతున్న అడ్రస్ కు వెళ్లాడు. అంత పెద్ద బిల్డింగ్ కి సెక్యూరిటీ లేదు. గేట్ గడి వెళ్తున్న వాళ్ల చేతికి తగిలేట్టుంది. దానిని సరిచేసి లోపలికి వెళ్లాడు. లోపల గేట్ కి రెండు పక్కల చిన్న, చిన్న మొక్కలు ఉన్నాయి. ఆ మొక్కలకు నీళ్లు పట్టి ట్యూబ్ ని దోవలో పడేసి ఆ తోట వాడు మోటార్ ఆఫ్ చేయటానికి వెళ్లిపోయాడు. ఆ ట్యూబ్ ని చేతిలోకి తీసుకొని ఒక మొక్క మొదళ్ల మీద నీరుపడేట్లు పెట్టి లోపలికి వెళ్లిపోయాడు.

రిసెప్షన్ లో ఎవ్వరూ లేరు. ఇంటర్వ్యూకి ఫస్ట్ ఫ్లోర్ అని బోర్డు ఉంది. మెల్లగా మెట్లు ఎక్కాడు. దారిలో నిన్న రాత్రి వేసిన లైట్లు వెలుగుతూనే ఉన్నాయి. 'లైట్స్ ఆఫ్ చేయకుండా వెళ్తున్నావు' అని తండ్రి చెప్పిన మాటలు వినపడుతున్నట్లుగా సడన్ గా అనిపించి వెంటనే మెట్ల వద్దకు వెళ్లి లైట్స్ ఆఫ్ చేసి పైకి వెళ్లిపోయాడు.

ఫస్ట్ ఫ్లోర్ లో ఒక పెద్ద హాల్ లో చాలా మంది కూర్చోని ఉన్నారు. అంత మందిని చూసి 'నాకు ఇక్కడ ఉద్యోగం దొరుకుతుందా' అని మనసులో అనుకుంటూ ముందుకు అడుగు వేశాడు. అక్కడ ఫ్లోరుపై ఉన్న మ్యాట్ పై వెల్ కమ్ తల కిందులుగా ఉంది. దానిని కాలితో సరిచేసి లోపలికి వెళ్లిపోయాడు. ఆ హాల్ లో ముందు వరసలో చాలా మంది కూర్చోని ఉన్నారు. వెనక వరస ఖాళీగా ఉంది. కానీ ఫ్యాన్ తిరుగుతూ ఉంది. 'గదిలో ఎవ్వరూ లేనప్పుడు ఫ్యాన్ ఎందుకు' అని వాళ్ల అమ్మ అన్నట్లు మాటలు వినపడ్డాయి. వెంటనే ఫ్యాన్ స్విచ్ ఆఫ్ చేసి ఇంటర్వ్యూకి వచ్చిన వారితో కలిసి కూర్చున్నాడు.



ఇంటర్వ్యూకి వచ్చిన వాళ్లని ఒక దారిలో నుంచి లోపలికి, వేరే దారిలో నుండి బయటకు పంపిస్తున్నారు. దానివల్ల లోపల ఎటువంటి ప్రశ్నలు అడుగుతున్నారో తెలుసుకోలేక పోయాడు. లోపల ఏం అడుగుతారో అనే భయంతోనే లోపలికి వెళ్లి నిలబడ్డాడు. అతని సర్టిఫికేట్స్ తీసుకున్న అధికారి తెరచి చూడకుండానే ఉద్యోగంలో ఎప్పుడు చేరతారని అడిగాడు. ఇది కూడా ఒక ప్రశ్న లేక ఉద్యోగంలో చేరతారా అని అడిగారో అర్థం కాక ఆలోచిస్తూ నిలబడ్డాడు.

'ఏంటి ఆలోచిస్తున్నావు ఇక్కడ మేం ఎవ్వరినీ ఎలాంటి ప్రశ్నలూ అడగలేదు.

వచ్చే ప్రతి ఒక్కరూ ఏం చేస్తున్నారో, ఎలా ప్రవర్తిస్తున్నారో చూడటానికి అక్కడక్కడా కెమెరాలు పెట్టాం. ఇక్కడికి వచ్చిన అందరూ వేస్ట్ అవుతున్న వాటర్ ని కానీ, ట్యూబ్ లైట్స్ ని కానీ, ఫ్యాన్ ని కానీ ఆఫ్ చేయలేదు. మీరు ఒక్కరే అన్నింటినీ సరిచేస్తూ లోపలికి వచ్చారు. మిమ్మల్ని ఉద్యోగంలోకి తీసుకుంటున్నాం' అని ఆ అధికారి చెప్పాడు.

నాన్న చెప్పే మాటలు విసుగు తెప్పించేవి, కానీ ఆ మాటలే ఇప్పుడు ఉద్యోగం ఇప్పించాయని సంతోషపడ్డాడు. తండ్రి మీద ఉన్న కోపం మొత్తం పోయింది. ఉద్యోగంలో చేరేప్పుడు నాన్నని కూడా ఇక్కడికి తీసుకు రావాలి అని మనసులో అనుకుంటూ ఇంటికి బయలుదేరాడు.

తండ్రి ఏం చెప్పినా, ఏం చేసినా బిడ్డల బంగారు భవితకే..

ఉలి దెబ్బలకి శిల బాధపడుతుంది అనుకుంటే రాయి శిల్పం కాదు. ఆ బాధని తట్టుకున్నప్పుడే ఆ రాయి శిల్పంగా మారుతుంది.


తండ్రి మనలో ఉన్న చెడుని ఉలి పెట్టి కొట్టినట్లు పోగొడతాడు. తల్లి బిడ్డని పాలిచ్చి, లాలించి, కథ చెప్పి పడుకోపెట్టి పెంచు తుంది. కానీ తండ్రి అలా కాదు తాను చూడని లోకాన్ని తన కొడుకు చూడాలని తన భుజంపై కూర్చోపెట్టి లోకాన్ని చూపిస్తాడు.

తల్లి కవిత అయితే తండ్రి చరిత్ర! తల్లి కష్టపడేదాన్ని కనిపెట్టొచ్చు. కానీ తండ్రి కష్టాన్ని పక్కవారు చెబితే కానీ కనిపెట్టలేరు.

5 సంవత్సరాల వరకు గురువు లాగా, 25 సంవత్సరాలకు శత్రువు లాగా కనిపించే తండ్రి చనిపోయిన తర్వాత ఆయన గొప్పతనం తెలుస్తుంది.

అందువల్ల తల్లిదండ్రుల్ని ప్రాణాలతో ఉన్నప్పుడే ప్రేమగా చూసుకోకుండా ప్రాణంతో లేనప్పుడు బాధపడి ప్రయోజనం లేదు.





నాలుగు బుల్లెట్లు సంపాదిస్తే రెండు వాడుకోవాలి. రెండు ఉంచుకోవాలి.. అంటూ తెలంగాణ యాసలో వరుణ్ తేజ్ చెప్పిన డైలాగ్ తోనే 'వాల్మీకి' చిత్రం ఎలా ఉండబోతుందో దర్శకుడు హరీష్ శంకర్ క్లారిటీ ఇచ్చేశాడు. దానికితోడు బిందెలతో.. 'దేవత' సినిమాలోని వెల్లువచ్చే గోదారి' పాటను పెట్టి యూత్ ను ఆకట్టుకునే ప్రయత్నం చేశాడు. తమిళ 'జిగర్తాండ'కు రీమేక్ ఇది. అనేక అభ్యంతరాలు, హైకోర్టు తీర్పుతో విడుదలకు ముందు రోజు రాత్రి 'గద్దలకొండ గణేష్'గా పేరు మార్చేశారు. సినిమా మాస్ ప్రేక్షకులను నచ్చేలా, హరీష్ శంకర్ శైలిలో ఉంటుంది.

కథ : అభిలాష్ (అధర్వ మురళి)కి దర్శకుడు కావాలన్నదే కోరిక. అసిస్టెంట్ గా చేసిన చోట అవమానాలు ఎదుర్కొంటాడు. కానీ అతనిలో ఫైర్ కనిపెట్టిన నిర్మాత 'మంచి కథతో ముందుకురా..' అంటూ అడ్వాన్స్ కూడా ఇస్తాడు. ఎలాంటి కథ చేయాలనేది తీవ్రంగా ఆలోచించి విలన్ నే హీరోగా చేసే కథ కోసం వెతుకుతాడు. ఈ క్రమంలో ఆంధ్ర, తెలంగాణ సరిహద్దుల్లోని గద్దలకొండ అనే గ్రామంలో గణేష్ (వరుణ్ తేజ్) అనే గూండా గురించి అతడికి తెలుస్తుంది. ఆ ఊరికి వెళ్లి గణేష్ గురించి ఆరా తీసే క్రమంలో అనుకోకుండా అతని వలలో చిక్కుతాడు. అప్పుడు గణేష్, అభిని ఏం చేశాడు? ఇంతకీ ఈ గణేష్ కథేంటి? తర్వాత పరిణామాలు ఎలా ఉండనున్నాయి అన్నది మిగతా కథ.

విశ్లేషణ : అందరినీ భయపెట్టే వ్యక్తి సెంటిమెంటల్ గా ఎలా మారాడన్నదే చిత్రంలోని పాయింట్. తమిళ చిత్రం చూస్తే అచ్చం కావీనే అనిపిస్తుంది. చాలా

సన్నివేశాలు డిటోగా దింపేశాడు. అక్కడ సిద్ధార్థ్ చేసిన పాత్రను ఇందులో అధర్వ మురళి చేశాడు. మాతృకలో రౌడీగా నటించిన బాబీసింహ పాత్రను ఇక్కడ వరుణ్ తేజ్ చేశాడు. ఈ కథలో ఇక్కడే కొత్తదనం దర్శకుడికి కనిపించింది. నాలుగేళ్ల క్రితం వచ్చిన ఆ సినిమా అక్కడ వాతావరణం అంతా తమిళ నేటివిటీకి కరెక్ట్ గా సరిపోయింది. మన



దగ్గరకు వచ్చేసరికి పూర్తి 'రంగస్థలం' నేటివిటీ. అందుకే పాత చిత్రాల్ని చూసినట్లుగా అనిపిస్తుంది. గణేష్ పాత్రలో వరుణ్ తేజ్ బాగానే చేశాడు. పల్లెటూరిలో రాజకీయాలు, అహం బాగా తలకెక్కిన వ్యక్తులు ప్రజల్ని ఎలా పీడిస్తారనే కోణంలో చాలా సన్నివేశాలు పాత సినిమాలను గుర్తుకుంటెస్తాయి. కథ కూడా అలాగే ఉన్నా కథనం కొత్తగా ఉంటుంది. ఈ సీరియస్ మూవీలో సత్య పాత్ర ఎంటర్టైన్ చేస్తుంది. నట శిక్షకుడిగా బ్రహ్మాజీ పాత్ర కూడా వినోదాన్ని పండిస్తుంది.

పరిచయ సన్నివేశంతోనే గణేష్ పాత్రను ప్రేక్షకులకు కనెక్ చేయడంలో దర్శకుడు విజయం సాధించాడు. వరుణ్ తడబాటు లేకుండా తెలంగాణ యాసలో చెప్పిన డైలాగులు.. సందర్భానుసారంగా పేలాయి. గణేష్ కనిపించే తొలి సన్నివేశం తర్వాత అతడి క్రూరత్వాన్ని చాటిచెప్పే మరో రెండు సీన్లు కొంచెం మనరావృతం అయినట్లు

అనిపిస్తాయి. కానీ ఆ తర్వాత ఆ పాత్రను మరిచిన తీరు ఆకట్టుకుంటుంది. ఇంటర్వెల్ ఎపిసోడ్ ప్రేక్షకుడిలో ఉత్కంఠ రేపుతుంది.

ద్వితీయార్థంలో ప్రేక్షకుడి అంచనాలకు అందకుండా సాగుతుంది. మాతృక గురించి తెలిసిన వాళ్లు కూడా కచ్చితంగా ద్వితీయార్థంలో కొత్త అనుభూతికి గురవుతారు. సినిమా అంతటా ఆనక్తికరమైన మలుపులుంటాయి. ఫ్లాష్ బ్యాక్ ఎపిసోడ్ చాలా వరకు సాధారణంగా అనిపిస్తుంది. 'ఎల్లువొచ్చి గోదారమ్మా' పాట కోసం ప్రేక్షకులు ఎదురు చూసేలా చేస్తుంది. తమిళంతో పోలిస్తే హీరో తల్లి పాత్రకు ఇక్కడ ప్రాధాన్యం పెంచడం దాన్ని భావోద్వేగంగా మలచడం బాగుంది. చివరిలో మెగాఫోన్ పట్టాలనే అసిస్టెంట్ డైరెక్టర్ పాత్రలో తనికెళ్ల భరణి ఎమోషన్ పండించాడు. సుకుమార్, నితిన్ అతిథి పాత్రలు కొసమెరుపులు.

మిక్కి జే మేయర్ సంగీతం సరికొత్తగా అనిపిస్తుంది. క్లాస్ టచ్ ఉన్న పాటలు, నేపథ్య సంగీతానికే పేరుపడ్డ అతను.. 'వాల్మీకి'లో పూర్తిగా మాస్ పాటలు, రీరికార్డింగ్ బాగా చేశాడు. 'జర్రజర్ర..'లో మాస్ బీట్స్ ఆకట్టుకుంటాయి. 14 రీల్స్ ప్లస్ బేనర్ నిర్మాణ విలువలు బాగున్నాయి. ఇక దర్శకుడు హరీష్ శంకర్.. రీమేక్ తీయడంలో మరోసారి తన నేర్పరితనం చూపించాడు. 'నమ్మకం ప్రాణం లెక్క ఒక్కసారి పోతే మళ్లీ తిరిగి రాదు" వంటి డైలాగులు ఆకట్టుకుంటాయి. కథనంలో అక్కడక్కడా బిగి సడలినా.. అనేక హంగులు అద్ది సినిమాను జనరంజకంగానే మలిచాడు హరీష్. వాల్మీకి కులాన్ని ఇబ్బందిపెట్టిన సందర్భం ఎక్కడా కనిపించదు. గణేష్..పై సినిమా తీసే క్రమంలో 'వాల్మీకి' అనే టైటిల్ అనుకుంటారు. కానీ దాన్ని వద్దని గణేష్ పాత్రతోనే చెప్పిస్తారు.

- దేవరాజ్





కర్నూలులో ప్రాంతీయ సదస్సుకు హాజరైన కార్మికులు



ప్రసంగిస్తున్న రాష్ట్ర కమిటీ సదస్సుకు హాజరైన కార్మికులు



కేంద్ర, రాష్ట్ర ప్రభుత్వాల కార్మిక వ్యతిరేక విధానాలపై చిత్తూరు జిల్లా సదస్సులో ప్రసంగిస్తున్న రాష్ట్ర సీఎంపీ టి.వి.ఎస్.ఎం.ఎం. హాజరైన కార్మికులు



పశ్చిమగోదావరి జిల్లాలో జరిగిన కార్మికులకు రాష్ట్ర శిక్షణా తరగతులు



ప్రకాశం జిల్లా సీఎంపీ టి.వి.ఎస్.ఎం.ఎం. హాజరైన కార్మికులు



కాకినాడ జిల్లా స్థాయి సీఎంపీ టి.వి.ఎస్.ఎం.ఎం. హాజరైన కార్మికులు



హమాలి, జిల్లా, ముదా, కళాసీ కార్మికుల రాష్ట్ర శిక్షణా తరగతులు





సివిటియు నెల్లూరు జిల్లా మహాసభ సందర్భంగా జరిగిన ర్యావీ లో రాష్ట్ర అధ్యక్షులు సీహెచ్ నర్సింగరావు, మహాసభలో ప్రసంగిస్తున్న గవూర్,



అంగన్వాడీ రాష్ట్ర తొమ్మిదో మహాసభలో ప్రసంగిస్తున్న ఆలిండియా కార్యదర్శి సింధు ఈ సందర్భంగా జరిగిన ర్యావీలో పాల్గొన్న సింధు, గవూర్ తదితర రాష్ట్ర నాయకులు



అంగన్వాడీ మహాసభలో ఎన్నికైన రాష్ట్ర కమిటీ సభ్యులు మహాసభకు హాజరైన ప్రతినిధులు



మిడ్డేమిల్ శ్రీకాకుళం జిల్లా మహాసభకు హాజరైన ప్రతినిధులు ప్రసంగిస్తున్న రాష్ట్ర ప్రధాన కార్యదర్శి కె.స్వరూపరాణి





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOZLA547
పుస్తకం పేరు	కార్మిక కోసం
తారీఖు	28-08-23
ముందు అట్ట	Yes
వెనుక అట్ట	Yes
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేవి పేజీలు	NO
తయారు చేసినది	Chumana
పేజీలు విడదీసినది	mana
స్కాన్ చేసినది	Mounika
పరీక్ష చేసినది	AMRUTHA
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	GOOD